



మేలవరం శ్రీ బాలభారతీ సమాజమువారిచే ప్రదర్శింపబడు

శ్రీ

ధ ర చి క్కో ట

రెడ్డివీరుల సంగ్రామ కథ

7 అంకముల నాటకము

ఇది

స్వరాజ్యరథము, సతీ అనసూయ, గంగావతరణము, భీష్మ బ్రహ్మచారి, రంగూన్

రాణి, తాత్పర్యము మున్నగు ననేక నాటకములను రచించిన

జానకీ పాండా  
Dharmasekhar  
రామస్వామిగారిచే  
సంపాదించబడినది.  
OSMANIA UNIVERSITY



ప్రకాశకులు :

కురుకూరి సుబ్బారావు అండ్ సన్,

ప్రొఫెయిటర్సు : సరస్వతీ బుక్ డిపో, బెజవాడ (కృష్ణాజిల్లా).

రెండవమార్పు 500 ప్రతులు

తెనాలి లిథో సెన్సర్ ప్రెస్ వందు ముద్రింపబడినది.

1943

కాపీరైట్ ]

[ వెల 1-8-0

— పురుషులు —

1. ఖడ్గనారాయణుడు—కథానాయకుడు  
(కేదారనాథుడు)—ఖడ్గనారాయణుని యతి వేషము
2. అనవేహరెడ్డి—ఖడ్గనారాయణుని తండ్రి
3. అనపాతనాయుడు—రాచకొండరాజు; రెడ్ల శత్రువు.
4. కొండా రెడ్డి—అనపాతనాయుని సేనాని
5. వీరారెడ్డి—అనపాతనాయుని మంత్రి; కొండా రెడ్డి మామ.
6. మల్లినాథుడు } ఖడ్గనారాయణుని మిత్రులు
7. కృష్ణరాజు }  
పఠాణీలు—ఖడ్గనారాయణ మల్లినాథ కృష్ణరాజుల మారు వేషములు
8. వెంకన్న—అనపాతనాయుని సేవకుడు
9. ఎఱ్ఱాప్రగడ—అనవేహరెడ్డి మంత్రి
10. మాధవనాయుడు—అనపాతనాయుని తమ్ముడు

— స్త్రీలు —

11. వీరభద్ర—కథానాయిక; వీరారెడ్డి కుమార్తె.  
వీరభద్రుడు—వీరభద్ర మారు వేషము
12. అన్నపూర్ణ—వీరభద్ర సఖి; కొండా రెడ్డిని వలచినది.  
(కళాపూర్ణుడు)—అన్నపూర్ణ మారు వేషము
13. నీల—అన్నపూర్ణ సఖి  
(చిక్రమరాజు)—నీల మారు వేషము
14. రాణి—అనపాతనాయుని భార్య
15. మాలి—రాచకొండదివాణువు దాసి

హెచ్చరిక

ఈ నాటకము ప్రదర్శింపదలచినవో మా వ్రాతమాలకమైన యధికారపత్రము పొందనిదే ప్రదర్శింపరాదు. అట్లు అతిక్రమించినయెడల సివిల్ క్రిమినల్ చర్య లకు బాధ్యులగుదు రని యిందుమూలముగా తెలియపర్చడమైనది.

ఇట్లు,

కురుకూరి సుబ్బారావు అండ్ సన్,

ప్రాశ్రయిటర్సు : సరస్వతీ బుక్ డిపో, బెజవాడ.

# ధ రణి కో ట

—♦ రెడ్డివీరుల సంగ్రామకథ ♦—

## ప్ర థ మాం క ము

రంగము 1.

(రాచకొండలోని, వీరారెడ్డి మందిరమున,)

పృ॥ కొండా రెడ్డి, వీరారెడ్డి—

కొండా—వెనుకటి మాటలకేమి? ప్రస్తుతపు సంగతి ననుసరించి మాటలాడఁ గూడదా!

వీరా—నాయనా! అట్లుగాదు. నామాటవినుము. మన వీరభద్ర కింకను బాల్యము గదా! ఇప్పుడు దాని వివాహప్రశంస యెందులకు?

కొండా—మామా! నీమాటలకు నాకు నవ్వువచ్చుచున్నది. వీరభద్ర యింకను బాలిక యేనా? వివాహకాలమే సమీపింప లేదనుచుంటివా? ఇవినమ్మ బుట్టలోఁ జెట్టుటకు వచింప వేడబములుగాని,

సీ. చిరునవ్వు వెన్నెలలో చిందులాడుముఖేందు

మండలమ్మునుఁగల్గు మందగమన

యువజనంబులగుండె లవియఁజేసెను, క్రూర

నిశితాంబకంబుల బిసరుహక్షి

ప్రణయప్రశంసచే, నణుమాత్రమరుణమా

చెక్కుటద్దమ్ముల చిన్నెలాఁడి

బాల్యంబుదొలఁగిపోఁ బరువంపు మిసమిస

లారంభమగుచున్న యలరుఁబోఁడి

గీ. పదియునై దేండ్లుపైఁబడ్డ పద్మగంధి

సకలవిషయవిజ్ఞాన పృశ్తశీల

యైనవీరభద్రయె, బాలయగునయేని

బాలలిక జన్మమందనివారుగారె!

చిన్ననాటినుండియు, వీరభద్రను, నాకిచ్చి వివాహముచేయుదునని, యాశ పెట్టితివి. ఇప్పుడు, నివిధము చూడఁగా వేఱు భంగియైనట్లు తోచుచున్నది. నేను,

నీ మేనల్లుడనగుటచే వీరభద్రుడు పరిణయమాడుటకు నాకన్న నధికారముగలవారు లేరు. నాకుఁక కోపమును చెప్పింపకుము. బాంధవ్యమును పాడుజేసికొని, ముసలితనమున లేనిపోని యారాటము పాలుగాక సక్రమముగ, వీరభద్రుడు నాకుఁ గన్పాదానము నేయుము.

వీరా—నీవు లేనిపోని యనుమానములు, కడుపులో నుంచుకొని వీరమో—పలుకుచున్నావు. కాని యన్నపూర్ణ—మొదటి నుండియు—నీపై ననురాగముతో నున్నందున, పాపము దాని నన్యాయముచేసి, నీకు వీరభద్రునిత్తునాయని, యాలోచించుచున్నాను.

కొండా—ఓపకాహా! ఎంతప్రకోపకార పరాయణుడవు! అన్నపూర్ణ నన్ను వలచినదట! తాను—పుత్రికావాత్సల్యమును సహితము మానెనట!—సత్యహరిశ్చంద్రుని చంపి పుట్టితివిమామా! నీకుటిలబుద్ధిని నాకడ నా చూపెదవు! నేనింకను బాలుడననుకొంటివా లాలించుటకు! నాకుఁగల సమర్థ నాకును గలదు. నీవు వీరభద్రునియనని—జెట్టుచేసినచో—నీమాటకు మోసపోయి, విశ్వసించి యూరకుందునని, యొకనాడుం దలంపకుము. వివిధము చేతనైన—వీరభద్రుడు, నేను, వివాహమాడియే తీరెదను,

గీ॥ చదివినాడను ♦ సకల శాస్త్రములు నేను  
రాజునకు ముఖ్యుడను నేను ♦ రాచకొండ  
సేనలకు నధిపతి నైతి ♦ చిన్ననాటి  
మాట లేటికిఁ బల్కెదో ♦ మామ! నీవు!

వీరా—అదికాదు నాయనా! నిన్ను నేనేమంటినని, యంతగా నాగ్రహించెదవు? మొదటినుండియు—నన్నపూర్ణకును, నీకునుఁగదా—యానుకూల్యము మెండు? అన్నపూర్ణ యభిప్రాయము నెఱింగి నీకట్లే వీరభద్రుడు.....

కొండా—అన్నపూర్ణకును, నాకును, చిన్న నాటినుండియు—నానుకూల్యమా! ఎవరు చెప్పిరి నీతో? అన్నపూర్ణ యట్లుచెప్పినదా? కాక, నీవుచూచితివా మాయానుకూల్యమును? అనుకూల్యమునుచూట కర్థమేమి? వీరభద్రుడు నన్ను వలదనెనా—దానికి లేని యారాటము నీకేల? నీమాధ్వస్థమేల? నీపెత్తనమేల? ఇన్నిమాటలెందులకు? నేను విషయములన్నియును వింటిని—నీవు, మన రాజునకు వెరులగు కొండపిటి కడ్డ కెవ్వరితో—నీకుచూరై నిచ్చెదనని, వారితో వీరితో—ననుచున్నావట—నాకు తెలిసినది. ఈమాట రాజు చెబిబడినచో—నీగతి యేమగునో—యాలోచించుకొనుము. అంత అభిమానము గలవాడవైనచో—రెడ్డివైయుండియు—తోలుత నుండియు—వెలమల నేటికి—పొట్టుకూటికిఁ గొల్చుచుంటివి?

(తెరలో) కొండా రెడ్డిగారూ—కొండా రెడ్డిగారూ.

కొండా—ఎవరది?

(తెరలో) రాజాగారి పెత్తనై నది.

కొండా—ఇదెవచ్చితిని, మామా! సరే! నీవు—నామప్రత్యుత్తర మీయనక్కఱలేదు.  
ఒక్కటేమాట చెప్పెదను.

గీ. నాకు నన్యాయమొనరించి నీకుమారి  
నింకొకవికిచ్చు యత్న మొకింత నాదు  
చెవినిఁ బడనేని యపుడె నీజీవితంబు  
సాంతమగు; వీరభద్ర వితంతువగును.

(కొండారెడ్డి కోపముతో పోబోవుచుండును. ఖడ్గసారాయణ మల్లినాథు  
లెదురగుదురు. కొండారెడ్డి వారిని తీవ్రముగ బరికించి నిష్క్రమించును.)

వీరా—ఎవరు నాయనా మీరు?

ఖడ్గ—అయ్యా వీరారెడ్డిగా రింటిద్ద సున్నారా?

వీరా—మీరెవ్వలు? మీకేషభాషలవలన మీరు మహారాజకుమారులవలె గనఁబడు  
చున్నారు. నేనే వీరారెడ్డిని. నావలన మీకేమికార్యమున్నది? మీరెక్కడ  
నుండి వచ్చినారు!

ఖడ్గ—మావృత్తాంతము ను, మీకు సావకాశముగ, మనవిచేసెదను. మేము మహారాజ  
కుమారులము కాము. కాని యొకమహారాజునకు ముఖ్యసేవకులము. రాజ  
కార్య ధురంధరులమైవచ్చినాము. మమ్ము మీరతిథులుగా పరిగ్రహింపవచ్చును.

వీరా—ఓహో! ఆలాగుననా? మీరు వెలమలా? రెడ్డా? కమ్మలా లేక.....

ఖడ్గ—నేను రెడ్డబిడ్డను. ఈతఁడు బ్రాహ్మణ కుమారుఁడు.

వీరా—ఓహో! అట్టులయిన నభ్యంతరమేమిన్నది. దయచేయుఁడు.

ఖడ్గ—మేము ధరణికోటనుండి వచ్చినాము. కొండపిటి యనవేమారెడ్డి పంపిన రాయ  
బారులము. మాకు మీరాజుగారగు ననపోతనాయని దర్శనము చేయింపవలెను.

వీరా—అట్లే మాటలాడుదుము. రండు.

(అందఱు నిష్క్రమింతురు.)

## 2 వ రంగము.

(రాచకొండలోని వీరభద్ర అంతఃపురము)

(ఖడ్గసారాయణుఁడు శయనిగియుండఁగా వీరభద్రయు అన్నపూర్ణయు  
ప్రవేశింతురు.)

అన్న—వీరభద్రా! వీరభద్రా! భోజనమైన సరిగా చేయనీయక యంతర్వరగారమ్మని  
నన్నెందులకు రప్పించితివి? నేను వినవలసిన విశేషము లేమియు లేవుగదా!

వీర—అబ్బ! అన్నపూర్ణా! ఎంతనోచేసిది? కేకలు వేయకు. మెల్లగా చూటాడుము. నీవు, వినవలసిన విశేషమేకాదు. కనవలసిన విశేషముగూడ నున్నది.

అన్న—అలాగుననా! ఓరే! వీరారెడ్డి బాబయ్యగారు భోజనముచేసి కోటలోనికి వెళ్ళినారా?

వీర—వెళ్ళినారు.

అన్న—నిన్న సాయంకాలము మరల బాబయ్యగారికిని, కొండారెడ్డి బావగారికిని యుద్ధము జరిగినదంట! ఆయన భోజనము మానివేసి ఎక్కడికో వెళ్ళినారంట! నిజమేనా?

వీర—నీవు కోరికరించిన కొండారెడ్డి ప్రతాపము నీకుఁ గ్రొత్తదికాదుగదా! ఈ యుద్ధము మనయింటఁ బ్రతిదినమును జరుగుచునే యున్నది గాని గ్రొత్తది గాదుగదా!

అన్న—భద్రా! వరించినంత మాత్రమున నేమిలాభమున్నది? ఆతని చిత్తము నీయందు పూర్తిగ లగ్నమైయున్నది! ఎందఱెన్ని విధముల బోధించిన, నాతనియనస్సు పాపాణమువలె గదలకున్నది.

వీర—అన్నపూర్ణా! ఈవిషయమున నాకేమియు సాధనాంతరము కనఁబడదు. నిన్న సాయంకాలమునఁ గోటలోనుండి రాఁగానే యతఁడు పెట్టినరవ్వ నే నెంతని చెప్పుచును! తుదకు మాయయ్యెను, నన్నుఁ గూడ చిరుకదన్ను నేమో యను భయముగూడఁ గల్గింది. సర్వేశ్వరుడు.....

అన్న—అబ్బ! ఎందుల కీగొడవ? నిత్యమును చచ్చుచారినిఁగూర్చి యెంతని యెద్దఁ గలము? ఈసంగతి విడిచి నన్నుఁ బిలిపించిన కారణమేమో ముడబఁజెప్పు.

వీర—చెలీ! నిన్ను రప్పించుట కొక మహాకారణమున్నది. నిత్యమును మనయింటఁ జలుగుచుండిన యీ చిత్రనాటకములలో అంతకన్నఁ జిత్రమగు పతీయొక యంతర్నాటకము జరిగినది.

అన్న—అలాగుననా? ఏది—చెప్పు; చెప్పు—.

వీర—చెప్పుటకాదు నీకు ప్రత్యక్షముగఁ జూపించుచు చెప్పవలసియున్నది. నీవుగట్టిగ మాటాడక నావెనవెంటనే యీప్రక్కనున్న గదిగుమ్మను వద్దకురమ్ము నోరు విప్పితివా దొడ నాయగొట్టెదను.

అన్న—అబ్బ! లేదే—

వీర—అన్నపూర్ణా! చూడు; ఈతలుపు సందులోనుండిచూడు అచ్చటకనాచీమంచము నీకుఁ గనఁబడుచున్నదియో?

అన్న—(చూచి) చెలీ! కనఁబడుచున్నదే! ఆహా! ఆమంచముపై శయనించియున్న దివ్యమంగళ విగ్రహ మెప్పుడోకదా.

(1వ అనుబంధము.)

వీర—గట్టిగ మాటాడకు—అజగన్మోహనాకారమును, చక్కగఁజూచి, సృష్టియందు  
బ్రహ్మదేవునకెంత చాకచక్యమున్నదో కనిపెట్టు—

అన్న—కనిపెట్టితిని—అబ్బా! ఎంత సుందరపురుషుఁడు—ఆసౌందర్యమునుఁ జూచు  
టకు, రెండుకన్నులు చాలవు. చెలీ! వీరభద్రా! ఆతఁ డెవ్వరో చెప్పఁగూడ  
దఁటే.

వీర—తొందఱపడకు నిన్నరాత్రి జటిసిన యంతర్నాటకమున కీతఁడే కథానాయకుఁడు.

అన్న—అలాగుననా—అట్లయిన, కథానాయకివి నీవు కాఁబోలునేమి?

వీర—చవ్—నోరుమూసికొనుము ఇంకనావెంటరా! తక్కిన సంగతులు చెప్పెదను.

(ఇరువురును కూర్చుందురు.)

వీర—చెలీ

ఆ. కొండవీటిరెడ్డి కుల ♦ నాధులంపఁగ

ధరణికోటనుండి ♦ తడయకీపుడు

రాయబారిగాఁగ నీ ♦ యోధవరుఁడు తా

నరుగుఁ దెంచె విక్రమాధ్యుఁ ♦ డగుచు.

అన్న—చెలీ! ధరణికోటలో, నీతని కేమి యుద్యోగమున్నది?

వీర—ఆసంగతి నాకంతబాగుగా తెలియదుగాని, యువరాజున కితఁడు, ప్రాణమిత్రు  
డఁట! అనఁగా—నేదో గొప్పయుద్యోగము నందే యుండవచ్చునని, మన  
మూహింపవచ్చును. ఆసుందర విగ్రహముం జూచినప్పటినుండియు, నాహృద  
యము.....

అన్న—ఊఁ ఊరకుండెదవేల? కానిమ్ము నీహృదయము? ఏమగుచున్నది? తహతహ  
పడుచున్నది. వ్యాకులమొందుచున్నది. త్వరపడుచున్నది. ఇంతేనా?

వీర—చీ! ఏమిమనిషివి? నీ జన్మకాలనక్షత్ర మెట్టిదోకాని యీ పాడు వేళాకోళము  
నిన్ను విడువకున్నది.

అన్న—భద్రా! భయములేదు. చెప్ప—చెప్పు.

వీర—చెప్పకముందే పరిహాసమున కారంభించినదానవు, చెప్పిర నింకెంత యల్లరి  
చేసెదవో యని గొంతుచున్నాను.

(2వ అనుబంధము.)

అన్న—వీరభద్రా! ఊరక యొకమారు పరిహాసించితినిగాని, మాటిమాటికి నట్లునుటకు—  
నేనేమంత యవ్యక్తురాల ననుకొంటివా?

వీర—నాహృదయము తామరాకుపైని, నీటిబొట్టువలె చలనశీలమై—యూరక కొట్టు  
కొనుచున్నది. నీన్నటిరాత్రి చాలసేపటివఱకు, నా వివాహమును గూర్చి



మామయ్యయు, నీతఁడను ప్రశంసించిరి. నేను చాటుననుండి వారి సంభాషణ మందయు వింటిని.

అన్న—ఏమి సంభాషించుకొనిరి? ఆసంభాషణములో నీతనికి నీయెవ ననురాగమున్నట్లు తెలుపబడినదా? నీకుండినమాటలు నీయభిప్రాయమున కేమైన ననుకూలముగా నున్నట్లు తోచినదా?

వీర—చెల్లీ! ఈతనికి నాపై ననురాగములేదని, చెప్పఁజాలను. మాతండ్రి మాటలు నాకంతి లాభకరమైనవి గావు.

అన్న—‘అంతలాభకరములు కా’ ఁనగా కొంతవఱకు లాభకరములని యర్థము. అంతలాభకరమైన దేదోచెప్ప.

వీర—నన్ను ధరణికోట యవరాజైన యనపోతారెడ్డికిచ్చి, వివాహము చేయుటకు, వారిరువురను నిశ్చయించిరి.

అన్న—ఏహా! బాగుగానున్నదే! అటులైన నీవద్దవృథవంతురాలవేకదా! యవరాజునుఁ జెందిరూడినచోఁ గ్రమక్రమముగా నీవు కొండవీటిసీమకల్ల మహారాజ్ఞుని కాఁగలవు. వీరభద్రా! అప్పుడు నీవు నన్ను పలుకరించెదవా?

వీర—చెల్లీ! నిజముచెప్పెద వినుము. నాకాసంబంధ మిప్తములేదు. నాకాయైశ్వర్య మక్కఱలేదు.

అన్న—ఎందుచేతి?

వీర—నాకిప్తములేనప్పు డెందుచేతి నైన నేమి ?

(3వ అనుబంధము.)

అన్న—సరే! అట్లయినయెడల నాకాయవరా జక్కఱలేదనియు, ఊరునుఁ బేరునుఁ జెలియని యీ రాయవారి యెవఁడో వీనికి యిచ్చి వివాహము చేయవలయు ననియు, మాతండ్రితోఁ జెప్పరాదా.

వీర—నీతెలివికి సంతోషించితిరికే! ఈపాటి యపాయము నెఱుఁగక, నిన్నుఁ, బిలువ లేదు. అన్నపూర్ణా! నామనోభిప్రాయమును నీకుఁ దెలిపితినిగదా! ఈసంగతి నెట్లయిన నీవు మాతండ్రితోఁ జెప్పవలసియున్నది.

(తెరలో) భద్రనారాయణగారూ—భద్రనారాయణగారూ

వీర—అన్నపూర్ణా! నీవాగదిలోని కేసి లేపుము. ఆయనకొఱ కెవరో వచ్చినారు.

అన్న—నేను లేవను నీచే లేపుము.

వీర—అబ్బా! నాకు సిగ్గుకేయుచున్నదే! నీవు లేవఁగూడదాయేమి ?

అన్న—నేనే యంతసిగ్గులేనిదానను కాఁబోలును !

వీర—అబ్బ తల్లీ! ఎంతవడిదాననే!

అన్న—ఏమి! నీకంతయభిమానమేమి? నీతేల లేవఁగూడదు?

భద్ర—(లేచి) మీరెవ్వఱును లేవనక్కఱలేదు. నేనే మేల్కొనియున్నాను.

క. ఏలా మేల్కొలుపుటకో

బాలామణి! యింత సిగ్గుపడియెదు? నీపే?

మాలోకసంబులను దృఢ

జాలంబులబడతి; నెందు జనియెద నబలా!

వీర—కపటమువహించి దొంగనిదురభోవు మీవంటి వారిని బంధించుటతో సరిపోవదు.

ప్రహరణంబులు సయితము కావలసిందే! (పూలదండవినరి, వీరభద్రయు అనుసరించి యన్నపూర్ణయు నిష్క్రమింతురు)

భద్ర—(పూలదండ తీసి కన్నులకద్దకొని)

(4వ అనుబంధము.)

ఆహ! ధన్యుడనైతినిగాదా!

ఆ. లలన, నన్నుఁగొంచి లజ్జాభరంబున,

మరునిచెఱుకువిల్లు మాడ్కివంగె

వింటికోలనుండి వెడలి పుష్పాస్త్రముల్

నాదు గుండెలవియు నట్లొనర్చె!

మల్లి—(పి)వేళించి.) మిత్రమా! భగవత్ ప్రసాదసూయేమి? కన్నుల కద్దకొనుచున్నావు?

భద్ర—మిత్రమా! మల్లినాథా! వచ్చితివా! నీతో—నొకవిశేషము నెఱిగింపవలయునని యుంటిని.

మల్లి—క్రొత్త పెండ్లికుమారునివలె—కలకల లాడుచుండిన నిన్ను చూడఁగ నే—యేదోవిశేషముగలదని తలపోసితిని—ఏమవిశేషము?

భద్ర—మిత్రుడా! పీఠారెడ్డి కుమార్తెయగు, వీరభద్రకు నాపై గాటనుగు పలపున్నట్లు నేఁడు వారిమాటలవలనఁ దెలియవచ్చినది. నేను వారియెదుటకు వచ్చునప్పటికి సౌందర్యభద్రయగు వీరభద్ర నాపై నీపూలదండ వినరి చనినదిచూడు.

(5వ అనుబంధము.)

మల్లి—మిత్రమా! కొంతకాలమౌషిక పట్టితివేని, నీమనోరథము సిద్ధించును. నీకుకళ్యాణకాలము సన్నిహితమైయున్నట్లు మొన్న మీతండ్రిగారికడ కాలాంతరికులు వచింప వినవా? కావున శుభసమయము వచ్చినది.

(తెరలో) ఇంకనుకాశేదు—కొలదివ్యర్థి కలదు.

మల్లి—హా! వీమది! శుభము సంకల్పింపఁగా నీ దురుప్రకృతి వినఁబడినది.

(తెరవంకఁజూచి) ఎవరావల్కునది?

(మరలఁ జెరలో)

భద్ర కోరికప్రకారము—అమె తల్లిదండ్రుల కాసంగతి సర్వమును, నెఱిగించి నది. అప్పుడు నేను చాటుననే యుండి, యీ మాటలన్నియు—ఇంక నైన, నిజము నొప్పుకొందువా? ఏమి మాటాడవు?

అన్న—కొండారెడ్డి బావా! అన్నియుఁ దెలిసిన పిదప నన్నిట్లు—తగ్గన భర్జనములు చేయనేల? త్నమింపుము—

(7వ అనుబంధము.)

కొండా—అన్నపూర్ణ—నీవు వట్టి యనుమతులవు—వీరభద్రకున్న గడుసుఁడన మైనను నీకులేదు. అబద్ధమాడుటయైన నెట్లో—తుదకు నీకుఁ దెలియదు. అందుచేత నే, నాయొద్ద బయలుపడిపోతివి.—పోనిమ్ము ఐననేమి? ఒక్కసంగతి మాత్రము నేను చెప్పుక తీరదు—నీవు వినక తీరదు—పాపము మన వీరభద్రకు—ఖడ్గనారాయణుని యందంత, యనురాగముండుట సంతోషమే—కాని, వాని సంగతి యేమైన—నాలోచించినదా?

అన్న—ఏమి యాలోచింపవలెనో—సెలవిండు—

కొండా—అట్లడుగుము. నీవు మంచి బుద్ధిగలదానవు—మీను—ఖడ్గనారాయణుఁ డిచ్చట ప్రవేశించి నప్పుటినుండియు—బట్టణమున, స్వేచ్ఛగాఁ దిరుగుము—ప్రతిఫలమునందును—మా మహారాజుగారి, ననరాని మాటలాడి, యూరక దూషించుచున్నాడట. ఆ సంగతి యెట్లో రాజుగారికి తెలిసినది. ఇంక వాని పాట్లు నీవే చూడఁగలవు.

సీ. వీరభద్రుఁ బొంద వీక్షించినట్టి యా

మాయావి సరకాల రాయువలకు

ధరణికోటను నేలఁదలఁచిన యాక్రూరు

యమపురంబును జేరనంపువలకు

భ్రమియింపజేసి వీరారెడ్డి కనుఁగప్పి

నట్టి దుర్మార్గు మట్లాడు వలకు

వలఁచి నా మదనసౌభాగ్యలక్ష్మిని హరి

యించ నెంచిన ద్రోహిఁ ద్రుంచువలకు

కనుమొగుడ్పును; దర్బారు దినమునాఁటి,

తనయవస్థనుఁ గాచుకొమ్మనుము, పిదప

లేమ వీరభద్రుఁ గొంగిలించవచ్చు

నింపుగా కొండవీడు తా నేలవచ్చు.

అన్న—సరే! అటులే చెప్పెదను; కాని...మీరన్నయట్లు కార్యము విఫలమే

యయ్యోనా—నాకుఁబట్టిన యవసయే—యించుమించుగ వీరభద్రకునుఁ బట్టఁగలదు. యిందు వింతయేమిన్నది ?

కొండా—అదేమి ? నీకేమి యవస్థపట్టినది !

అన్న—బావా ! నీవునన్ను పూర్ణముగ నిరాకరించితివిగాదా ! ఇంతకన్న నవస్థయేమి కావలెను ?

(8వ అనుబంధము.)

కొండా—ఒహో ! తెలిసినది. అన్నపూర్ణా ! ఆహహహహ—నీవు మాటలయందు మంచి యుక్తిపరులవునుమా ! కాని నన్నేమి చేయుమనియెదవు ? నీమంచిచెడ్డలు నీచేతిలోనే యున్నవి.

గీ. కోమలీ ! నీవు—ననుఁబొందఁ గోరెదేని,  
వీరభద్రను నాకు నర్పింపవలయు  
నవల నినుఁగూడ నేఁబెండ్లి యాడువాడె  
సతులు నాకిద్దఱుంట దోషంబుగాదు.

ఏమి ! బాగున్నదా !

అన్న—బాగున కేమిగాని, యీవిషయమున నామెనంగీకరింపఁజేయుట ఫాలాక్షునకైన కళ్యాణముగాదని నానమ్మకము.

కొండా—ఏమేమి !- అంగీకరింపదా ! ఫాలాక్షుఁడేల ? తొందఱపడకు. నేనే దాని నంగీకరింపఁ జేసెదను. తుదకు నాప్రాణము విడిచిన దానికన్నులయెదుటనే దానితలిదండ్రులను ఖండించి పారవైచెదను. దానికన్నులయెదుటనే ఖడ్గనారాయణునింతముక్కులక్రిందఁ గొట్టించివేసెదను. నన్నుఁ జేపట్టనియెడల తుట్ట తుదకు—దానికేగూడ నట్టిగతియే పట్టఁగలదని గట్టిగఁ జెప్పుము—పొమ్ము.

(9వ అనుబంధము.)

(ఇరువుఱు చెరియొక వంకకు నిష్క్రమింతురు.)

4వ రంగము.

(రాచకొండ వీధి)

[మల్లినాథ ఖడ్గనారాయణులు ప్రవేశము.]

ఖడ్గ—మిత్రమా ! మల్లినాథా !

చ. పిలిచినవాఁడు నాకుతగు పీఠమునైన నొసంగలేదు; నా  
పలుకులనైన పూర్ణముగఁ బలఁగఁగనీయఁగలేదు; ముగ్ధుఁడై  
యలసభలోనఁ దెల్పుఁదగునంచును నాయనపాఠనాయఁడి  
చెలువున నన్ బరాభవముఁ చేసెఁగదా పిలిపించి మిత్రమా !

(నీల ప్రవేశించి ప్రక్కఁగా నిలుచును.)

మల్లి—మిత్రమా! ఖడ్గనారాయణా! ఇందులకు సంజేహ మేమి? రెడ్లకును, వెలమవారి కిని, తోలుతెనుండియు—నన్యోన్య మహావైరాసలంబు రవుల్కూనుచుండిన వృత్తాంత మెవ్వరెఱుంగనిది అందును. యత్నాయుక్త విచారణలేని భూపాలుఁడు గావున నట్లు వచించియుండును. ఐనను సభాధిప విశేషములంగూడ చూచెదముగాక! తిస్రబోవుచు రుచులడుగ నేల?

ఖడ్గ—మల్లినాథా! నేడునాకు చర్చిమిత్రములు పెక్కులు గల్గుచున్నవి. కార్యము శుభముగాఁ బరిణమించునని తోచుదు.

మల్లి—అట్లయిన దానిఫలితమును, త్వరలో ననపోతనాయఁ డనుభవించును— మనకు విచారమేల!

ఖడ్గ—నాకొక్క విచారము మాత్రము గలదు—ఏమంటివా

గీ. తండికెఱిగింపకుండ స్వతంత్రబుద్ధి  
రాయబారంబు మనమిట్లు సేయుచుంట  
కార్య వైఫల్యములకును, కదనములకు  
గారణంబగునని ఖలఁగలఁడుతండి.

మల్లి—అయినను, మనమికార్యమును, రాజా క్షేమమునఁ గోరికదా యొనరించుచుంటిమి.

ఖడ్గ—మల్లినాథా! ఆప్రక్కనొక బాలికామణి నిలువఁబడియున్నది చూడు.

మల్లి—ఈమె యెవ్వతో తెలిసికొందము.

ఖడ్గ—అబలా! నీ వెవ్వఱు?

నీల—నాతో మీకేమి యవసరమున్నది?

ఖడ్గ—ఆవసరమేమియునులేదు; కాని

ఆ. రాజతనయభాతి రాజిల్లు నీ వద  
సాంబుజంబు; దాసినగుచునిట్లు  
కష్టపడుటకేమి కారణం బమ్మరొ  
భ్రాతరీతి నాకుఁబలుకు మమ్మ.

నీల—అయ్యా! తమరెవ్వతో నేనెఱుంగఁబోయినను కేవల దయాపూరితములగు మీ చల్లనిపాటలు నాదుఃఖము నుపశమింపఁజేసినవి. కాని, నాదీనచరిత్రమును మీ కెఱిగించి, మీవృత్తు మాననములఁ గష్టపెట్టుట కిష్టములేకున్నది.

ఖడ్గ—సోదరీ! నీవట్లనఁగూడదు నీచరిత్రమును మాకెఱిగించి నీవిపద్దశనుండి తప్పించుకొనుటకు నాచే గొంతసేవ చేయించుకొమ్ము. అంతదనుక నాకు సంతృప్తి గలుగదు.

నీల—అయ్యా! అట్లయిన వినుడు.

సీ. సదమలంబైనట్టి చాళుక్యరాజ వం  
శమునఁబుట్టిన వీరజాతనయ్య  
పూజితంబైన యాభువన పర్వతదుర్గ  
సార్వభౌముండు నాజనకుఁడయ్య!  
ఖలుఁ డనపోతని ఖడ్గధారకు నాదు  
జనకుండు సోదరుల్ సమసిరయ్య  
బలవంతముగ జల్లపల్లి యుద్ధంబున  
పరులు నన్దాసిగాఁ బట్టిరయ్య  
గీ. దీనురాలనై యేవంక దిక్కులేక  
గతిదొఱంగిన నామనఃకమల మిపుడు  
తావక దయారసమున మోదముననిండె  
ధీరవర! మీఱుణంబునుఁ దీర్చుటెట్లు.

( 10వ అనుబంధము. )

ఖడ్గ—హరిహరీ! ఎంతకష్ట మెంతకష్టము! సోదరీ! నీపేరేమి?

నీల—అయ్యా! నన్నునీలయని పిలుతును. ప్రతి సాయంకాలమును తిప్పరాజుగారి  
స్త్రీల నిమిత్తమై- పూవులుగోసి యిచ్చుచుండవలయునని నాకు దేవిగారి  
యాసతి; కావున నేనిప్పుడు మంత్రిగారియింటి కరుగుచున్నాను.

ఖడ్గ—అబలా! నీవెంత విపదశయిండుండఁగా నేను నీకేమియుపకారము చేయఁగలనో  
తోచుటలేదు. నీ కుపకృతిగల్గు కార్యమేదేని యొనరింపుమని నీవే నియోగిం  
చినవో- నట్లొనరింప సర్వధా సంసిద్ధుఁడను.

నీల—ఆర్యా! నావిపద్యము తొలఁగింప మానవమాత్రులకు సాధ్యముకాదు. సర్వేశ్వ  
రుఁడే కటాక్షించి నాకీచేజును తప్పించివయెడల వివాహముమాని కాశికా  
క్షేత్రంబున జపముచేసుకొనుచుఁ గాలముపుచ్చునన్నాను.

( 11వ అనుబంధము. )

ఖడ్గ—సోదరీ! ముఖభగ్గరంబు నందకుము. నీవిచార మచిరకాలంబున నంతమండఁగలదు.  
నీవు నాస్మృతియందు మఱువఁబడకుండువుగాక!

( 12వ అనుబంధము. )

(అందఱు నిష్క్రమింతురు.)

# ధ ర ణీ కౌ ట

## ద్వి తీ యాం క ము.

1వ రంగము.

(అనపోతనాయని దర్బారు.)

(మంత్రీసామంతులు, ఖడ్గ, మల్లి, వీరా, కొండా మొదలగువారితో అనపోతనాయడు)

అందఱు — (13వ అనుబంధము.)

అందఱు — (కరవాలములను దగ్గజుఁగాఁజేర్చి మరల నొరలోనుంచి) జయ్! అనపోత రాజు డేవేంద్రునకు; జయ్!

అన — సభ్యులారా! మిమ్ముండఱు నేటి మధ్యాహ్నమున సీసభామందిరమునకు రప్పించుటకు — చెండు ప్రబలకారణములు గలవు. రాజోవు పూర్తిమాదివసంబున, మనకందఱును గౌరవనీయులును, మాతండ్రి గారును, కీర్తికేషులును నగు సింగ భూపతి మహారాజుగారి జన్మదిన మహోత్సవమునఁ గావించుటకు మనమందఱు మీఠఱుకే నిశ్చయించుకొంటిమి.

సీ. బీదసాదల ఘోష వినరాదు; కనరాదు

కవులు సంతృప్తినిఁ గాంచవలయు

పౌర జానపదులు పర్వంబుగానెంచి

యీరాచకొండకుఁ జేరవలయు

ఉద్యోగులెల్ల సముత్సాహభరితులై

పర్వంబునకుఁదోడు వడఁగవలయు

పురమెల్ల సౌందర్య పూరితంబగునట్లు

శ్రీకరంబుగ, గయిసేయవలయు

గీ. భటునిరోధమిఁగి ప్రతివారు రాజమం

దిరము నెల్లయెడలఁ దిఱుఁగవచ్చు

ఉత్సవంబటంచు నూహగఁజాటించి

ప్రజలకెల్లఁ దెలియఁ బరుపవలయు.

ఈవిషయంబుల నెఱింగించుట నేటిదర్బారునకుఁగల కారణములలో మొదటిది.

అందఱు — జయ్... అనపోతరాజు డేవేంద్రునకు జయ్.

అన—ఇంక రెండవ కారణము—తెలియజేసెదను. కొండపీటి జేమారెడ్డి వద్దనుండి, యేదో సందేశముగొని—యిరువులు రాయబారులు వచ్చినారట! వారు క్రస్తుతము—మన దర్బారునందేయున్నారు—కారుతెచ్చిన సందేశమును వినిన పిదపఁ గ ర్తవ్యాంశ మూహింపవచ్చును.

ఖడ్గ—(లేచి) సభాధ్యక్ష! బహుళ హయగ జేంద్రస్సాసేనాసహస్రప్రహతకటక రాష్ట్రభిక్ష్వ విద్విష్టసంపద్భిహణ పరమభనోద్భవగ్ర ధాటిభట శ్రీమహీత జయ విజృంభండును—ఆర్థిప్రత్యర్థిదాననిరత అపరిమిత భూదాన పరశురామ అనేక నగరౌపకంఠ ప్రతిపాదిత బహువిధారామ పాండ్యరాడ్గజసింహాద్వనేక బిరుదాంకితుండును నగు ననజేమకొండపీటి ధాత్రీమండలాఖండలుండు మాచేఁ బంపిన రాజకీయ సందేశమును విన్నవించుచున్నాము.

కొండా—ఓయీ! మాదర్బారునందు మాశత్రురాజుల బిరుదావళులు నీవుగ్గడింపక—తెచ్చిన సందేశమును మాత్రమే చెప్పవలయును.

ఖడ్గ—అలాగుననా! జేమభూపాలుని ప్రసిద్ధబిరుదావళి నిచ్చట నుగ్గడింపవంతమాత్రమున నాతనికిమీయు లోటుగలుగదు. మార్తాండుఁ దుద్దండతేజశ్శాలియని యొకరేల స్తుతింపవలెను!—కావున నింకనాసందేశము మాత్రమే వినుఁడు.

కొండా—నీవధిక ప్రసంగముచేయక సరిగాచెప్పు.

ఖడ్గ—ఓమహారాజా!

ఆ. కొండపీడు రాచకొండ దుర్గములకు  
గలుగు పూర్వవైర కాంత్రమాని  
యుభయ రాజ్యములకు నుత్తమ లాభంబుఁ  
గలుగ జేయుదారి గాంచుడయ్య.

అన— ఏమేమీ! అదిమాకు సరిగా బోధపడలేదు—మరియొకసారి చెప్పుము.

ఖడ్గ—ఇదిగో—చెప్పుచున్నాఁడను. నేటినుండియు రాచకొండ—కొండపీడులు స్నేహభావమున నుండవలయునని మాప్రభువు కోరిక.

అన—ఎందుచేత? ఈస్నేహము మీ మేలుకొఱకా? మామేలుకొఱకా?

ఖడ్గ—ఉభయుల మేలుకొఱకు, అందు ముఖ్యముగ ఆంధ్రదేశము మేలుకొఱకు

ఉ. కాకతిరాజ్య మంత్యదళఁ గాంచిననాటను గోలె నద్యతః  
ప్రాకటమైన యాంధ్రరమ భాసిలుచున్నది తామరాకు పైఁ  
బ్రాకెడు కంకణంబువలె; భామినిరాజ్యము గర్భశూలమై  
ఏక దలిర్చువేళ తగవే! మనలోన వివాదమూనుటల్.

చ. సదకులమైన యాంధ్రవిలసద్గరణీరుహమంత మందఁగా  
చెడపురుగైన మ్లేచ్ఛుల యశేషరమావిభవం బసాధ్యమై



పొదలుట సంఘవైరములు పూర్ణతనందుట చేతగాదె! దు  
ర్మదమున రెడ్లు క్షత్రియులు మత్సరముగొని పోరనొప్పునే?  
చ. మనము సహానుభూతిగొని మత్సరముం దిగద్రోసి మైత్రిచే  
ననయము క్షీరసీరముల యట్లు చెలంగుదుమేని ధాత్రివై  
మనలనుఁ దేరిచూడఁ దరమా! యనపోతనరాధినాయకా!  
ధనమునఁ దూగు నాంధ్ర వసుధాస్థలి లేమిని గుండఁజేతువే?

అన—ఓయీ! ఎందులకీగొడవ! నీవింకఁ బ్రయాస పడనక్కఱలేదు. మీ ప్రభువు  
పలికిన శ్రీరంగసితులలోని సారాంశమును మేము—పూర్తిగా గ్రహించితిమి.  
కొండపీటిరాజులు మాకు సామంతులగువలెను—వారికిని, మాకును—మైత్రి  
పొసంగుట కలలోనివార్త—తనరాజ్యమునకు మావలన శత్రుభయము లేకుండ,  
చేసికొన వలయునని యెంచి యాతఁ డీకుయొక్కిని పన్నినట్లు తోచుచున్నది.  
కానివేమారెడ్డి మాకు సామంతు డగువరకు—మాయుద్ధప్రయత్నమును మేము  
మానము. మాయెడలఁ దనకంత భయముండి, మాస్నేహమునే కోరినయెడల  
వెంటనే యశఁడు, మాసామంతుడగుట, యుక్తమైనవార్తము. ఇట్లని మీ  
ప్రభువుతోఁ జెప్పుము. ఇదియే మీసందేశమునకుఁ బ్రత్యుత్తరము.

ఖడ్గ—ఆయ్యా! వేమధూపాలుని సందేశమును, మీరిట్లు—వ్యతిరేకముగ, భావించురని  
మేమునుకొనలేదు. మీవలననేకాక త్రినేత్రునివలననైనను, మారాజ్యమునకు  
శత్రుభయములేదు. సంగ్రామధనుంజయుండగు, వేమధూమిశ్వరుఁ డొకనికి  
సామంతుఁ డగుననుమాట కలలోనివార్త.

ఉ. అడ్డమువచ్చినంతఁ ద్రిపురాంతకునైన నెదిర్చి, యాజింగా  
లిడ్డ యరాతి వీరుల జయింపఁగ వీసరపోవ నొనె? యీ  
రెడ్డికులంపులిడ్డఁడు ధరించిన ఖడ్గము; లేనిపోని యీ  
యడ్డఁపు మాటలేటి కనఘా యనపోత నృపాలచంద్రమా!

ఉ. కోటికిమిన్నగా ధరణికోటరణంబున పాండ్యరాడ్డలం  
బోటమినంది వెన్నోసగి యోర్వకపారదె? మీరెఱుంగరే  
మాట లిఁకేల? మీతలఁపుమానుఁడు రెడ్డికులంపువైరమే  
నాటికినైన మీపొగ రణంపఁగగారణ మకా నిజంబుగన్.

అన—ఓయీ! నోటికివచ్చినట్లు మాటాడకుము. యుద్ధక్రమంబున్న నెట్టిదో యెఱుంగని  
పాండ్యరాజు దళంబుల గెల్పుట యొక పరాక్రమముకాదు. క్రిందటి ధరణికోట  
యుద్ధమున- మీపరాక్రమము సహింపలేక, మేము తిరిగిపోలేదు- ఆ యను  
మానమే మిమ్ముల బాధించుచున్నదికాబోలు! ఇదిగో కొలదికాలములోననే

మేము మరల వచ్చుచున్నాము. ఈసారి మీ ధరణికోటను మీరు కాపాడుకొన్న జాలును- ఎందులకీ వట్టిదంబములు.

గీ. భయముచేమిమ్ముఁగని నంతపారిపోవ  
పాండ్యరాజులుగా మదిభ్రమసినావొ  
ప్రబల చాళుక్య రక్తతర్పణము లొసఁగు  
క్షతియులునుమ్ము వీరు విక్రమధనాడ్య.

భిష్ణ—బానాను. రాచవారు పాండ్యరాజువీరు లెట్లుదురు? — పాండ్యరాజులు—  
అంద్రదేశ చక్రవర్తియగు కాకతిప్రతాప రుద్రదేవ సార్వభౌమునిఁగూడ సంగ్రామరంగంబున నెదిరించిన వీరాగ్రేసరులు — రాచవారన్ననో యుద్ధక్రమంబున నెట్టిదో యెఱుంగని పసిబాలురగు చాళుక్యరాజకుమారులను ఖండించిన ప్రతాపవంతులు — అందుచే వీరు.....

అన—ఓశోరిమూరా! వాచాటా! కాంతించిన కొలఁదియు నీదుష్ప్రసంగమతిశయించుచున్నదే! ఇచ్చటనుండి ప్రాణములను దక్కించుకొనిపోవు యోగ్యత నీకు లేనట్లున్నది. నీరెడ్డి పౌరుషమంతయు నిష్పక్షచే చూపకుము.

భిష్ణ—రాజా! రెడ్డిపౌరుషమని నీవును పరిహసింపవలెనా? రెడ్డివారు రాచవారి కెన్నడుం దీసిపోరునుమా! యిటు వినుము.

సీ. విమత దుర్మదరాజ దమన ప్రవీణ భా  
విలశూరు లీకొండవీటి రెడ్లు  
ప్రబలక్షత్రియమత్త భద్ర మాతంగవి  
పాటసింహులు కొండవీటి రెడ్లు  
సామ్రాజ్య విద్రోహ చంచత్రియాారంభ  
విద్యేషులీ కొండవీటి రెడ్లు  
నిర్వక్రవిక్రమా ఖర్వచమూసమ  
న్వితథీరు లీకొండవీటి రెడ్లు

గీ. పాండ్యరాజులవలె నోడి పారుటకును  
మెతుకు దుర్గాధిపతివోలె హతమగుటకు  
పిటికివారలుగారు మీ పీచమడఁచ  
వెడలనున్నారిదే కొండవీటి రెడ్లు.

కొండా—(కత్తిదీసి) ఓరీ! అతిక్రాంతమర్యాదా! మాసమక్షముననే మారాజేంద్రుని దూషించుచు మానాశమును సంకల్పించుచుంటివటరా! తులువా! చూడు. నిన్నేమిచేసెదనో—

ఖడ్గ—ఓరీ! తులువా! ఏమిరా ప్రతాపప్రదర్శనము చేయఁజూచుచున్నావు! రమ్మ—  
మన యుద్ధకాశలము నేడే తెలియఁగలను.

(కత్తిలాగును.)

కొండా—దుష్టా! వంటయింటఁజొచ్చిన కుండేలు వయితి వెందుబోయెదవు? నీపీచ  
మడంతును రమ్మ—

మల్లి—(కత్తిలాసి) ఓరీ! మందనుచూచి—మొఱుగుచున్న కుక్కవలె మొఱిఁగిన నేమి  
లాభము? కుఱద్రోహివై— పూజ్యమగు శ్రేణ్డికులమునఁ బుట్టియు— పట్టెడు  
పొట్టకోసరము— రాచవారి నాశ్రయింపఁ దలపడిన నీనాశనమునకు ఖడ్గనారా  
యఁబుడు కావలయునా? రమ్మ. నాకరచాలాగ్నియందు శలభంభవై మాడి  
పోయెదవు.

(14వ అనుబంధము.)

వీరా—రాజేంద్రా! ఏమి యీ కల్లోలము? రాయబారంబు సలుపవచ్చిన దూతఁడై  
గలహించుట మనకు నీతిగాదు.

అన—కొండాశ్రేణ్డి! శాంతింపుము. వీరిరాయబార మింకచాలును. వీరినిప్పుడే పురము  
వెడలింపుము.

కొండా—మహారాజా! నాదొక మనవిగలదు. ఈ దుర్మార్గుఁడు మన రాజకీయ రహ  
స్యములను—మన యుద్ధప్రయత్నములను—గూఢముగ గనుఁగొనుటకై—  
యీ రాయబార మను మిషనే మన పట్టణముఁ బ్రవేశించెను. ఈ నాల్గుడు  
దినములనుండియు నితఁడు పట్టణమునందంతటను సంచరించుచు—నేమేమో—  
సంగతులు కనుఁగొనుచునే యుండెను. ప్రతిసలమునందును, ఈ మూర్ఖుఁడు  
దేవరవారినిఁ గూఱ్ఱి ప్రసంగించుచు, తమ రప్రయోజకులనియు, యుక్తాయుక్త  
విచక్షణ శూన్యలనియు, సింహాసనమున కనర్హులనియుఁ దమ ప్రభుజే మిక్కిల్  
యోగ్యుడనియు, నోటికివచ్చినట్లెల్ల కూయుచున్నాఁడు. ఈ రాయబారులు,  
మాయించిన బసచేసియున్నందున, నిన్నటిరాత్రి రెండుజాములకు, మేడపైనున్న  
గదిలో—నిద్రలేకుండ కూర్చుండి వీరు మాటాడుకొనిన మాటలను నేను రహ  
స్యముగ వింటిని. అప్పుడు నాగుండెలు పగిలిపోయినవి. వీరు సామాన్య  
రాయబారులుకారు. పట్టపగలే—బహిరంగముగ కన్నముఁ ద్రవ్వఁగల గఱ  
దొంగలు. వీరిని సామాన్యముగ విడిచిపెట్టరాదు.

మల్లి—(కత్తిమాసి) ఓకోరి యనత్యరాదీ! నిత్య మహాపాతకవర్తీ ఏమనుచుంటివిరా!

మ. తులువా! యేమనిపల్కితీవు? దురితాత్ముల్ వేనవేలిందు నీ

బలగంబు ల్గలరంచు మత్తిలి, యసంభావ్యంబు లిట్లాడెదే!

ఖలుఁడా! నీ శిరమిప్పుడే తఱిగి కర్తసావముంజేతు నీ

స్థలమే ప్రేతతలంబు గావలయు; వంశద్రోహి! పాపాత్ముఁడా!

ఖడ్గ—(పట్టుకొని) మిత్రమా! తొందఱపడకును.

అన—కొండా రెడ్డి! నీస్వామిభక్తికి సంతసించితిమి. ఇంక మారాడక నీ మల్లినాధుని పురమునుండి వెడలఁగొట్టి ఖడ్గనారాయణుని పట్టి బంధింపుము.

ఖడ్గ—తులువలారా! మమ్ము బంధింప మీతరుగకునటరా! రుద్రు—మిమ్మందఱను మేమిరువుఱుమీ భూతబలి యిచ్చెదము! (అందఱును యుద్ధముచేయుదురు. ఖడ్గ నారాయణుని పలువురు బంధింతురు. తెరవాలను.)

2వ రంగము—నీరారెడ్డియిల్లు.

వీర—(15వ అనుబంధము.)

అన్న—అమ్మా! వీరభద్రా! ఊరడిల్లుము.

వీర—అన్నపూర్ణా! నానునోరథమును, నాశరీరమును, నాయావనమును నే నమ్మహా నీయునకు ధారపోసితిని. ఎన్నికష్టములు సంభవించినను నాకాతఁడే హృదయ ప్రియుఁడు. ఆతఁడే నాదైవము. లోకమంతయు నాకాతనితోడనే యున్నది. ఆమంగళాకారుని చరణక్షౌంకర్యము నాకు లభింపనినాడు, నే నీ తుచ్ఛలోకము నుండి తప్పక విముక్తి చెందెదను.

అన్న—అమ్మా! నీవు మహాపతివ్రతవు. నీవంటి సాధ్వీయణికి, సర్వేశ్వరుఁడట్టి ఘోర విపత్తుఁ గల్గింపఁడు. ఆపత్తునుయనున, ధైర్యము వహించుటయే కార్యమునకు శుభనూచకము. విషాదసమ్రవై—నిరంతరమునిట్లు—శుష్కించుచున్న యెడల కార్యసాధనోపాయమును, మనకెఱిగించువారెవ్వఱున్నారు? నీవించుక ధైర్యము వహించునెడల నేదోయొకమార్గ మాలోచించి వానిని బంధిముక్తు నొనర్చుటకు ప్రయత్నింపవచ్చును.

( 16వ అనుబంధము. )

వీర—చెలీ! దావఁసేల?

నీ. నాజీవమగు ఖడ్గనారాయణునిస్వజీ

వములతో నాకుఁ గన్పకుపరమ్మ!

ఘోరమా—నీవిపత్కారణంబున ప్రాణ

ములను వీడునొ యేమొ తెలుపరమ్మ!

అనఘాత్మ! నీదాసియగు వీరభద్ర నీ

పైబెంగఁగొనెనంచు బలుకరమ్మ!

మహినీవిముక్తికి మార్గంబుగలదేని,

జీవమిచ్చెదనంచుఁ జెప్పరమ్మ

గీ. కాంతునిడుమలుతీరు మార్గంబువెదకి

తెరపు నీకిదియంచు బోధింపరమ్మ!

చేతగాదేని యిప్పుడే నిశ్చింతఁబూని

వీరభద్రపైని దురాశవీడరమ్మ!

అన్న—అమ్మా! ఇప్పుడు నీవిట్లు దుఃఖింపక, కార్యముచేస దానవుగమ్ము, ధీరుడను భద్రనారాయణుఁ డెన్నడును, కష్టములకై — నునోధైర్యముచేడి ప్రాణత్యాగ మొనర్చునాఁడుగాడు. వినను — నేనీసాయంత్రము లోపల నెట్లో కారా గృహమున కేగి, ప్రస్తుతమాయనకు ధైర్యము గఱపివచ్చెదను. నీవును నొకలేఖ వ్రాసియిమ్ము. దానింగొనిపోయి యాచునకిచ్చెదను.

వీర—ఇల్లీ! అన్నపూర్ణా! నాకింతకన్న నేమికావలయును. అట్లే వ్రాసియిచ్చెదను. యిప్పుడే యారంభింతును. రమ్మ—

(ఇద్దఱు నిష్క్రమింతురు.)

పివ రంగము.

రాచకొండ వీధిలో—

(వెంకన్న—అన్నపూర్ణ చెటియొకవైపునుండి ప్రవేశము.)

వెంక—ఓహో! అన్నపూర్ణా!— నేనెంత యదృష్టవంతుడనీ! ఇంతవఱకు నామన స్సులో నిన్నగుర్చియే— యాలోచించుచున్నానునుమా నిజముగా నేను సంకల్పసిద్ధుడను—

అన్న—తాతా! నీవు సంకల్పసిద్ధుడవుకావు. శక్తికానసిద్ధుడవు—

వెంక—అదిగో! నన్నుతాతా, యిది పిలువవలదని నీ కెన్నిసారులు చెప్పినాను. నా గ్రహచారముకాలా—పట్టుమని యింకను, నాకు నలువదియేండ్లముననిండలేదు. అప్పుడే తాతినైపోయినానా? నాదంతములుచూడు. ఎంత పటుత్వముతో నున్నవో—నాదండలు చూడు ఎట్లుతిరిగి యున్నవో—

అన్న—తాతా! నానిమాటకేమిగాని, నీతలవెండ్రుకలకు— తారపూసితివా యేమి? మొన్నటికన్నను—నేడు నల్లగానున్నవి.

వెంక—అన్నపూర్ణా! తెల్లవాతినది మొదలు గిట్టని ముండకొడుకులందఱును నన్నిట్లే వేళాకోళము లాడుచుందురు. నీవుగూడ వారిలోఁ జేరితివా? ఏదీ! నీముద్దు మొగ మొకసారి, పెకెత్తి— నాశరీరమును చక్కగాఁ జూడు. నేనెంత యందగాఁడనో నీవే తెలిసికొనఁగలవు.

(17వ అనుబంధము.)

అన్న—నీయందము కాలినట్లేయున్నది. నిబ్రతుకునకుఁ జక్కఁదన మొకటి యుండ వలెనుగా?

వెంక—అయ్యో! అట్లనియెడవేల? నీవంటిసుందరి నాకు భార్యగా నుండ, నాకుఁగాక మరియొవ్వఱికి చక్కఁదనము?

అన్న—ఛీ! నోరుమయ్యి—అప్రేమాపన కట్టి పెట్టవలయునని నీకన్నిమారులు చెప్పితిని.

(18వ అనుబంధము.)

వెంక—కాను. నేనీమచ్చేయగలను? నీవు సమ్మతించును—బలవంతముగ నైన—నెత్తుకొని పోయెదను గాని, యీవిషయములో నీవెంతచెప్పినను, నేనువినను.

అన్న—ఛీ! మూర్ఖుడా! నీకు సన్నిపాతము ముంచినప్పుడు గాని, నీనోరు మాత్రమే పడదు.

వెంక—నాకు సన్నిపాతము, ముంచినప్పుడు నీకేదిదారి? నీవెట్లు బ్రతుకగలవు? అన్న పూర్ణా! ముసుగులో గ్రుద్దులాట లెందుకు? స్వప్నముగావినను. నీనునస్సింకను, మారకున్నది—రాత్రి భోజనమైనతరువాత, నీయింటికివచ్చి బోధపఱచెదను.

అప్పుడు నీవు.....

అన్న—నీపరువునకుఁ దోడు మాయంటికిగూడ రావలెనా? అట్టిపని యెప్పుడును చేయుకు. కాళ్ళు విలుగఁ గొట్టఁగలను.

వెంక—అహా! అన్నపూర్ణా! నీవెట్లు చేసినయెడల నిజముగా నాకు మహోపకారము సర్వవదాన వగుదువు. కాళ్ళు విడిగి నేను నీయింటనే పడియున్నప్పుడు—నీవే నన్నెత్తుకొని, మంచముమీఁద బరుండఁబెట్టుటయు, నీవే నాకన్నము దిని పించుటయు—నీవే నాసంరక్షణమంతయుఁ జేయుటయుఁ సంభవించును గదా! అహాహా! అప్పుడు నేనెంత యబ్బువ్వవంతుండ నగుదును!—అట్టిభాగ్యమే—నీవు నాకుఁ గల్గించిన యెడల—నేను తప్పక నేటిరాత్రి—నీయింటికి వచ్చెదను. నీవు మాత్రముక చేపాటికర్రతో గుమ్మమువద్ద సిద్ధముగా నుండుము.

అన్న—ఓరి నీగ్రుతులిన శిఖండీ! నీకు వచ్చిన యీదెవ్వటికీ వచ్చినదిరా ఛీ! నడవీధిలో నప్పులాటలా—నడు—నడు—

(19వ అనుబంధము.)

(ఇద్దఱును—నిష్క్రమింతురు.)

9వ రంగము.

[రాచకొండలోని చెఱసాల]

ఖడ్గ—(20వ అనుబంధము)

వెంక—ఫారాహుషార్ ఫారాహుషార్!!

అన్న—(ప్రజే) (తనలో) అల్లడే సుఖమారుండగు ఖడ్గనారాయణుండు కారాగృహ వాసంబున మలినమయిన ముఖమండలముతో దుఃఖించుచున్నవాఁడు. నే నీ మర్రియు నీ కారాగృహరక్షకున కొనంగి మత్తునిఁ జేసి, వీరభద్ర యుత్తరము నీ ఖడ్గనారాయణున కొనంగెదఁ గాక!—

వెంక—వహ్య! వహ్య! రామచిలుక! బంగారుమొలక—నన్ను పెండ్లాడదాని కొస్తూంది. రా—రా—మోహినీ—రా—నాకొక ముద్దిచ్చి వెళ్లు.

అన్న—(21వ అనుబంధము) (సారాయినిచ్చును.)

వెంక—(త్రాగి పడిపోవును.)

అన్న—ఇదే మంచినమయము. (తాళముతీసి) శ్రీఖడ్గనారాయణునకు జయమగుఁగాక!

ఖడ్గ—అన్నపూర్ణా! ఇదేమి సాహసము! ఇబ కూర్చుండుము.

అన్న—ఆర్య! సుకుమారులగు తిమిరిట్టి దుర్గంధపూరిత ప్రదేశముల వాసముచేయుటకే సాహసించి నప్పుడు—నా యీ సాహస యొక్కలెక్కయా?

ఖడ్గ—అన్నపూర్ణా! నా కష్టములకేమి? మీచెలి వీరభద్ర డేమముగా నున్నదా?

అన్న—ఆమె డేమము నామెచే వ్రాసుబడిన, యీలేఖయే మీ కెఱింగింపఁగలదు.

ఖడ్గ—అన్నపూర్ణా! వీరభద్ర నా కుత్తరము వ్రాసినదా? ఏది ఏది?

అన్న—(ఇచ్చును)

ఖడ్గ—(చిప్పి చదువుచున్నాడు)

“ప్రాణేశ్వరా!

ఉ. తిండికి నాశపుట్టదు; గతించెను విద్దుర; దప్పిలేదు; నా  
గుండె పఠాలుమంచునుఁ బగుల్కొని పోవుచునుండె నక్కటా  
పండిన పొట్లపండువలెఁ బ్రాణమిటుల్ ఖేదబంగురంబు; గా  
నుండె-భవద్వియోగమున నో హృదయేశ్వర! యేమిచేయుదున్.

సీ. కొండవీటికి - రాచకొండ కీ శత్రుత్వ

మేకారణము లేక యేలగలిగె?

ఆరాజు నిను రాయబారిగా నియమించి

యీ లీల రిపుసీమ కేల పంపె?

మాతండ్రి నీకు సన్మానంబుఁ గావించి

నీకేల మా యింట నెలవొసంగె

అక్కటా! నినుఁ జూచినంతనే, నాయంత

రాత్రి నీయందేటి కైకృత్యమయ్యె

దిక్కుమాలిన దైవమా తెఱఁగు నిన్నుఁ

గారలో నేల చేర్చె నిష్కరుణమతిని

ప్రాణనాయక! నీ పదాబ్జములఁ గొలిచి

నిన్నుఁ దలపోసి ప్రాణముల్ నిలుపఁజాల—

కా. కొండాచెడ్డి కతాన బల్మినసుపుల్ గోల్పోవ సంసిద్ధనై

యుండన్ నిల్గని మోహబద్ధనయి నే నూరంత పేరాశతో

పండెన్ మత్కృతపుణ్యమంచు మదిలో భావించితి న్గాని; యి  
ట్లుండెన్ మత్కృతపుణ్యమం చెఱుగ లేదోయీ మనోవల్లభా!  
మ. తనుఁ జేపట్టకయున్న నా బ్రదు కబద్ధంబంచు స్పష్టంబుగా  
ననె నామూర్ఖుఁడు; నిన్నుగూడ చెఱులో నంతంబు నొందింపఁగా  
గనుచున్నాఁడు; విపత్సముద్రమున, మున్గంగా దటస్థించె; నే  
మనుదానన్ - మనకేమి సాధనమొ నాథా! నీవె భావింపవే!

ఉ. ఆపదలందు ధైర్యము, మహాత్ముల లక్షణ మందుచేతనే  
పాపపు సాహసంబునకుఁ బాల్పడఁ బోక, భవద్బుజా బల  
ప్రాపకమైన భీకరకృపాణము ప్రాణముగా ధరింపుమా  
పైపని చూచుకొందము; కృపామయుఁ డీశ్వరుఁ డుండునేకదా!

ఉ. వడ్డికివడ్డిఁగట్టి తమవైరులపైఁ బగఁ దీర్చుకొంటయే  
దొడ్డతనంబుఁగా దలఁచి, దోర్బలలీలల వేల్పుదొడ్డ పైఁ  
బడ్డ, నెదిర్చి - నిల్వఁగల బాహు బలాధ్యులు రెడ్డిరాజులా  
రెడ్డి కొలంపు బిడ్డఁడు, ధరించినశస్త్రము రిత్తపోవునే?

క. చండాఖడ్గశతాసిని,  
చండాలుఁడ ఖర్వగర్వసంపన్నుండా  
కొండా రెడ్డిని గ్రక్కున  
ఖండింపుము; జంకు లేక, కంటంబడినన్.

శా. కారాగార విముక్తుఁడేసి, నిను నేకష్టంబులేకుండ మీ  
యూరంజేర్పఁగఁ బెక్కుమార్గములనే, నూహించుచున్నాను; నీ  
వైరుల్ నవ్వఁగ నాత్మహత్య కెపుడుం బాల్గొనుమీలోపలన్  
కారుణ్యాలయుఁ డీశ్వరుండె మనలంఁగాపాడు; ప్రాణేశ్వరా!

ఇట్లు—నీచరణ సేవకురాలు  
వీరభద్ర

అన్న—దేవా! మాచెలి సంతాపాతీతయము నీలేఖయే మీకు విశదము చేయఁగలదు.  
భద్ర—(వీరభద్ర నుద్దేశించి) వీరభద్రా! నిన్ను పీక్షించినదాది, సీయనన్యసామాన్య  
రూపలావణ్యాతీతయమునకే—యుష్పొంగుచుంటిని గాని, యింత ప్రతిభావంతు



అన్న—అయ్యా! పిన్నలకు పెద్దలు నడుస్కరింపవచ్చునా?

ఖడ్గ—పోనిమ్మ—నేను నిరంతరముగా నామెకు చరణదాసుడనని చెప్పుము.

అన్న—అట్లు చెప్పిరవో—నామె మనస్సున నొచ్చుకొనక మానదు.

ఖడ్గ—అలాగుననా? సరే! ఆమె నుందరవదనారవిందమును నే నొకసారి ముద్దుపెట్టు కొంటినని చెప్పుము.

అన్న—అట్లే చెప్పెదనుగాని, అందువలన మీ ధైర్యస్థైర్యము లామెకు తెలియఁగలవు.

మతియుఁ బురుషులు మోహఃకురులని యామెకు స్పష్టమగును.

ఖడ్గ—అదియును వలదా! కానిమ్మ. నీవు వ్రాసినప్రకారము నీయాజ్ఞ శిరసావహించి యాత్మహత్యకుఁ బాల్పడక—నేను ధైర్యముతో నుండెదనని చెప్పుము.

అన్న—చెప్పెదను. గాని యిందువలన, మీ యుత్తమ నాయకత్వమును వీరభద్ర యాక్షేపించిన యెడల నేనుమాత్ర ము తరవాదిని గాఁజాలను.

ఖడ్గ—అబ్బ—అన్నపూర్ణా! నీతో మాటాడుట కష్టమునుమా! నీవేమియుఁ జెప్ప నక్కఱలేదు. ఈముద్దుటుంగరమును—నైకొని యామెకుఁ బ్రత్యుత్తరముగా నర్పించితి ననుము. (ఇచ్చును)

అన్న—నెబాన్! అదిగదా వీరపురుషుల లక్షణము. దూర్ధార్థ బోధకమగు ప్రత్యుత్తర మింతకన్న వేతేమన్నది. ఆర్యా! నాకింక సెల విప్పించెదరా?

ఖడ్గ—శుభంబగుగాక! పోయిరమ్ము.

(అన్న—నిష్క్ర) —తెరవాలను)

రీవ రంగము.

పురపిధి

[వెంకన్న ఒంటరిగ ప్రవేశించును]

వెంక—

(అనులంఘము 22]

మొన్న మొన్ననే అఱవై యేళ్ళు దాటి పడేళ్ళు పయిరబడ్డవిగదా! నాకప్పుడే యేమంత ముసలితన మొచ్చిందని తాతనాతాను! అసలు—‘తాత’ అనే మాట కర్థమేమిటి? మనమళ్ళూ మనమర్రాళ్ళూ వుంటేకదా తాతనిగావడం—నాకింకా పెళ్ళికాలేదే! ఇంతలా తాతనాతానా? పరిహాసలాడి పారిపోవడమేగాని నొక్కముండా పట్టుమని పెళ్ళాడమనదు గదా! పిళ్ళికేం పోయేకాలమోగాని,

వెండితీగల్లాగ వెండ్రుకలు మెఱున్నావుంటే— అండము తక్కువంట! నల్లగా మసిబొగ్గులాగా వుంటే నాణ్యమంట! మొన్న అన్నపూర్ణ, యీదారిని వెళ్తుతూ— కాస్త నామీద కన్నువేసింది, కాని మళ్ళీ కనపడ్డదిగాదు. ఎవరు చెబుతూ! ఈదారిని రింగురంగుమంటూ వస్తున్నారు— అన్నపూర్ణ కాదుకదా! ఐనా— విశ్వంతా అన్నట్టుగానే— నాకు, దృష్టిలోప మన్నమాట వాస్తవమే— (గురిగా చూచి) ఆ! ఈసారి చూపు బాగా అనుకూంది. ఇది దివాణపుదాసి మాలి. బాగుంది. పోనీ అన్నపూర్ణమాట మఱిచిపోతాను. ఇద్దరూ—కనికరిస్తుండేమో—

(మాలి ప్రవేశము.)

మాలి—వెంకన్నతాతా! ఎక్కడికో వెళుతున్నావా?

వెంక—ఓసీ చెడిపెముండా! అన్నావా! అమాటకాస్తా అనేకావంటే—నీకళ్ళకు— నే నెంతిలో తాతనైపోయినానే?

మాలి—తాతా! నిన్ను తాతాఅంటే అంతకోపమెందుకూ?

వెంక—అడుగడుగో! మళ్ళీ తాతాఅంటున్నావు? నావొళ్ళు మండుకుపోతుంది.

మాలి—మఱి నిన్నేమని పిలవమన్నావు?

వెంక—ముద్దుగా బావా అని పిలవరాదండే!

మాలి—ఓరీ నీముద్దు మక్కలుగానూ సరేకాని, బావా! ఇప్పుడెక్కడికి వెళుతున్నావో చెప్పావుకావుగదా!

వెంక—నెబాసే మరదలా; ఇప్పుడు బాగుంది. నీనోటినుంచి మంచిమత్యాలు రాలి నట్టుంది. ఐతే నే నెక్కడికి వెళుతున్నానో—చెప్పమంటావా? చెప్తున్నాను— రేపు—మన ప్రభువుగారైన! ఆనపోతరాజుగారి తండ్రి జన్మదినోత్సవమని తెలియనా?

మాలి—పూర్వంతా—యింత శృంగారంగా—అలంకరిస్తూండగా—అంతమాత్రమైనా తెలుసుకోలేనా?

వెంక—ఈపుత్తవంశోజున గలిగిన ఆనందమువల్ల—ఇప్పటికి, ఖైదులో వున్నవాళ్ళ నందఱిని రేపు రాజుగారు విడుదల చేయడానికి నిశ్చయించుకున్నారు. కొండ వీటి యువరాజైన ఖడ్గనారాయణుణ్ణి గూడా వదలివేయమని చెప్పడానికి ధరమానా తీసుకొని వెళుతున్నాను. ఐతే—సరేగాని, మాలీ! నామాటేం జెప్పావు?

మాలి—నీమాటేమిటి?

వెంక—ఓసీ! తెలివితక్కువదానా! 'బావా' అని నీచేత, పిలిపించుకొని, నేను 'మరదలా', అని పిలిచిం దెదుకనుకున్నావు?—నిన్ను నేను పెళ్ళాడతా.

మాలి—వద్దు—వద్దు. ఐతే—ఆవరస మానివేయి. నన్ను 'అత్తా' అని పిలుస్తావుండు, నిన్ను నేను—అల్లుడా అని పిలుస్తాను. నాకు బిడ్డవుడితే నీకిస్తాలే—

వెంక—అప్పటికి నేనుచస్తే?

మాలి—చస్తే—తగలవేస్తారు.

వెంక—ఓసీ! దిక్కుమాలినదానా! నేను చావవలెనాచే?

(తెరలో)

మ|| ఆరచే! యెంతటిమోసమయ్యె! ఖలుడౌ నా ఖడ్గనారాయణుం డిరవొందం జెఱసాలనుండి చనునే? స్వేచ్ఛానుమోదాత్ముడై గురుతంత్రంబు రచించి, కార్యఫల భగ్నుంజేసి-మర్దింతు-నే నరు, డోర్వంగలవాడు? వైరియగు, కొండారెడ్డి జీవింపఁగన్.

మాలి—(భయముతో) అమ్మయ్యో!—అదియేమి గంభీరనాదము?

వెంక—అదిగో! కత్తిమాసికొని, యార్చుచు, దుష్టుడగు కొండారెడ్డి యిట్లే వచ్చుచున్నాడు. రమ్మ—రమ్మ. ప్రాణములు రక్షించుకొందము.

(మాలి నెత్తుకొని పరుగెత్తును.)

6వ రంగము.

(మందిరాంతర్భాగము.)

[క్రోధముతో, కొండారెడ్డి పూర్వోక్త పద్యముం జదువుచు ప్రవేశం.]

కొండా—ఎంతదుర్మార్గుడు! ఎంత కుతంత్రపరాయణుడు! ఈరహస్యము నాకు చెలియకుండినయెడల నాకస్మికముగ, నాకొంప మునిగిపోవునుగదా! నా ప్రయత్నము అన్నియు, గంగలో కలిసిపోవునుగదా! తాను స్వయముగ, మనవిచేసినయెడల, గాఢ్యము లేదని తలంచి, మా మామ-ఫీఫీ! వాడు నాకెక్కడిమాను? అవీరారెడ్డి, యెవటిచేతనో యీసంగతి రాజానకుఁ జెప్పించి యుండును. ఐనను—ఎవనిచేఁ జెప్పించియుండును? ఉత్సవమునాడు. కారాగృహమునందున్న ఖైదీల నందఱు—విడుదల చేయుట రాజధర్మమని, ప్రధానమంత్రులలోనే—యెవఱో యొకఱు—చెప్పువలసియుండును. కాని, వారందఱును—ఖడ్గనారాయణుని యందు, మితిలేని రోషము వహించియున్నారుగదా! అట్లు

చెప్పియుందురా! కాదుకాదు — ఎంతమాత్రము నిది వారిబోధనకాదు. కాక మఱియేవఱిది.....ఇట్టి రాచకీయాంశము లిత రోద్యోగస్థు లెవఱు బోధించినను రాజు వినఁడుగదా! నిన్న సాయంకాలమున గొల్లకూటములో రాజుగారి యెదుట జఠిగిన యొత్సవప్రసంగములో ఖయిదీల విషయమై ప్రశంసయే రాలేదు. మఱియు — నిన్న రాత్రినుండియు రాజు దేవిగారి యంతఃపురము సందే యున్నట్లు వినుచున్నాను. పరపురుషులు చొఱరాని యంతిపుఁదీపిమకేగి యీవిషయమై రాజున కెవఱు బోధించెదరు? శేపుత్సవ దినమగుటచే—ఖయిదీలనందఱిని విడిచిపెట్ట వలయునని—యింత యాకస్మికముగ నుత్తరవిచ్చుట కేమి కారణము? ఈ బుద్ధి రాజునకు స్వయముగఁ బుట్టినదా? లేక బలవంతుముగ నితరులు పుట్టించిరా! స్వయముగాఁ బుట్టిన బుద్ధియే యైనచో ఖడ్గనారాయణుని యం దింత యాగ్రహముతోనున్న యాతఁడు వానినిఁ దప్ప — తక్కిన ఘైదీలను మాత్రము విడిచిపెట్ట వలయునని యాజ్ఞాపించి యుండఁదా! అందుచే నిది తప్పక — పరబోధితమే కాని స్వయంకృతపరాధము కాదు. కాని యాబోధించినవా రెవఱో—కుతంత్రములందు నాకన్నను నేర్పురులై కనఁబడుచున్నారు... ..కారణమేమియో తెలియరాదు. కాని నేటికి రెండుదినముల నుండి కోటలోని చాళుక్యరాజకన్యక యగు నీలయనుదాసి మాయంటికివచ్చి — వీరభద్రాన్నపూర్ణలతో నేమేమో గుసగుసలాడి పోవుచుండుట — నేను కనిపెట్టుచున్నాను. ఆగుసగుస లేవిషయమునుఁ గూర్చియోకదా! ఇదివఱ కెప్పుడును ఆమె మాయంటికి వచ్చు నాచారములేదే!...ఓహో! తెలిసినది. తెలిసినది! అబ్బా! ఎంతవ్రూహమును బన్నిరి! నేను మిక్కిలి మేధావంతుఁడ నగుటచే గ్రహించితిని గాని మఱియొక మందబుద్ధి యయినచో మారకుండ వలసినదేకదా! ఈకుట్రలో నొక్క—వీరారెడ్డియే కాక, వీరభద్రాన్నపూర్ణలు కూడ నున్నారు. ఈ మువ్వులునుఁ గలిసి యోచించి నీలను రప్పించి యామె కీ విషయమును బోధించి యుండురు. ఆయుపాయము ననుసరించి—నీల తనతోగూడు చాళుక్యదాసీ లందఱితోడ సీసంగతి నొక్కి చెప్పియుండును. వారందఱునుఁ గలిసి పట్టపుదేవి కీ సంగతి తలకెక్కించి యుందురు. ఆ చెప్పటలో ఘైదీల నుత్సవ సమయమున విడిచిపెట్టుట రాజధర్మమనియు — తమకంద్రులు రాజ్యమేలు సమయములో నటులే విడిచిపెట్టు చుండిరనియు — నుత్సాహదినములలో ఘైదీలనుంగళకరముగ రోదనము చేయుట రాజునకు శ్రేయస్కరము కాదనియు — రాణికి మనస్సు నొప్పికల్గనటుల చెప్పియుందురు. తోడనే యామె భర్త నీవిషయమున మిక్కిలి బలవంతపఱచి యుండును. ఓహో! ఎంత కపటాటోపము! ఎంత నిగూఢప్రయత్నము! ఖడ్గనారాయణుని చెఱలోనుండి స్వేచ్ఛగా విడిచిపెట్టిన యెడల నా మాయలమారి ముండఁబడును వీరభద్రును నాకు దక్కనిచ్చునా? ఇంతటి కుట్రలు పన్నునేట్లైన యన్నపూర్ణయు వీరారెడ్డియు వీరభద్రును వానివెంటఁ బంపివేయకుందురా? అందుచే — నాకెప్పుడు కర్తవ్యమేమి?

రాజునకు బోధజేసి వానిమనస్సు త్రిప్పి — యాయుత్తము రద్దుచేయింపఁ బ్రయత్నించుట కవకాశము లేకమును లేదు! తెల్లవాటిరహో — ఖైదీలను విడువక తప్పదు, కావున నింకొక్కటియే కర్తవ్యము! ఇప్పట్లున సాహసము వహించినచోగాని కార్యము కొనసాగనేరదు. నెబాస్! ఖడ్గనారాయణా! నిన్నుఁ గూర్చి యెందఱు ప్రయత్నించిననుఁ గార్యము లేకపోయినది. నీయూశీ లడుగంటుచున్నవి. నీశీవితకాల పరిమితి యగు నీరాత్రిమాత్రము నీవు వృథా పుచ్చక రామస్మరణ చేసికొనుచుండుము.

(23వ అనుబంధము.)

(నిష్క్రమించును.)

(1వ రంగము.)

(సింగభూపతి యాలయము.)

(సింగభూపతి విగ్రహమున కదురుగా అనపోత మాధవనాయకు పూజించుచుండురు)

అన — సోదరా మాధవా! ఇది మన జనకుని జన్మదిన మగుటచేత పితృప్రతిమానముగ నీ విగ్రహమునకుఁ బూజాభిషేకములు చేయుట మనకుఁ గర్తవ్యము. వీరులను జైవనమానముగా బూజించుట భారతజాతికి గర్తవ్యమై యున్నది.

చ. దివమున కేగియున్న జగతీవరుఁడౌ జనకుండు సుప్రసమౌ  
ద వహుఁడుగాఁగ పౌరులు ముదంగబున వేడుకలన్మునంగ శ్రీ  
భవమగు భారతావనికి బంధురకీర్తి జెలంగఁజేసి నే  
డవిరథ భక్తియుక్తి ననుజా! సలుపందగు వీరపూజలన్.

అందఱు — జయ! శ్రీసింగభూపతికి జయ!

(తెరలో మంటలు)

(మఱలఁ తెరలో కోలాహలము.)

ఓహో! — పౌరజానపదులారా! స్వామిభక్తి పరాయణులారా! తెండు — తెండు — మన కొంపలు మునిగిపోయినవి. మన పట్టణము పరశురామప్రీతి యగుచున్నది. ఊపద్రవము! గొప్పయుపద్రవము — త్వరపడుఁడు — పురమంతయుఁ గాలుచున్నది. ఈ వృత్తాంతమును మహారాజున కెఱింగింపుడు.

అందఱు — (భీతిల్లుచున్నారు)

[మరల చెరలో]

ఉ. ఓరిదురాత్ములార! వినుఁ డోయవసేపతులార యేదెసం  
బారెద రిప్పు డీపుర మపార భయానక కీలికీలమా  
లారుణదీప్తి భస్మమగు నంత్యము దాపురమయ్యె నేటితో  
కోరియొనర్చు పాపములకుం దగు నిష్క్రమిగల్గు నేటితోన్

అన—మిత్రులారా! ఎవ్వని యుపాలంభవాక్యములివి? ఏ నృశంకున కీ యానంద  
దృశ్యమునకుఁ గన్నులు మండ్లెను? ఏశాత్రవుండు మన పురంబును భస్మీపటల  
మొనరింప ననుకట్టెను? అద్భుతముగా నున్నదే!

(తెరలో మరల కోలాహలము.)

మాధ—సోదరా! ఇప్పు డీహుటలతోఁ గాలయాపనము చేయుట కెడములేదు. నేను  
పరిజన సమూహముతోఁ జని యాయుషద్రవ మణిగు జెఱపూహించెదను. పరి  
జనలారా! తెండు అలసింపకుండు మీరందఱును మాతెండ్రి తాతలనాటినుండియు  
మమ్ము గొలిచి మీ కుటుంబములతో నుభయముగా వర్ధిల్లుచున్నవారు. సకల  
విభవోపేతమగు నిష్వరంబింతకాల ముపద్రవరహితముగ విరాజిల్లెను. మీస్వామి  
విశ్వాసము నీతరుణమునఁ జూపకున్న నేమిధలము?

అందఱు (24 వ అనుబంధము.)

(మాధవనాయఁడు పరివారముతో, నిష్క్రమించును.)

అన—కటకటా! ఎట్టిపురరాజును కెట్టిగతిపట్టినది! అత్యున్నత గగనమంచి సౌధా  
గ్రము, అనలాహతులందు మండి, క్రిందికి దిగజారి మసియై పోవుచున్నవి. ఆహా!  
నాకన్నులీ దారుణమును గాంచి సహింపకున్నవి.

సీ. అంబరోన్నత సుధా హర్మ్యవితానంబు  
లనలభీషణదీప్తి నంతమొందె-

సుందరప్రముదిత శుద్ధాంతభాగంబు,  
లగ్నికీలలలోన నణఁగిపోయె-

శాత్రవ దుర్భేద్య జటిలసత్ప్రాకార  
రాజియంతయు భస్మరాసియయ్యె-

మించిన వేడఁ నిర్మించినట్టి, నదలం  
కారంబులన్నియుఁ గాలిపోయె-

గీ. కడుపులోనిచల్ల కదలకవర్ధిల్లు  
ప్రజలకెట్టి దుఃఖభారమయ్యె  
రాజితాసమాన రాచకొండపురంబు  
నేడు కాలి, కూలి, పాడువడియె.

ఇయ్యది—ప్రహదజనితముగాదు, శత్రుజనకృతంబగు మహాపకారము! కానినో—  
నేకకాలంబున, పురమంతయు, భగ్గన మండిపోవఁగలదా! ఎవ్వతో—దురాత్ము  
లట్లానిచ్చిరి. ఎవ్వడో యని సంశయగ్రస్తుండను కానేల! నాకుఁ దొలుక  
నుండియు, గగ్భశాత్రవులగు రెడ్ల— యింతిపనిచేసియుండును. సంశయములేదు.  
ఓకోరి దుష్టులారా! రెడ్డిహరికులారా!

ఉ. పాతకులారా! మాపుర మపారము, గాల్చుట పొరుషంబె? మ  
చ్చాత కృపాణధారలను, జావకయుందురె దుష్టులారా! దు  
న్నీతిని, చోరవైఖరి నరిందము దుష్కృతీసేయఁ బూనినా  
రా! తలలూడ్చు నిప్పుడు పరాక్రమవైఖరి రండు శూరులై.

(ఇద్దఱు కేవలముతో \* మల్లినాథుఁడు, భిల్లులు, కాగడాలులూని ప్రవేశము.)

మల్లి—ఓకోరి మహాంధా! గర్వపోతా అనపోతా! నీతండ్రి జన్మదినోత్సవ మెట్లు  
జలుగుచున్నదో చూచితివా? ఇది అంకాదహనము. నీ దురుద్యమమునకుఁ  
దోడ్పడుటకై యీహరికథలు — భజనలు — సానిమేళములు — చాలవని మేమీ  
నాటకమునుఁ బ్రదర్శించుచున్నాము. ఛీ దురాత్మా! నీ కీ శిక్ష చాలదు,  
మున్నందు నిన్నింతకన్నను—మోసపుచ్చునున్నారము జాగ్రత్తగఁ గాచుకొమ్మ  
పొమ్ము.

అన—ఛీ! దుష్టులారా! ఇదియా మీపొరుషము ఆడువాండ్రవలె — నధమరీతి, పుర  
దహనము చేయుటయా కార్యము.

మల్లి—ఓరి కుటిలాత్ముఁడా! నిరవరాధియగు — ఖడ్గనారాయణుని — రాయబారియని  
తలంపక చెబుదుట పొరుషమటరా! కుక్క-కాటునకు చెప్పుచెబ్బయేగదా  
యోషధము.

అన—ప్రేలరీ! నీవ్వెడవో — నన్నుఁ జూడనిమ్ము.

(బలవంతముగ మునుగుదీయఁబోగా అందఱును అనపోతనాయని నణఁచిపట్టుదురు.)

\* కన్నులుదప్ప మిగత మొగమునకు గుడ్డలు కట్టుకొనుట.

మల్లి—విషహృదయుడా! నీవింక బ్రతుకగూడదు. నిన్ను చంపి — యాంధ్రరాజ్యమును నిష్కంఠకముగా జేసెదను. (చంపబోవును.)

(కృష్ణరాజు ఛద్రవేషముతో ప్రవేశము.)

కృ—(మల్లిని-పట్టుకొని) మిత్రమా! ఇదియేమిపని! ఇది మన భవిష్యత్కార్యమున కెంత యంతరాయము? పోనిమ్ము — ఈ దుష్టనితో మనకేల? ఈ సింగభూపతి విగ్రహమును భిన్నముచేసి యీ మందిరమునకు సయిత మగ్ని తగిల్చి పోవుదము.

(అందఱు నట్లుచేసి నిష్క్రమింతురు. తెరలో మంటలు)

(అనపోతనాయకుడు వెఱగంది చూచుచుండును.)

25వ అనుబంధము. (తెరవాలును.)



# ధ రణి కో ట

రెడ్డి వీరుల సంగ్రామ కథ

తృ తీ యాం క ము

1వ రంగము

(నీలగృహమునెదుట కృష్ణరాజు వల్లిసాధుడు భిల్లులు)

అందఱు — [నీలను పట్టి యాడుదురు]

(26వ అనుబంధము.)

కృ — ఖడ్గనారాయణుం డెక్కడనున్నాడో చెప్పెదవా లేదా? చెప్పి వేసినయెడల, నీ కేయపాయమును లేకుండ విడిచిపెట్టెదను. చెప్పనియెడల నీగృహమును ముట్టించి మీకందఱకును సంఘమరణముం గూర్చెదము.

నీల — ఆయ్యా! నన్నేల మీ రకారణముగ బాధించెదరు? నాకు ఖడ్గనారాయణుని వృత్తాంత మేమియుఁ దెలియదు. కరుణించి నన్ను వదలుఁడు.

కృ — ఓనీ! గయ్యాళీ! అంత గట్టిగ నెంచుల కఱచెదవు! నోరుముయ్యి మే మడిగిన సంగతి చెప్పుకున్నచో నిన్నిప్పుడే ఖండించెదను.

నీల — ఆయ్యా! క్షమించును. దిక్కులేనిదానను. అనాధను. రాజకీయ వ్యవహారములు రహస్యములు. నాకెట్లు తెలియఁగలవు? నిష్కారణముగ స్త్రీహత్య నొనర్చు కుఁడు. నే నేపాపమెఱుఁగను.

కృష్ణ — పోనిమ్ము — నీభర్త యెచ్చటనున్నాడు? వాని కీవృత్తాంతము తెలియునా? ఈరహస్య మెఱిగిన వారీ చుట్టుపట్ల నెవ్వరైన నున్నారా?

నీల — ఆయ్యా. నాకింకను వివాహముకాలేదు. నేను, కోటలోని, నిరుపేదదాసిని.

కృష్ణ — ఛీ! ఛీ! దురాత్మురాలా! భర్తకపాయమురాకుండ బెండ్లికాలేదని, మాయెడ బాంకుచున్నావా? ఇది యబద్ధమైనచో — నిన్నేమిచేసెదనోమాడు (ఒకభిల్లునిఁ జూచి) ఓరీ! భిల్లుడా! ఆకాగడా నిటుబెమ్ము. దీనిమొగము చూచెదను. (అందుకొని చూచి. స్వగతము.) భళిరే విమియిముందయాన సౌందర్యము! నాహృదయము నాకర్షించి, పశము గావించుకొని, దయారస సంకలితముగఁ గావించెనే! కానిమ్ము — మాటలాడించెదను. (ప్రకాశముగ) అబలా! నీవెవ్వఱు? నిశ్చయముగ, నొకదాసివేనా? ఖడ్గనారాయణుని వృత్తాంతము నీవెఱుఁగనే యెఱుఁగవా?

నీల—అయ్యా! ప్రస్తుతము నేనొక దానినే. నేనెవ్వతె ననేమి? నన్ను జంపనెంచిన వారికి, నాచరిత్రముతో, నేమిపని యున్నది? ఖడ్గనారాయణుడు నా కాపుడు.

కృ—ఆపుడనగా? ఆతనిని, నీవుపరించితివా?

నీల—శ్రీరామరామ— పాపము కాటించుకాక ఆమహానీయుడు, నన్ను దనసోదరిగా మన్నించెను, ఈపట్టణమున, బ్రజ్ఞేయించినప్పటినుండియు, వాని చరిత్రము నే నెఱుంగుదును. కష్టదశలో నున్నప్పుడు.....

కృ—నుందరి! ఇంక చాలింపుము. నీవెవ్వతో తెలియక, మేమెనర్చిన యపరాధము అను త్నమించి నామాట వినుము—వీరందఱినిఁ జూచి—నీవింక భయపడ నవ సరములేదు. నీవు నిజముగ—చూ ఖడ్గనారాయణున కాపురాల వైనచో— నీవలనఁ గొన్ని సంగతులు మాకుఁ జెలియవలసి యున్నవి. నీ కథ్యంతరము లేనిచో—నేను లోపలికి వచ్చి—నీతో రహస్యముగ మాటాడెదను. లోపలికి రమ్మ.

నీల—చిత్తము.

(ఇరువులు నిష్క్రమింతురు.)

1వరి—నారాయణ—నారాయణ—అర్ధరాత్రివేళ, ఆడుదానితో సంభాషణ— నివ్వలేకుండ కొంప అంటుకొనునా రేమిరా?

2వరి—ఆవిడ కన్యక—ఆయన పెండ్లిగానివాడు. [అంటుకొనుటలో ననుమాన ముండునా?

మల్లి—ఓయీ! ధర్మచింతనుడగు మన కృష్ణరాజును మీరిట్లు తలంపగూడదు. రాచ కీయమునే భాషించుచుండ నోపు—

(కృష్ణరాజు ప్రవేశము.)

కృష్ణ—మిత్రులారా! వింటిరా! కొండాచెడ్డి దురాగతము. ఈ కుటిలకర్ముడు మన ఖడ్గనారాయణునిఁ బట్టి కట్టుకొనిపోయి—భువనగిరి గండి ప్రాంతమున వధింప నీరాత్రి సముద్యోగించె నని చాళుక్యరాజకన్యక యగు నీ నీల చెప్పినది. మన మింక నేమత్ర మాలసించినను కార్యచ్ఛేద మగును. కావున నింక లెండు. కొండాచెడ్డిని ఖండించి ఖడ్గనారాయణుని రక్షింతము.

(ఆందలు నిష్క్రమింతురు.)

## 2వ రంగము.

(కొండపై-మూర్ఛిల్లిన ఖడ్గనారాయణుడును కొండారెడ్డియు వెంకన్న

మొదలగువారు (ప్రవేశింతురు.)

వెంక — అయ్యా! కొండారెడ్డిగారూ! మీరింత యాలస్యము చేసినచో జలుగవలసిన కార్యము తెల్లు జలుగును? ఎంతసేపని యీ శవ జాగరణము మేము చేయు చుండఁగలము?

కొండా — వెంకన్నా! ముందువెనుక లాలోచింపవలయును గాని నీ వట్లు కోపము చెచ్చుకొనుట న్యాయమేనా? మనము చేయనున్న కార్య మతిరహస్యమైనది. ఇతరులకుఁ దెలిసినయెడల మనకెట్టి యాపదయైన రాకమానదు. తగినసమయము దొలుకవలయుననియే నే నింతవఱకు - వేచియుంటిని గాని లేనిచో నేటి మధ్యాహ్నముననే - వీనినిఁ దుదముట్టించియుందును.

వెంక — సరేకాని యిప్పుడే వచ్చెదనని చెప్పి మీరింతసేపు నెక్కడ నున్నారు?

కొండా — మన మొనర్పఁబోవు కార్యమునకు ముందుగా - నొకమాటు కొండ నలు దిక్కులఁ బరీక్షించుట మంచిదని నేను బయలుదేరినంతనే — కుడివైపున — బర్హ తమక్రిందఁ జెల్లచాటుననుండి మనుష్యుల యబ్బడు నాకు వినఁబడినట్లయినది, అది నిజమో యబద్ధమో — కనుఁగొన వలయునని కొంతసేపు నిరీక్షించితిని. కాని నాకా యనుమానము మాత్ర మిప్పుటికినిఁ దీరనేలేదు. ఎవతో — మనుష్యు లీ చుట్టుప్రక్కల నున్నట్లు నామనస్సు పంకోచించుచున్నది.

వెంక — రెడ్డిగారూ! మీకు మతిపోయినదా యేమి? ఇంతరాత్రివేళ నీ పర్యతప్రాంత మున జనసంచార మెట్లుండఁగలదు. గాలిచే కదలిన యాకులచప్పుడో — గుంట నక్కల పరుగుల చప్పుడో! మీకు వృధాసందేహముగాని నిరీక్షించి-చట్టుకొని మనలను పట్టియిచ్చు శత్రువు లెవ్వఱున్నారు? ఇట్టి వట్టి సంశయములతోఁ గాలము వ్యర్థపరచినచో - ముందేమి ముప్పు రాఁగలదో?

కొండా — వెంకన్నా! — నీవు వయస్సునందేకాక — బుద్ధియందుగూడ మిక్కిలి పెద్ద వాడవు. నేడు నీవు నాకొనరించిన మహోపకారము నే నెన్నఁటికిని మఱువఁ జాలను. నీవు చెప్పినట్లు నేను వృధాసంశయముల నింక విడిచి — కర్తవ్యము నారంభించుట మంచిది. (ఖడ్గనారాయణుని తన్ని లేపి) ఓరీ! మదాంధా! ఖడ్గ నారాయణా! వీరభద్రను పెండ్లియాడు సంగల్పము నిన్నింకను విడువలేదు గాఁబోలును! పాపము నీ యాశలన్నియు నడుగంటినవి. ఇంక వీరభద్రా నామస్మరణ చేసికొనుము. నీజీవితశేషమింక కొలఁది నిమిషములు మాత్రమే యున్నది.

ఖడ్గ— (లేచి) ఛీ! దురాత్మా! సిగ్గులేక— పారుషవంతునివలె నేమొగముతో మాట్లాడుచున్నావురా! నన్ను నిరాశుడుజేసి నా కరచరణములను బంధించి— బలవంతముగ చంపుటకు నీకేల చిన్నతనము గలుగలేదు? నీ పారుషవంతులైన నేగంగలొక శిలినీపోయినది! మీసములుగల మగవాడ వైనవో? వీరాగ్రేసరుడైనవో? నా బంధనములు విప్పి నన్నాయుధ పాణి నొనర్చి— నాయెదుట నలిచి— పోరాడుము— ఒక్క నీవేకాదు. ఇచ్చటనున్నవారందఱు నన్ను దలఁపడ వచ్చును. అతియేకాని ఛీ! పిటికిపందా! ఇదియా నీపారుషము! నీవలెనే ప్రాణములన్న నాకంత తీపియనుకొంటినా? ఈ మరణము నాకు లక్ష్యమేలేదు. కాని సంగ్రామ రంగంబున వీరాగ్రేసరులతో— హోరాహోరిగా బోరాడి వీరస్వర్గము నొందకుండ గడు నీచుండవును, వట్టి పిటికిపందవును నగు నీయెదుట ప్రాణములు విడువవలసినవచ్చినందులకు— విచారించుచున్నాను. ఓరీ! చండాలుఁడా! నీపై నిష్ఠములేని కన్యక నాశించి వృథా మోహమునఁ జిక్కి— యెంత లెంత కృరకృత్యము లాచరింపఁ బాల్పడితివి! మితిమీరినవో? గడకు ప్రాణత్యాగమైనఁ జేసికొనునుగాని వేయిజన్మములు తపస్సుచేసినను వీరభద్ర నిన్నుఁ గన్నెత్తియైనఁ జూచునా? నేనుబ్రతికియున్నను చనిపోయినను నామాటయే నీకుఁ బ్రమాణమగుఁగాక. ఇంక నీయిష్టము వచ్చినట్లు చేసికొనుము.

కొండా— ఓరీ! పొగరుబోతా! నిస్సహాయుడ వయినను నీకంత తెగపొగుడున్నదిరా! ఇంక నిన్ను శ్రమింపరాదు— పాదములంబడి ప్రార్థింపవలసిన ఈతరుణమున నింతగా చెలఁతొగునీవు— బ్రతుకఁగూడదురా! దుష్టా! ఇంక నీకులదేవతలను ప్రార్థించుకొనుము.

ఖడ్గ— ఓరీ! దుష్టా! అనాధశరణ్యుడగు నీశ్వరుఁడే నన్ను రక్షింపఁ గలఁడురా!

[ధ్యానించును.]

( 27వ అనుబంధము. )

కొండా— ఇంకేమి చూచెదరు? వీనితాత యెవ్వఁ డడమవచ్చునో— వీని నీకొండపై నుండి క్రిందికి బడద్రోయఁడు— అట్లే శాస్త్రుతి విశ్రాంతి నందునుగాక. [అందఱును ఖడ్గనారాయణుని క్రిందికిఁ ద్రోయ యత్నింతురు. కృష్ణరాజు మల్లినాధుఁడు భిల్లులువచ్చి అందఱకు తుపాకులు చూపుదురు— కొండారెడ్డి తుపాకిఁబెట్టిని పారిపోవును— మిగతవారు ఖడ్గనారాయణుని వదలిపోవుదురు.]

3వ రంగము.

[గాయములకు కట్టుగట్టుకొని కొండారెడ్డి ప్రవేశము.]

కొండా— (28వ అనుబంధము.)

నుదుటి గాయమునకు వేయరెట్లు—హృదయమందలి గాయము బాధించుచున్నది.

ఇట్టి నాకా కాంతి! ఖడ్గనారాయణ ప్రజ్వలితమగు విరోధదానానలము శల్వ శల్వ సంధిబంధము లందును నిబిడికృతముగ నిండి సలుపుమండఁగా నాకెక్కడి కాంతి! వీని వైర మనుక్షణమును నా కధిక మగుచున్నదే! ఈ గాయముంజూచి యనపోతనాయఁ డేమిగా భావించునో! దీనిని క్రమ్ముకొను సుపాయాంతర మేది? — ఊ! — ఏల క్రమ్ముకొనఁ బ్రయత్నింపవలెను. ఈ యపరాధమును ఖడ్గనారాయణ ప్రస్ఫుటల పైననే రుద్దెదఁ గాక! — మేనమామ యని నమ్మి యున్న నన్నింత పరాభవదఃఖముపాలు గావించిన వీరాచెడ్డి దుస్థితింగాంచి కెవ్వనకేరి నవ్విందఁగదా నాదఃఖ మించుకంతైన కాంతింపుట! క్రిందటిరేయి జరిగిన పుర దహనమునందలి కుట్ర కంతటికిని మూలకారణము వీరాచెడ్డియే యని రాజును నమ్మింపలేకపోవురా? ఇది ఎంతటికార్యము! నేడు రాజు సభగావించునని వింటిని. ఆసభయందు నాచమత్కారమునంతనుఁ జూపెదఁ గాక! — (నిష్క్రమించును.)

#### 4వ రంగము.

అనపోతనాయని దర్బారు.

(ప్ర॥ అ॥ కొండా॥ సభ్యులు ఆసనములపై)

అన—రెడ్డి! — మీ మామగా రేల రాశేదు? కొలువుకూటమునకు, దయచేయుటకు వారికి, తీరుబడి లేకయున్నదా యేమి? నేడు సభ జలుగవలసి యున్నదని, వారికి మేము వర్తమాన మంపితిమే! — అది వారికందలేదు కాఁబోలును! మఱల కబురంపుము.

కొండా—చిత్తము, వీరిక నాకే యాజ్ఞాపించితిరి. సభకు రావలసియుండునని, నేను వారికి స్పష్టముగా నెఱింగించితిని.

అన—సరే! అట్లయినయెడల నెంచుచేత రాశేదు?

కొండా—ఆతని శరీర మస్వస్థముగా నున్నదట! గతరాత్రి నిద్రలేదట!

అన—బోను — నిన్నరాత్రి పట్టణములో నెవఱికిమాత్రము నిద్రయున్నది,

కొండా—చిత్తము నేనాసంగతి కూడ చెప్పితిని కాని యాతఁడు చెదవినియి — ఈసభల కెక్కడికి? వచ్చెదనులే — రాజునకు ఏమియుఁ దోచనవ్వకు, కాలక్షేపము నకై యిట్టిరథము తలుచుగా జలుగుదుండవలసినదేకదా! నీవు వెళ్లు — నాసంగతి నీకెందుకు? అని యనూయతో, నతఁడు నాకు బ్రత్యుత్తర మిచ్చెను. మహా రాజా! ఇంతకన్నను ఆతనిని నిర్బంధించుటకు నాకధికారము లేదుగదా!

అన—(కోపముతో) ఏమేమీ! వీరారెడ్డి కప్పడే-యంతవరకు కన్నులు నెత్తికెక్కెనా! ఆతఁ డేమిచూచుకొని చూడెడల నింత నిగ్గుయత్నము వహించెనో—ఆకారణముగఁ బట్టణమంతయు నిట్లు దహింపఁబడియుండ నిలుచుటకు నీడ లేక పౌరులెల్లఱు చింతాక్రాంతులై యుండ రాజుగఱు నేనుసయితము ఘోరమగు నీవైపరీత్యమునుఁ జూచి—నిద్రాహారములు లేక విచారించుచుండ, తాను యియ్యగా నింటిలోఁ బరుండె యున్నాఁడా! రాత్రి వానికొంప దహింపఁ బడలేదు కాఁబోలును సరే!—అట్లులెనవో—వానికేల మనము ప్రయాసముఁ గలిగింపవలయును! అట్లులే పరుండి యుండవచ్చును. మరల మా యాజ్ఞ యగువరకు రాజగృహద్వారమును దాటిరా మీలులేదని మాయాజ్ఞగావాని కేటఁగింపుము. ముందుముందు వానిసంగతివిచారితము.

కొం—మహాప్రభూ! ఆతఁడు కేవలమును స్వజాత్యభిమాన ధనుఁడు. ఖడ్గనారాయణుని విషయమునఁ దనయభిప్రాయమున కేలినవారు విరోధముగా నొనర్చి నప్పటి నుండియు వాని కీ యుద్ధోగమునం దసహ్యము కలిగియుండెను. అందుపై నేకారణముచేతనో కాని, మూఁడు నాలుగు దినములనుండియు నాతఁడీ పట్టణమును విడిచిపోవలయునని మిక్కిలి పట్టుదలతోఁ బనిచేయుచున్నాఁడు.

అన—అలాగుననా! వాని కంతయుజ్ఞేక మున్నదను సంగతి నేనెఱుగను నాకు తెలిసి యున్నయెడల వాని మనోభిప్రయిపాతకే నెరవేర్చి యుండును. ఈ సంగతులన్నియు విచారించిమాడ నిన్నరాత్రి జరిగిన మహోపద్రవమునకు సంబంధించినవారిలో వీరారెడ్డికూడ నొకఁడై యుండవచ్చునని నా కనుమానముగా నున్నది.

కొం—మహాప్రభూ! తమరు వినవలసిన సంగతు లింకననేకము లున్నవి. ఖడ్గనారాయణునియందు, వీరారెడ్డికింత యభిమానముండుటకు గారణమును తమ రెఱుంగరు. తన కుమార్తెయైన వీరభద్రను ధృణికోట యువరాజున ననపోతారెడ్డి పెండ్లియాడునట్లు చేసెదనని యామూర్ఖుఁడు వాదనము చేసినందువలన రెడ్డిగారికి వానియం దింత యభిమాన ముదయించినది. కాని రెండునాలుకలొగల ఖడ్గనారాయణుఁడు వానితో నట్లుచెప్పి వీరభద్ర నెట్లులైన తానే దక్కించుకొనవలయునని లోలోపల రహస్యముగాఁ బ్రయత్నింప నారంభించెను. మొదటి నుండియు, తన కుమార్తెను నాకే యిచ్చెదనని వీరారెడ్డి నాతోఁ జెప్పుచుండుటచే నేను గంపెదాక వహించి యుంటినిగాని యీ ఖడ్గనారాయణుఁడు వచ్చిననాటనుండియును నాయాశ లంతరించినవి.

అన—ఇంతేకద! కొండారెడ్డి నీ వీ విషయమున భీతిదక్కి యుండుము. వీరభద్రను నీకిప్పించి మేము దివాణముననే పెండ్లి చేయించెదము.

కొండా—దేవా! దేవరవారి యభిమానమునకు వేయినపస్కారములు. తన కుమార్తెను నాకీయక పోయినను నాకుఁ గోపములేదు గాని యాతఁడు రాజద్రోహి యగు

బ్రాహ్మణులతో నుండఁడు. వాడేకాదు. వాని కుటుంబ మంతయు, శేఫు నా కన్నులయెదుట నింతింత, ముక్కులుగా ఖండింపఁ బడవలెను. ఇదిగో! ఈఖడ్గము చూడుము. ఇయ్యది—పితృవాక్య పరిపాలనా పరిపూర్తియందు, నాకుఁ దోడ్పడి, సింగభూపతికి గర్భశత్రువులగు, చాళుక్య రాజవీరుల కంత ముల నరఁటిచెట్ల కరణి ఖండించి—తద్రక్తధారల చేత—పితృతర్పణములు చేయించి చాళుక్యుల పాలిఁటి పరశురాముఁడనని నాకు పౌరుష బిరుదుమిప్పించి, నన్నుద్ధరించి—ప్రసిద్ధికెక్కిన మహాయుధరాజము!—దీనిని, నీకు బహుమాన ముగా నిచ్చుచున్నాను. నీవు మామ—అత్త యను నభిమానము నుంచుకొనక శేఫు శేషకడనే జాము ప్రాప్తెక్కులోపల పౌరులయెదుట వీరాచెడ్డి కుటుంబ మును ఖండించి పారజేయుము వాని కిదే శిక్ష.

(29వ అనుబంధము.)

[తెరవాలును.]



# ధ రణి కో ట

—♦ రెడ్డిపీరుల సంగ్రామకథ ♦—

## చ తు ర్థాం క ము

1వ రంగము.

(ఊండ్పటిలో అనవేమారెడ్డి సభ)

[ప్ర]వేశము అనవేమారెడ్డి ఖడ్గనారాయణుండు ఎఱ్ఱాప్రగడ కొందఱు సభ్యులును]

ఖడ్గ—(అనవేమారెడ్డి పాదములకడ మోకరించి చేతులుజోడించి)

(30వ అనుబంధము.)

అ-వే—నీవు నాయెదుట నింక సభికప్రస్తావనము చేయకుము. నీవు నాకుమారుండవు గావు. నేను నీకు తండ్రినిగాను. ఓరి కులనాపకా! ఎంత తెలివితక్కువపని చేసితివిరా! రెడ్డికులమున కంతకును తీసికొని కళంకముఁ దెచ్చితివి గదరా!... మల్లనాధా! నీవు చెప్పినదంతయు మిగుల నదృశ్యముగా నున్నది. ఎట్లో మీరిరువులును బ్రతికివచ్చినందులకు మేము సంతసించుచున్నాము. కాని నన్నడుగకుండ నాసెలవు గైకొనకుండ మాటుపేరును, మాటుపేరుమును, ధరించి—ఈ యువరాజు రాయబారిగా నెట్లు బయలుదేరునో—తెలియకున్నది.

చ. పడుచుఁ దనంపు గర్వమున భావి గతిం బరికింకఁ బోక నో  
వెడఁగ! విరోధిచేతఁ జెఱుఁబెట్టఁగఁ బడ్డ దురాత్ము నోటితోఁ  
గొడకని పిల్చుకంటె నింకఁగూఁత్రెడు దుర్యశమేది? రెడ్డివం  
గడమున నిన్నుఁ బోలు నఘకర్ముండు పుట్టెనే? కీర్తి నెట్టెనే?

అదృష్టవశమున కృష్ణరాజు భిల్ల సేనలతో వచ్చి రక్షింపకుండిన నీగతియేమి?  
ముందు రాజ్యమునకు రావలసిన వాడెవ్వ? ఇదియూ నీ విజ్ఞానము.

ఖడ్గ—(విషయముతో) తండ్రీ! నేనాచరించినది కడుంగడు నవిచార్యముగు కార్యముని  
నే నెఱుంగుదును. విషయము—రాజభక్తి హైన్యమున నేనట్లాచరింపలేదు. అది  
తమకు దుర్యశోపాదకమగు కార్యముగాఁ బరిణమించినచో నేనే దానిఁ  
దీటుకొఁగల వాడను. నా యీ ప్రథమాపరాధమును క్షమింపుఁడు.



మ. అపరాధంబు; క్షమింపుమో సుగుణధుర్యా! భావి చింతావిదూర పరాధీన మనస్క-తన్ సలిపి కారాగారముం జేరితిన్  
నృపలోకంబు విభీతిచే నదట నేనే-ఖడ్గముంబూని శత్రుపతిం బట్టి త్వదీయ పాదతలి నుంతున్; నన్ను దీవింపుడి.

అన-వే—ఓరీ! ఖడ్గనారాయణా! చాలునింక నీ డంబములు కట్టిపెట్టుము. నీనింక మాకొఱకును మారాజ్యము కొఱకును - మాకీర్తికొఱకును విశేష శ్రమనంద నక్కఱలేదు. నైస్యాధ్యక్షుండవై ధరణికోట కధికారివిగా నున్నంతమాత్రము చేతనే క్రిందుమీఁదు అరయక పెద్దల యాలోచనముం గొనక యింతస్వేచ్ఛగాఁ బ్రవర్తిల్లుచుండిన నీవు - మున్నుండు రాజువైనప్పుడు భూమ్యాకాశంబులు నీకన్నులకుఁ గనబడునా? ఇట్టిగర్వాంధుఁ డెన్నడును సింహాసనార్హుఁడు గాఁడు. ఓరీ! మూర్ఖుడా! నీకుఁ దండ్రినైన నేనుబ్రతికియున్నాఁడ ననుసంగతి మఱచిపోయితివా యెమి? కనుసన్నల మెలఁగు నేవకులు—నేనాధిపతులు— నుద్యోగులు—వేలకొలది యుండఁగా—స్వయముగా రాయబారమునేయ బయలుదేరుటకు నీకు సిగ్గల లేకపోయెను? అందులో రాచకొండకా ప్రయాణము? వారు మనకు గర్భకాత్రపు లనుమాటయైన నేల తలంపలేదు? ఛీ! శత్రుకారాగృహమున బంధితుండవైన నీబ్రదు కెందులకు? ఇంతటి పౌరుష వంతుడవగు నిన్ను ప్రజలు రాజుగా నంగీకరింతురను నమ్మకము నాకులేదు. వీరారెడ్డి కుమార్తె యందున్న మోహమే నిన్నుచచ్చటి కట్టిధ్వంసించి పోయియుం డును. ఛీ! అల్పజ్ఞానీ! రెడ్డిరాజవంశమున కంతకునుఁ గళంక మాపాదించిన నిన్ను నేనిప్పుడు రాజకాసనము ప్రకారము శిక్షింపక వదలినచో—ప్రజలు నన్ను పక్షపాత చిత్తుడని దూషింతురు. కావున నాసెలవు లేకుండ నీవు చేసిన యకార్యమున కిప్పుడే తగిన ఫల మనుభవింపుము. నేటినుండియు నీ తమ్ముడగు చినవేమఁడు నైస్యాధ్యక్షుఁడును—యవరాజును నై ధరణికోటం బరిపాలించుచుండును. రాజ్యమునం దెట్టి యధికారమునులేక రాజోచిత వస్త్రా లంకారములను విడిచి నీ వొక సామాన్యుని వలెనే యాటు మానములవఱకు సంచరింపుము. ఈలోపల నీ ప్రవర్తనము నిష్కళంకమై జలుగునున్న సంగ్రా మమున నీ వేమైన పనిచేసినట్లు మా కగపడినయెడల మఱల నీవు యాధాన్య నమునకు రాఁగలవు.

ఎత్తా—మహాప్రభూ! మా మనవి చిత్తగించి కుమారునియందు దయఁ దలంపుము. విడి యెట్లున్న నిది ప్రమాదము. అందు ప్రభమాపరాధముగదా! క్షమించుటయు ప్రభువులకు విభూషణమే.

అన-వే—అమాత్యమణి! ఇతఁడు చేసిన నేరము క్షమార్హమైనది కాదు. మీరు నాకీ విషయమున నెంత యధికముగఁ జెప్పుచుండిన నంత పట్టుదల మితిమీఱు నేకాని

వేటుగాదు. నేటినుండియును మీ ఖడ్గనారాయణ బిరుదము సయితము తీసి వేయఁ బడినదని యెల్లఱు నెఱుంగుదురు గాక! తత్తువులు మన రాయబాధ అను హింసించిరి. ఇది మనకుఁ బరాభవము కావున నామాటలను సావధానముగ వినుఁడు

చ॥ కుమతులు రాచ లాధరణికోట నెనుర్కొనఁ జూచుచుండి, రీ సమయమునందు తామసము సల్పిన మోసము సిద్ధమాను; మీ రమల మనీషులార! సమరావని జేరఁగ సర్వసిద్ధతై శ్రీమగోని మీదు పూర్వుల యశంబును రెడ్లజయంబు నిల్పుండి

అందఱు—(కత్తులు ధ్వనింపఁ జేయుచు) రెడ్డిరాజ సార్వభౌమానకు జయ !

అన-జే—చుటియొకమాట. నేనానాయకు లందఱును తమ తమ బలంబులను సిద్ధము చేసుకొని ధరణికోట కరుగవలయును. అన్నారెడ్డియు మల్లారెడ్డియుక్రొత్త యువరాజును వెంటనిడుకొని నేడే ధరణికోటకు బయలుదేటి యచ్చట చేయ వలసిన సన్నాహములన్నియుఁజేసిసిద్ధముగ నుండవలెను. మల్లినాథా! అవసర మైనపుడు ఫిల్ల సేనలతో మనకుఁ దోడ్గని మని కృష్ణరాజుతోఁ జెప్పుము.

[అందఱు కత్తులు లాగి] రెడ్డిరాజ సార్వభౌమానకు జయ !

అన-జే—వీరాగ్రేసరలారా! యుక్తాయుక్త విచక్షణజ్ఞాన శూన్యుడై మన రాయ బారినిఁ బట్టి కారాగృహమునఁ బెట్టినందులకు, ప్రతిఫలముగా ననపోతనాయ నిఁ బట్టి చెఱిలోఁ బెట్టగల సామర్థ్యముగల వీరుఁ డెవడైన నీసభామధ్యమునఁ గల్గినచో నీ బంగారుకంకణమును నవరత్నస్థాపితమగు నీ కంకషిద్దమును ధరింప వచ్చును. ఈకార్యమున కొక్క ఖడ్గనారాయణునకు మాత్రమధికారము లేదు. (కంకణము నుంచును.)

మల్లి—మహారాజా! ఇదియేమి న్యాయము! ఖడ్గనారాయణునకే యధికారము లేనిచో నింకెవఱు మదోన్నతుడగు ననపోతనాయని బంధింప సమర్థులు గలరు? మాయాశలన్నియు నాతనిపైన నేకదా యున్నవి. యువరాజ్య పట్టము లేకున్నను రెడ్డిసామ్రాజ్యపు గౌరవాగౌరవము లాతని చేతనేకదా నిలచియున్నవి.

ఎత్తా—రాజేంద్రా! ఇట్టి యాటంకమును వచించి మీరీకంకణము నిచ్చట నుంచినను నుంపకున్నను ఒక్కటియే-ఖడ్గనారాయణునకు సయిత విం దధికార మియనిచో నీ కంకణము నీ సభలో నెవ్వఱును ముట్టరు.

అన-జే—నరే-మీరందఱు నింతగా చెప్పుచున్నారగావున, వానికిఁ గూడ నధికార మిచ్చితిని.

ఖడ్గ—[మందునకువచ్చి] ఓసభ్యులారా! తద్రీ! వేమభూపాలకా!- కాదుకాదు-ఇట్టి నేను నీ కుమారుడను గా నుండఁ దగనిని నెలవిచ్చితిరి గావున-మహారాజా!

జేనుభూపాలకా ! రాజాజ్ఞానైకొనకుండ స్వతంత్రించి రాయబారివై-స్వయముగా రాచకొండకు బయలుదేలి మహాపరాధ మొనర్చిన మూర్ఖుడైన యొక పంచ భూతిములు సాక్షులుగా-నా యంతరాత్మయందు ప్రభువిషయమై-యెఱుఁచు మాత్రమైనది దిరస్కార భావములేదు. రాచకొండయందలి రాజకీయ రహస్యములను-రహస్యముగా గనిపెట్టవలయుననియు-ముఖ్యముగా రాజకీయాంశములను-రాజాతో ముఖాముఖిగా నుట్టాడి చర్చనసాసము కనుగొనవలయుననియు నూహించి-యిది-మహాపరాధమని యెఱుంగక నేను బయలుదేలినమాటవాస్తవము-తెలిసియో-తెలియకయో-తప్పుచేసినవాడ నగుటచే-రాజశాసనము ప్రకారము రాజవంశవంతు పాత్రుడనాదు. వీరారెడ్డి కుమార్తె యందలి మోహముచే నేను రాచకొండకు బయలుదేరితి ననుమాట, యీశ్వరసాక్షిగా నసత్యము— ఏదియెట్లులయిన, రాజాజ్ఞాననుసరించి—నే—నాటు మానము లక్షాశవాస మొనర్చవలసి యున్నది. యువరాజవదవి విడిచి—సైన్యాధిపత్యమును విడిచి—రాజచిహ్నములగు—హేమకరీట భూషణాంకదాదులను విడిచి—యొక సామాన్య పురుషుడ నగుటచే—నింక నాయిత్యమువచ్చినట్లు స్వేచ్ఛగా నంచరించుచు, నా పూర్వస్థానమును, ఘటల సంపాదించు కొనుటకు దిగిని ప్రయత్నము చేసికొను చుండెదను—అన్యాయగ నన్ను గౌరవగృహమున బధించిన యయ్యనపోతనాయని, నే యుపాయముచేతనయినబట్టి యీ యాటు మానములు చాటకుండ, భూనాయకున కప్పగించి సంగ్రామరంగమునుండి, విజయలక్ష్మీనిఁ దోడ్కొనివచ్చి ధరణికోటయందు తాండవమాడించెదను—ఇందుల కశక్తుడ నైనవాడు—అప్రతిమ ప్రతిభా ధురంధరుండగు నీ భూపాలుడును—మహామహులగు నీ సభ్యులును—నా ముద్దుతమ్ముడగు ననవేమారెడ్డికి యువరాజ్య పట్టాభిషేకము చేసి—నాకు పరలోక క్రియ లనుగ్రహింతురు గాక ! తండ్రీ !—నా చితికాలుచున్న సమయమున, నా యాత్మ నీవంకకుఁదిటిగి క్షమావందన మొనరించును—అప్పుడయిన—నన్ను క్షమింతువుగాక !—తిరిగి నాకు తమ దర్శనమున కదృష్ట మున్నచో ధన్యుడనే—కాదేని యిదే తుది నమస్కారము—ఇప్పుడే—నేని హేమకంఠగమును—రత్నఖడ్గమును చాల్చుచున్నాను. అందఱు—ఖడ్గనారాయణునకు జయ—(పుష్పహారములు వేతురు)

(తెరవాలును)

2వ రంగము.

(రాచకొండలోని యొకపీఠి)

[నీల విక్రమ రాజను పేరుగల పురుషాకృతితో ప్ర]]

విక్ర—(స్వగ్గ) ఎన్నడును, అభ్యాసము లేకపోయినను, కార్యభారముచేత, నే నీమగజేషును వేసికొనక, తప్పినదికాదు. నేను, విక్రమరాజను పేరుపెట్టుకొనుట,

నాలో నాకే నవ్వుతెప్పించుచున్నది. విక్రమరాజులు! — విక్రమరాజు!! ఎక్కడ నున్నదా విక్రమము! లోగుట్టు పరమేశ్వరున కెఱుక! వేష మందము గనే, యనుతినది, గాని — మగతనము నెక్కడినుండి తేగలను? ఈ వేష ముతో నీ పూహము కడతేరెనా ధన్యురాలనే. నా మిత్రురాలగు నన్న పూర్ణ హితోపదేశము చేత వీరభద్రుడా ఖడ్గనారాయణుల కేమైన నుపకారము చేయగల్గిననకదా నేను ధన్యురాలను.....అదిగో! ఎవ్వరో యీ వంకరు వచ్చుచున్నారు. నేను కొంచెము ధైర్యముగ నిలువఁ బడవలెను.

(వెంకన్న ప్రవేశము)

వెంక — ఓహో! ఎవరీది? — మొగముపేడి — మగదుస్తులు — ఏదో మాయవేషముగా నున్నదే! (తేరి పారఁజూచుచున్నాఁడు.)

విక్ర — తాతా! ఏమట్లు బహునిదానముగా చూచుచున్నావు?

వెంక — హా! త్రేరి కొంటెనున్నావీ! నీకు గూడా పుట్టినే తెగులూ — ఏమి? నీకళ్ళకుఁ గూడా నేను తాతలా గున్నానా? ఈపడుచు గిత్తల కేం తెగులురా బాబూ! కొంచెం గడ్డం నెత్తిస్తే సరి తాత — తాత! నేను వీళ్ళబాబుల్ని కన్నానా?

విక్ర — కోప్పడబోకు తాతా!

వెంక — అదిగో మళ్ళీ అదేమాట. నాకు కోపముఁబడందంటూ వుంటే?

విక్ర — కాదు; కాదు; వెంకన్నా — నన్ను బహు నిదానముగాఁ జూచుచున్నావు. నన్నెవ్వఁని యభిప్రాయ పడుచుంటివి?

వెంక — ఎవఁడవో కాని, నిన్ను చూస్తే — మా నీల జ్ఞాపక మొస్తుంది.

విక్ర — వెంకన్నా! నేను నీల అన్ననే.

వెంక — ఏమిటి! నువ్వు నీల అన్నవా? బోను — అందుకే అచ్చంగా నీలలా గున్నావు. బిలే నువ్వెప్పుడు వచ్చావు? నీలను కలుసుకున్నావా? మాట్లాడావా? నేను వెళ్ళి పీలుచుకొని రానా?

విక్ర — తాతా!.....ఇంకెక్కడి.....

వెంక — అదిగో! మళ్ళీ తెగులు పుడుతుంది — పుడుతుంది.

విక్ర — అ — అ — మఱివిపోయినాను తాతా! — కాదు కాదు. వెంకన్నా — నీల చనిపోయినది నుమా!

వెంక — అయ్యో — నీలా — నీలా — నీలా — నీకంతలా నూతేండ్లు నిండిపోయినవే? నీలా — (పెద్దగా నేడ్చును.)

(తరువాత అన్నపూర్ణ ప్రవేశము)

అన్న — ఏమిటి? వెంకన్నతాతా! ఏడ్చుచున్నావు?

వెంక—(ఏడ్చుచునే) అదిగో! అన్నపూర్ణగూడా తాతంటూంది—అండటికీ పెద్ద  
రోగమే.....నీలా—నీలా నానోట్లో మన్నుబోసిపోయి  
నావా?

అన్న—నీలకేమీ! ఎందు కేడుస్తున్నావు!

వెంక—(కోపముతో ఏడ్చుచునే) పోవే! అన్నపూర్ణా! అట్టే నన్ను వాగించకు—  
అన్న—నీల కేమీ!

వెంక—ఆ! ఏమూ! చచ్చింది.

అన్న—అయ్యయ్యా! పాపం- ఐతే, నీలకోసం అంత పెద్దగా ఏడ్చుచున్నా వేమీ?  
నీకు చుట్టమా? పక్కమా?

వెంక—ఏడిచేది నీల కొడుకుగాడు.

అన్న—మతెందుకూ?

వెంక—ఈ కుట్టవాఁడు అడదై తే నీల చచ్చిన విచారంలేకుండా పెళ్లాడుదును గదా—  
అని యేడుస్తున్నా - ఆఁ-ఆఁ-(ఏడ్చును.)

అన్న—ఆకుట్టవాఁ డెవఁడు?

వెంక—నీల అన్నగారూ! (ఏడ్చుచు)

అన్న—(అటుతిరిగి) ఓహో! విక్రమరాజుగారా! ఎన్నాళ్ళకు ఎన్నాళ్ళకు (కాఁగి  
లించుకొనును.)

వెంక—(ఏడ్చుచుని తెల్లపోవుచున్నాఁడు.)

విక్ర—తాతా! ఏమి చూచుచున్నావు?

వెంక—(మొగము వికృతముగాఁ జేసి) ఊ.....

అన్న—తాతా! ఏమి మాటాడవు?

వెంక—(వెనుకటివలెనే) ఆఁ.....

అన్న—తాతా! తాతా!!

వెంక—తాత!—తాత!!—వద్దన్నకొద్దీ—తాతే!

విక్ర—కాదులే! వెంకన్నా! ఏమిటి తెల్లపోతున్నావు?

వెంక—తెల్లపోతున్నానా?—తెల్లపోవడ మేమిటే—అనపూర్ణా! నాగుండెలు దిగ  
జాతీ పోయి నాప్రాణం బేజారై పోయింది.

విక్ర—ఎందుకనీ?

వెంక—మీ ఇద్దరికీ—యేదోవుందని—

అన్న—ఓరి నీ పాటపాడవా ! ఎంతమాటన్నావురా ?

వెంక—(అన్నపూర్ణా విక్రములచుట్టు తిరిగి అడుచుపాడును.)

31వ-పాట బ్యాగ్-త్రిశ్రగతి

అన్నపూర్ణ విక్రముల అతుకే అతుకూ ।

చెప్పకుండా పారిపోతే బతుకే బతుకూ ॥అ॥

చిన్నారి వలపులూ । చిరునవ్వు కులుకులూ ।

చెలరేగి నడువీధిలో । వహ్వ ! చెలరేగి నడువీధిలో ।

హాసము । పరిహాసము । సంతాసమూ । అభాసమూ ॥అ॥

విక్ర—అఁ !—అఁ !—ఏమో యల్లటి ?

అన్న—ఈసంగతి యెక్కడను వెల్లడించవుగదా !

వెంక—ఏమో—నాది తెట్టినోరు—పొరపాటున నోరుజాటితే—

అన్న—నోరు జాటితే—చేయి జాటుతుండేమో—

వెంక—ఏమో నేను సిరంగాచెప్పలే నబ్బా !

విక్ర—అట్లయిన నీకికచెబ్బలు లేవవు—పద—

(ఇద్దఱు వెంకన్నను కొట్టుచుందురు. తెరవ్రాలును.)

31వ రంగము.

రావకొండలోని కారాగృహము.

(ప్రవేశము—వీరభద్రుడు, అన్నపూర్ణయు)

అన్న—వీరభద్రా ? ధైర్యముచెప్పుకొనుము. ఈకష్టములు గట్టెక్కఁగలవు. కొండా  
రెడ్డి, యన్నివిధముల చేతను—సంపూర్ణముగ పరాభవించబడి పశ్చాత్తప్తుడై  
యొక్కప్రవర్తనఁడు గాఁగలఁడు, వానిభయమింక నీకుండదు. అంతవఱకు,  
నీవు కన్నులుమూసి కాలముగడుపుచుండుము. రాజు తొలుత నీ కలిదండ్రులను  
వధింపఁ గొండారెడ్డి కాజ్ఞనొసంగి మఱల నెందువలననో దేశత్యాగులనుగా  
మాత్ర మొనఁబెట్టినట్టె !

వీర—అన్నపూర్ణా ! ఆశామృతము మాత్రము పోయుచున్నావు నీటముంతువో— పాట  
ముంతువో—నీచే భారము.

అన్న—ఓహ్ ! ఊరకుండుము. కొండారెడ్డి వచ్చుచున్నాఁడు.

(కొండారెడ్డి ప్రవేశము.)

సకే! వేళయినదా! ఇంక పురాణము విప్రువచ్చును.

న్నపూర్ణా! నాయెడల నీకింత నిర్భయమేల? ప్రతిదినమును నే నత్యంత మతో నేడెట్టులైన వీరభద్రుని సాధించితీరెద నను పట్టుదల వహించి యుటకు వచ్చుచుండ నీవు నన్ను నవ్వించి నా కోపమును జల్లాత్ప్రీ పరిపితేయు నివు. ఇంక నైన మీ వీరభద్రుని నన్ను మఱి నదా? లేదా? నిష్కారణం నీకారాగ్యహమున నెంతకాల ముండఁ గలదు! తన మూర్ఖపు పట్టుదల తంతవఱకు నీ యిడుమలు తప్పవని నీవు దృఢముగాఁ జెప్పుము.....నీ కు? నేనే చెప్పెదను. నేనే యామెను నన్నును మఱి లించెదను (దగ్గఱకుఁ బీరభద్రు! మాటాడకేమి? ఎంతకాల మీ కారాగ్యహమున నుండఁ ?

కిక్కడనే హాయిగా నున్నదట! అందుచే—ప్రాణమున్నంత వఱకు నిందు యుండునట!

న్ను నే నడుగలేదు. నీవు మాటాడకు. వీరభద్రు! చెప్పు—ఈ వట్టిపట్టుద నుకుమారమగు నీ శరీరము నేల గానిలఁ జేసికొ నెదవు.

ఈ అధికప్రసంగ మంతయు నీ కెందుకు? నీవు బ్రతికియున్నంతవఱకు— నా యము నక్కఱలేదు. నే నిందులోనే కాలము గడిపెదను.

రభద్రు! నాచావుకోరుటకు నీకేమి విషము పెట్టితిని? చెప్పు—

యలు యూనికొని) రామరామ! వీరభద్రు! నాకు వైధవ్యము తెచ్చిపెట్ట . నిన్ను బ్రతిమాలు కొనెదను.

దేమి? మధ్యమ నీకేమి వైధవ్యమున్నది?

జేశ్వరా! మీరిట్టి యమంగళ వాక్యములచే నా మనస్సు నొప్పింపకుండు.

)! సిగ్గుమాలిన శిఖండి! ఎన్ని చెప్పినను—నీవెనుకటి పాట నీవు మానకు ప్ర గదా!

వెనుకటిపాట మీరు మానకున్నారు. నా వెనుకటిపాట నేను మానకున్నాను. యిరువుఱి బుద్ధులు— నొక్కరీతిగానే ప్రకాశించుచున్నవి.

న్నపూర్ణా! నీ వెన్ని చెప్పినను వీరభద్రు నేను విడిచిపెట్టను.

జేశ్వరా! మీరెన్ని చెప్పినను నేను మిమ్ములను విడిచిపెట్టను.

డిచిపెట్టక నన్ను బలవంతముగా పెండ్లిచేనుకొనెదనా యేమి?

అన్న—బలవంతముగా గాదు. మి మ్మొప్పించియే పెండ్లి యాడెదను.

కొండా—లేకమైన నిష్ఠములేని నన్నెట్లు లొప్పించగలవు?

అన్న—ఆశక్తి—నాయందున్నది.

కొండా—అంత శక్తిగలదాన వైనచో నింతకాలము వీరభద్రనేల యొప్పింపలేదు.

అన్న—అది నా కీష్టములేక—

కొండా—ఎందుచేత?

అన్న—సవతి వచ్చునను దుఃఖముచేత—

వీర—అన్నపూర్ణా! అట్లుచీవాట్లుపెట్టి తగినట్లు బుద్ధిచెప్పుము—

కొండా—ఈ చీవాట్లకు నేను భయపడు వాడనుగాను.

వీర—సిగ్గును-లజ్జను-విడిచిపెట్టినచో మూడు లోకములు జయింప వచ్చును.

కొండా—మూడు లోకములు గాదు. ఒక్క నిన్నుజయించుటకే నే నారెంటిని వదలి పెట్టితిని.

వీర—తలపాతుకొన్నను-నీ కీజన్మమున నిది-సాధ్యముకాదు,

కొండా—సరే! ఎవఱుగెలిచెదరో నీవేచూచెదవు. తొడలు యెందులకు.

అన్న—[నడుమకు వచ్చి] నేనే గెలిచెదను.

కొండా—నీమాట నెవ్వ తెలియి? ఛీ! పో—

అన్న—(నవ్వును.)

కొండా—ఏమా పరిహాసము?

అన్న—(మఱల నవ్వును.)

కొండా—(చిరాకు పడుచు) ఇది నా కోపమునంతను తగ్గించివేయుచున్నది. ఇది సమయము కాదు. ఒంటిగ వీరభద్రతో మాటాడెదను. [పోబోవును.]

అన్న—బావా! మాట—మాట—

కొండా—(ఆశతో వచ్చి) ఏమి రహస్యమా?

అన—ఆ—రహస్యమే—

కొండా—ఏ మా రహస్యము?

అన్న—చెప్పనా?

కొండా—అబ్బ! ఆలస్యమేల?

అన్న—వడ్లగింజలో బియ్యపుగింజ.



కొండా—ఛీ! దుష్టురాలా నీవుండగా-నే నిక్కడికి రానేరాను.

అన్న—(నవ్వును.)

కొండా—[కోపముతో నిష్క్రమించును.]

#### 4వ రంగము.

(పురవీధిలో-వెంకన్న ప్రవేశము.)

( 32వ అనుబంధము. )

వెంక—అన్నపూర్ణ-విక్రమరాజును, తగులుకొని పోయింది ఆహాహా-విక్రమరా జాడ పిల్లయితేనా! వెంకన్న అదృష్టమే అదృష్టము-కాని, అన్నపూర్ణని మఱిగిన విక్రమరాజు అడదెలాగవుతాడు? కాడు-కాలేడు-అన్నపూర్ణ నానోట్లో పెద్దకరక్కాయకొట్టి విక్రమరాజు వెంటబడి లేచిపోయింది. నావొళ్ళుమండు కొని పోతూంది. అన్నపూర్ణను చంపేతునా? చంపేస్తే మాత్రం? విక్రమరాజు అడదాతాడా? కాడు-కాలేడు-నా నోట్లో వెలక్కాయ-నీలవచ్చింది బతికొస్తుందా—రాదు—కాలేడు—నా నోట్లో కొబ్బరికాయ—(అడదపడి అటునిటు జూచి) అడుగో! కొండారెడ్డి! నెనాస్! మంచి వుపాయం తోచింది. అన్నపూర్ణ—విక్రమరాజును మఱిగిందని—కొండారెడ్డి చెవులో వూదుతాను—చేయవలసిన పని ఆతడే చేస్తాడు.

(కొండారెడ్డి ప్రవేశము)

కొండా—[అలోచించుచు] ఈయన్నపూర్ణ యభిప్రాయము తెలియరా దయ్యోను. నాపై—మొదటి నుండియు ననురాగము గలదియే; కాని—నాచిత్త మన్యధా ప్రవర్తిల్లు చున్నప్పుడు నేను దాని యనురాగము నేమిచేయగలను? దాని ప్రాప్తమంటే—నా ప్రాప్తమింటే—వీరభద్రదాకరగ్రహణము చేసినప్పుడుగదా—నాజన్మము ధన్యమగుట! పానకములోని పుడకవలె నాకీ యన్నపూర్ణ యొకతె నడుమ దాపురించినది గదా! ఇది యెదుటనుండగా వీరభద్ర నేనునుటకును యేమి మాటాడుటకును నాకు ప్రాణసంకటముగా నున్నదే! నేనేమి చేయుదును? పోనిమ్ము—దీని మూలముననే వీరభద్రను చేజిక్కించుకొంద మనుకొన్న తనకు సవతివచ్చునని దుఃఖమంట—అదియును వలనుగాని పనియే యయ్యో... నిన్ను చేపట్టుచునని దీని కాశంజూపి తన్మూలమున వీరభద్రను వశపఱచుకొని పిదప నన్నపూర్ణను నిరాకరింతునా? కాదు కాదు—వినలేదా—అన్నపూర్ణ నిశ్చయమును? తనకు సవతి వచ్చుటయే సమ్యక్తము గాదంట—నన్నెట్లో

మెప్పించి వివాహ మాడు ధైర్యము తనకున్నదంట — ఇట్టి యన్నపూర్ణ నాలించ  
గొండి మాటల నేల నమ్మును? కల్ల — నాకేమార్గమును తోచుట లేదు —  
(పోవుచుండగా వెంకన్న యెదురుపడును.)

వెంక — (కొండా రెడ్డి చుట్టును తిరిగి పాడును.)  
("అన్నపూర్ణ విక్రముల అతుకే అతుకూ" అను వెనుకటిరీతిగా)

కొండా — వెంకన్నా! ఇదియేమి? ఆనందముతో నెగురుచున్నావు?

వెంక — (అన్నపూర్ణ విక్రముల అని పాడుచుండును.)

కొండా — (మెడపట్టుకొని) వెంకన్నా! నీకు మతిపోయినదా యేమి? అన్నపూర్ణ  
యనుచున్నావు — విక్రమరా జనుచున్నావు — అదియేమి?

వెంక — ఓహోహో! కొండా రెడ్డిగారా! ఆహాహా! ఏమిచూపు చూచానయ్యా!  
చూపన్న చూపా! బలేచూపు.

కొండా — ఓరీ! ముసలి కోఁతి-అరవ నాటకములోని హాస్యగానివలె నూరక అభిన  
యించెద వేమి? నీ యభినయము పాడుగాను ఏదో లేట్లు.

వెంక — కాకీ అన్నపూర్ణాదేవిగారి ప్రేమసంతోషం.

కొండా — కాకీ అన్నపూర్ణ యెవలు? మన అన్నపూర్ణయేనా!

వెంక — ఇంకెక్కడి మన అన్నపూర్ణ?

కొండా — ఏమీ?

వెంక — [మరల "అన్నపూర్ణవిక్రముల" అనుపాట పాడుచు ఎగురును.]

కొండా — [వెంకన్నగొంతు పట్టుకొని] తులువా నాతో పరిహాసమేమి? నిజము  
చెప్పెదవా లేదా?

వెంక — ఆయ్యయ్యా! చెప్పచుండగా నన్ను చంపవచ్చెదవేమి?

కొండా — నీవు చెప్పినది నిజమేనా?

వెంక — అబద్ధము లాడుటకు నేనింకను బ్రతికి ప్రఖ్యాతి నందుదునా ముసలి ముండ  
వాడను.

కొండా — అట్లయిన అన్నపూర్ణా విక్రమరాజులకు సంబంధమనుమాట నిజమా?

వెంక — నాకన్నులతోఁ జూచిన విషయ మబద్ధ మెట్లగును?

కొండా — అదే చెప్పవలెను. నీ వేమి చూచితివి?

వెంక — నడువీధిలో - నాయెదుట - నిర్భయముగా - అన్నపూర్ణ విక్రమరాజును  
"ప్రాణేశ్వరా" యనిపిలచి కాఁగిలించుకొన్నది. అడ్డముపోగా నన్నిద్దఱును  
కలసి, చిరుకఁగొట్టినారు.

కొండా—నేను నమ్మను. అన్నపూర్ణ యేమి? నాపై మోహమునఁ జచ్చిపోవు నన్ను పూర్ణయేమి? ఆడుమొగపు విక్రమునేమి? వరించుట యేమి?

వెంక—నీవు నమ్మకున్న - నేను వారియింటికి తీసికొనిపోయి చూపుదును.

కొండా—ఏమి? అన్నపూర్ణ విక్రముని వలచినదా? ఔరా! నాపై వెంతప్రేమ యున్నట్లు నటించుచు వచ్చె! నేను దీనిచూటలను పూర్ణముగా నమ్మితిని. పోనిమ్ము—దీనికి విక్రముఁడు ప్రియదర్శనుఁడయ్యె ననుకొందమన్న—వాని మొగమున నబలాత్మ్యముదప్పు—పొరుషుమే కానరాదే.....ఔను. నాకీ విషయమున సందేహమేల? ప్రేమ గ్రుడ్డిదిగదా!

సీ. అమితమా ధనమున కాశించు నొక్కతె

మొగమునందముఁ గాంచి ముత్యము నొకతె

కేరడంబులు గాంచి కిచకిచ మనునోట్లు

సిగమల్లెపూలకై చెలఁగు నొకతె

ఆడంగితనమును హర్షించు నొక్కతె

సంగీత మాలించి పొంగునొకతె

చొల్లడాబులు విని యుల్లసిల్లునొకతె

నడకతీవినిఁ జూచి మిడుకు నొకతె

గీ. ముంగుదులు గిరజాలకై ముత్యము నొకతె

నాటకపు వేషమునకుఁ గన్గిటు నొకతె

వెట్టివాని నవ్వులకును వెలఁది ప్రేమ

కెంత తలచింపుకొనినను హేతువున్నె!

(వెంకన్నతో నిష్క్రమించును)

5 రంగము.

అన్నపూర్ణ యిల్లు.

విక్రమరాజు—(తలుపు తట్టుచు) ప్రాణేశ్వరీ! ప్రాణేశ్వరీ!

అన్న—(తెరలో) ఆ! ఇదిగో—వచ్చె—వచ్చె.

(కొండారెడ్డి వెంకన్న ప్రవేశించి చాటున నిలకుదు.)

కొండా—చూచితివా! వెంకన్నా! ఆదుష్టుఁ డిక్కడికి వచ్చినాఁడు.

వెంక—అదువ్వుడు వచ్చుటే కాదు. అదువ్వుడు రానున్నది.  
(తలుపు తెలువబడును.)

కొండా—[కోపము నభివ్యంబును.]

వెంక—(ఊరకుండు మని నివారించును.)

విక్ర—ఏ మడుగుచున్నావు? ఎప్పుడు వచ్చితినియా? నేటి మధ్యాహ్నముననే వచ్చి  
తిని. రాజుగారిని సందర్శించి చెప్పవలసిన మాటలుచెప్పి యాలస్యమైనవో  
నీ కేమి కోపమువచ్చునో యని వచ్చినాను.

అన్న—ఎంత భయము! పాపము! నాభయముచేతనే యిట్లు కుష్కించి పోవుచున్నావు  
కాబోలును—

విక్ర—ఔను—నిజముగా నట్లే—నీవు నన్ను బెండ్లాడెదవో లేదో యను విచారము  
చేతనే నిరంతరము నిట్లు—కుష్కించి పోవుచున్నాను.

అన్న—అలాగుననా? అబ్బ! ఇంతలోనే యెంత గడునుడనము నేఱుకొంటివి.  
(ముద్దిడుకొనును.)

కొండా—(తలకొట్టుకొని) ఆహా! ఎంత దుర్భుధు! ఎంత దుర్భుధు! అదు ముండ  
లను నమ్మి చెడిన యధమాధములలో నే నొకండ నైతివా? నా తెలివి యిపు  
డేమి పనికివచ్చినది? ఎన్నెన్ని కొంపలనైన నొక్క కొవితో గాల్చుగల  
జగజ్జంతులు గదా వీరు!

గీ. ఒక్కనికీ గన్నులను సంజ్ఞ; ఒకని కతిర  
మాస్యమగు వార్త; ఒకని కత్యంత ప్రీతి  
యొక్కనికి బాసఁజేసి వేటొకనిఁ గూడి  
కల్లలకు నిల్లగుదు రుర్వి కమలముఖులు.

వెంకన్నా! నే నీ దృశ్యమును జూడలేకున్నాను. ఈ విక్రమరాజును, జూచిన  
నా శరీరము తపించుకొని పోవుచున్నది. నాకు ప్రతిస్పర్ధియై వీఁ డెక్కడ  
దాపురించెను. వీని నివ్వడే చంపకున్న నాకు కాంతములేదు.

వెంక—అయ్యయ్యో! మీ రాలోచన లేక తొండఱ పడుచున్నారు. మీరు విక్రముని  
చంపినంతమాత్రమున నన్నుపూర్ణ సమ్మతించునా? అంకుమగనిని మఱగిన దానిని  
కుల్పిన శరీరభాగమునువలె—కొనివేయ వలయు గాని.....

కొండా—ఉండుండు—మఱల నేదో శృంగార ప్రబంధమును విప్పినారు.

అన్న—విక్రమా! నీవు మాధవపురమున కేగి వచ్చులోపల నిన్ను జూచి యెందఱు  
కన్యలు మోహించికో చెప్ప.

విక్ర—నేనుచెప్పును; నీవు నన్ను పెండ్లియాడెదవా లేదా? లేనియెడల నిదిగో కత్తి; చూడు—

అన్న—(నవ్వుచు) ఓహో—నీ ధైర్యమునకు తోడుగా—నీవద్ద కత్తిగూడ నున్నదా? నీ కిది యెవ్వ టిచ్చినారు?

విక్ర—మహారాజగు ననపోతనాయకుడు.

అన్న—సకేకాని మన మిదివఱలో ననుకొన్న కార్యమును గూఢ్చి యెప్పుడు?

విక్ర—చెప్పెదను; భోజనములైన పిదప-మనమిరువుఱమును పండుకొని సావకాశముగ మాటలాడు కొనవచ్చును; లోపలకురమ్ము.

(ముందు తెరవ్రాలును)

కొండా—(విచారముతో కూర్చుండును)

వెంక—కొండారెడ్డిగారూ! ఇక్కడ వీధిలో కూలబడితిరేమి! ఇంటికిఁ బోవుదము రండు.

కొండా—నేనురాను; నీవు పో—

వెంక—మీ గౌరవమేమి? మీ యధికారమేమి? మీ రిట్లు నడువీధిలో కూర్చుండిన నవ్వులాటగా నుండదా!

కొండా—నన్నిప్పు డెక్కడికి రమ్మ నెడవు?

వెంక—మీ యింటికి.

కొండా—నా కింట నేమున్నది?

వెంక—ఇక్కడమాత్ర మేమున్నది?

కొండా—ఇక్కడను లేదు—ఇంటనులేదు—ఎక్కడను లేదు నావ్యవహార మంతయు గండ్రగోళమునఁ బడిపోయినది. చల్లని గాలివచ్చు చోటికిఁబోయి యారాత్రి గడిపి వచ్చెదను. నీవింటికిఁ బోమ్ము.

వెంక—ఓంటరిగఁ దిటిగెదరా—ఈరాత్రి—అయ్యయ్యో! అమావాస్య సీఁకటియే— పామో—లేలో—

కొండా—నీవునన్ను మఱిత యల్లటిచేయుచున్నావు. వెళ్ళు. (లేచినడచును.)

వెంక—(పోవుచుండనలో) అది కాళ్ళపైఁ బడినన్నాళ్ళు కాలఁదన్నినాఁడు—మించి పోయిన తరువాతి—మిడుకుచున్నాఁడు.

కొండా—వెంకన్నా! ఇటురా—ఈ పాదరక్షలు నాగమనము నాటంక పఱచు చున్నవి. నాకీ యు త్తరీయుమువలన చెమ్మటపోయుచున్నది—దీనినిఁ గొని పోయి నా యింటనుంపుము—ఇంకొకమాట—ఈచీటినిఁ గొనిపోయి కారా గృహధికారి కిచ్చి వీరభద్రున విడుదలచేయుమని చెప్పుము. (వ్రాసీయిచ్చును.)

వెంక—అయ్యయ్యో! వీరభద్రనే! కొండారెడ్డిగారూ! మీకీనాడు వెట్టియెత్తి నదా యేమి?

కొండా—దుర్మార్గుఁడా! నీకదియేమి? వెళ్ళెదవా! లేదా?

వెంక—(భయముతో నిక్రమించును.)

కొండా—(తలపంకించుచు) ఛీ! ఛీ! ప్రపంచ మింత కపటభూయిష్టమని చె  
గక మూఢుండనై చెడితిని. ఎన్ని యిచ్చకములు ఎన్ని నైచ్యములు స  
ములు—ఎన్ని పరిహాసము లాడి తుదకెట్టి జారిణీకృత్యమునకుఁ జాలువడ  
పరమేశ్వరా! నన్నిట్టి భయంకర నారీపితాచముల బారింబడకుండఁ  
డుము. ఇట్టి ప్రేమయందే ఇట్టి భీకరమగు మోసము సంఘన్నమై యుం  
డిక మిగత యాఁడువాండ్ర లెక్కయేమి? ప్రపంచమున సత్యప్రవ  
గల యాఁడుదిలేదు—లేదు—ఇది నిరారణము—నిస్సంశయము—ప్రణా  
నీకాకనమస్కారము—నేనీ జగమున మరణించు నందాక స్త్రీజాతిని వి  
షను—విశ్వసింపను—వీరభద్రయు నన్నపూర్ణయు నేమైననగుదురు  
వారి ప్రశంశ నాకు వలదు—వలదు. నేను వివాహమాడక బ్రహ్మచ  
యందును గాక! ఓ ప్రపంచ జనులారా! మీరందఱును నావలెనే—  
జాతినైనన్ని మోసపోక మెలకువఁగల్గి ప్రవర్తింపుడు—ఈ పయో  
విషకుంభములపాలికిఁ బోకుండు. ఈ తృణచ్ఛన్న మహార్థములలోఁ  
కుండు. ఈ తేనెపూసిన కత్తులను తాకకుండు. ఈ కప్పకూత పాముల  
బడకుండు. ఈ గోమూఖ్యాఘ్రముల దరియకుండు. జాగ్రత్త! జాగ్ర  
త్త!!!

సీ. మగఁడు నిద్రింప మార్కగనితో నేకశ  
య్యనె మారవిక్రీడ లాడువారు  
పరపూరుషులకయి ప్రాకులాడుచు విష  
మిచ్చి భర్తల మడియించువారు  
పతిని బొమ్మనుఁజేసి పరులతో నాతని  
యెదుటనే బూతులు వదరువారు  
వంటయింటికి భర్త నంటించి వాఁకిటఁ  
జేరి కచేరీలు సేయువారు

గీ. సదయుతా భర్తలనుఁ గొట్టి శక్తులట్టు  
లిల్లు తలకెత్తుకొని బిగ్గ నేడ్చువారు  
శంకినీజాతిముండల సరసఁబోక  
మేలుకొనరయ్య! మనరయ్య! మిత్రులార!!

(నిష్క్రమించును.)

చతుర్థాంకము సంపూర్ణము.

# ధ ర ణి కో ట

రెడ్డి వీరుల సంక్రామకథ.

## పంచమాంకము

1వ రంగము.

[రాచకొండలో నొక గృహము.]

[పఠానువేషములతో ఖడ్గనారాయణ, మల్లినాథ, కృష్ణరాజులు ప్ర॥

ఖడ్గ—మిత్రులారా! ఈపఠాణీవేషములవలన మనము—మన నిజాకృతులు గుఱుతింపఁ బడని చందమున ననపోతనాయని వంచించి యాతనివద్దనే—సేనాధిపతులమై మిగుల ప్రాపకము సంపాదించుకొని కృతార్థులమైతిమిగదా! ఇకమన చాతుర్యముచే కొండారెడ్డికిని అనపోతనాయనికిని విరోధముఁ గల్పింపఁ గల్గితినా మనకోరిక పరిపూర్ణమందినటులే.

కృష్ణ—అందులకు వెంకన్నగాడి సహాయముం గొనుట శ్రేయము. మొన్న నొకనాడు నేను వానికి కొంచెము సురారసమునిచ్చి శ్రేణింపితిని. సురగాని ధనముగాని, యొక పడుచుపిల్లగాని, వానికి దొరికినచో నెంతపనియైనఁ జేయుటకు వెనుదీయఁడు.

ఖడ్గ—అట్లయిన నీ మూఁడింటిచేతను వానిని వశపఱచుకొందము.

మల్లి—ఆసంగతి గుఱించియే రెండు సారాయిబుడ్లను సిద్ధపఱచి యుంటిని.

ఖడ్గ—మల్లినాథా! నీవు బుద్ధికాలి వగుదువు.

కృష్ణ—అదుగో—అనుకొన్నవేళకు వెంకన్నయు నిట్లే వచ్చుచున్నాఁడు. మనము కార్యారంభ మిప్పుడే చేయవచ్చును.

(పాదరక్షలును. ఉత్తరీయమును. చేతఁ బట్టుకొని వెంకన్న ప్రవేశము.)

వెంక—పఠాణీసాహెబులకు సలాములు—ఇక్కడ నేదో పనిమీద నున్నట్టున్నారు.

ఖడ్గ—ఏమన్నది! వెంకన్నా! కొంచెము హుషారీకొలుకు మధురసము నేవించుచున్నాము

మల్లి—(బుడ్డిని బయటకుఁదీయును.)

వెంక—(గుటుకలుమింగి) నిండుగానే వుండే!

కృష్ణ—ఇది రెండవది—ఒకటి యిదివఱకు కూడివేసివారు.

మల్లి—వెంకన్న కలవాటు లేదుకాబోలును.

వెంక—అ—అలవాట్ల కక్కడికి రెండి! మీవంటి గొప్ప వారసుగ్రహిస్తే అప్పుడప్పుడు ఎటుగరూ?

ఖడ్గ—అట్లయిన మొగమాటము లేదులకూ? మఱి రా.

వెంక—కానీయండి—కానీయండి—మీరంతా వివాక—అడుగున మిగిలితే—ఒక్క చుక్క—మీ దాసుడు గూడా గొంతుక జారుస్తాడు.

మల్లి—మాదంతా అయిపోయింది. ఇదంతా నీకోసమే! ఇంద రా.

కృష్ణ—వెంకన్న తీయొక్కబుడ్డి చాలదనుకుంటాను.

వెంక—ఏంజేస్తాను—ఏదో! అంతేచాలురెండి.

ఖడ్గ—అంత చాలీచాలని వ్యవహార మెందుకు మేము పతాటీలము—తెలిసినదా? ఇంటిలో నిట్టి వింకను పీపాలతో మూల్గుచున్నవి. నీయిష్టము వచ్చినంత త్రాగవోయ్.

వెంక—ఇవ్వాళ నే నేదో నక్కని త్రొక్కివచ్చుంటాను. [తీసికొని త్రాగుచు] వారవా! ఎంతగాలు—ఎంత కమ్మదనం—మంచి యిప్పుపువ్వు సారాలాగుందిరా బాబు.....ఎన్నాళ్ళనుంచో కొండారెడ్డిగారి దగ్గఱున్నాను. గాని నవాబుసాహెబులూ—నాకెప్పుడూ యింతమహా ఐన గొంతుతడి చేయించ లేదంటే నమ్మండి.

ఖడ్గ—కొండారెడ్డి యిప్పింపకున్న నేమి? మీ రాజుగారి కళ్యాణమే కదా!

వెంక—రాజుగారా? అ—ఏమితాగడం రెండి. బోలెడు డబ్బు తగలబెట్టి విదేశపు సారాయి కొంటాడు. అరబుడ్డితో హతమైపోతాడు. (నిమిషేతి తూలుచు చేతిలోని పాదరక్షలను ఉత్తరీయమును క్రిందబడవేసి మఱిలీసి చేత(బట్టుకొని) కొండారెడ్డి చంకేస్తాడు బాబూ వెళ్ళాలి—ఇక నెలవు.

ఖడ్గ—వెంకన్నా ఏమంత తొందర? కొండారెడ్డి నిన్నేమి నేయగలడు?

మల్లి—(మఱియొక బుడ్డిని విప్పుచుండును.)

వెంక—(బుడ్డివంకచూచి గుటకలు మ్రింగుచు) ఏమనడానికి నేనాతని కేమిహాని చేశాను గాని.....బాబూ! అదిగూడా యిందాకటి రకమేనా త్రాతదా!

ఖడ్గ—రూచి చూడవోయ్ నీ కళ్ళంతర మేమిటి?

మల్లి—(ఇచ్చును.)



వెంక—(త్రాగి హుషారితే)

పాట

కల్లెతాగాలె వోరెల్లిగా ॥క॥

సారాయి మనకీ సరిపడదురా ॥క॥

కట్టకల్లు ఫస్టుకలాన్ పిట్టకల్లు నాన్ సెన్స్ ।

బ్రాంది విసిగ్ దీనికాడ బలాదూర్ మజాదూర్ ॥క॥

ఖడ్గ—(అపహరించి) కృష్ణరాజా! వీనికి కైపు తలకెక్కినది. మిగత యాశలను రెంటిని తెవివి యుండగనే చూపినవో వీనిచే కైపుమోపున వెంతపని యైన చేయింప వచ్చును.

కృష్ణ—(అప) ఔను (ప్రకాశముగ) వెంకన్నా! ఈ రత్నహారమును చూడు. ఇది నీ ముసలి గడ్డమునకు క్రిందుగా మంచి యందమునిచ్చును నుమా!

వెంక—అబ్బో!—ఇది నాకెందుల కయ్యో! గొప్ప మహారాజులు వేసికొనేది!

మల్లి—కాదు; కాదు; వెంకన్నా! నీవు పెండ్లికొడుకవు కాబోవుచున్నావు; గనుక—నీకిది తగినదే.

వెంక—పెండ్లికొడుకా! అబ్బో—అబ్బో—పిల్లెక్కడిది?

మల్లి—ఒక్క పిల్ల మాత్రమే యనుకొన్నావా! రెండువేల రూపాయలతో ఒక పీపా సారాయితో నీకొక పిల్లను పెండ్లిచేయఁ దలఁచినాము.

వెంక—వాత్తేరీ—అదృష్టమంటే విష్ణుచక్రంలాగ—అలా—గిట్టున తిరగాలె. పతాణి బాబులూ—అయితే ఈ పుత్తరీయం—చెప్పలూ—కొండారెడ్డి కొంపలో పారేసి పెళ్ళికొడుకునై వస్తాను.

ఖడ్గ—వెంకన్నా! ఈ చెప్ప లెవ్వటివి? ఉత్తరీయ మెవ్వటిది?

వెంక—కొండారెడ్డివి.

ఖడ్గ—అతని యిల్లు దూరమా దగ్గతా?

వెంక—కొంచెం దూరఁపుమాటే.—

ఖడ్గ—ఐలేవద్దు—పెళ్ళిముహూర్తమింక నెంతోనేపులేదు. ఈసమీపమం చెవ్వటి యిల్లున్నది?

వెంక—తాణిగారి అంతఃపుర మిక్కడికి దగ్గఱ.

ఖడ్గ—సరే! నీవు ప్రస్తుత మీ చెప్పలును ఉత్తరీయమును రాణి అంతఃపురమునం దుంచుము. కొండారెడ్డిదిగాని మఱియొకటిదిగాని మంచియంగరఖాయున్నదా?

వెంక—ఓ! కొండారెడ్డిదే యున్నది. విలే—కొంచెము మానినది. చాకలికి వేయు  
మనఁగా—నావద్ద నుంచితిని.

ఖడ్గ—మాసిన నేమిలే! దానిని నీవు తొడుగుకొని పెండ్లికొడుకువై రాణిగారి యింట  
నుండుము. మేనుచ్చటికి వచ్చి నీకు పెండ్లి చేయుదుము.

వెంక—రాణి కోపపడితే?

ఖడ్గ—వెట్టివాఁడా! రాణియే—తానొక పిల్లను పెంచి నీకిప్పుడు పెండ్లి చేయనున్నది.

వెంక—మీరక్కడి కెలావస్తారు? రాణికి ఘోషకదా!

ఖడ్గ—నీకెందుకు నీవు వెళ్లుమా!—మేము క్షణములో వచ్చెదము.

వెంక—ఓ! విఁతేక్షణం... (ఎగురుచు) పెళ్ళికొడుకనాతాన్—పెళ్ళిచేసుకుంటాన్—  
పిల్లల్ని జల్లల్ని—పోషించుకుంటాన్— (నిష్క్రమించును.)

ఖడ్గ—మిత్రులారా!

గీ. వంచనమున మనకు వశుఁడయ్యె వెంకన్న

తంత్రములనుఁ బన్ని ధరణినాథు

మనసువిటచి రాణికిని కొండరెడ్డికి

అంకుఁ గూట్టువలయు; నింకమీద.

(అందఱు నిష్క్రమింతురు.)

## 2వ రంగము.

(అనపోతనాయఁడు విశ్రాంతిమందిరమున సారాయి ముందుంచుకొని ప్రవేశము!)

(3కివ అనుబంధము.)

అన—(త్రాగబోవును.)

(పతాణీలు ముగ్గులు ప్ర॥)

ముగ్గు—సలాము—రాజచంద్రమా!

అన—(నర్తరముగ బుడ్డినిదాచి) సలాం—పతాణీలు రండు—కూర్చుండుడు—  
మీకు నేమమా!

ఖడ్గ—మాజేమము తమ జేమము తరువారదిగదా!

అన—నాజేమమున కిప్పుడేమి కొఱక?

ముగ్గు—(మొగములు చూచుకొని నవ్వుకొందురు.)

అన—నన్నుఁ గాంచి మీ రిట్లేల నవ్వుకొందురు?

ఖడ్గ—మహాప్రభువు చిత్త మెట్టుమసలిన నేవకు అట్లు వర్తింపవలసిన వారేకదా!—  
మంచియొకను చెడ్డయైనను తమకు వచ్చియుండుటకు మేము శక్తుల మగుదుమా!

అన—మిత్రురారా! మీరు నావద్ద ప్రవేశించినప్పటినుండియు— నేను మిమ్ములను  
పరిజనులను వలె చూడక నా ప్రాణమిత్రులను వలెనే చూచుచుంటి నే—నా  
శ్రేయము నభిలషించి వచ్చించుపట్ల—మీకు సందేహ మేల?

మల్ల—సందేహమన్న—అంతయు సందేహమే! ఏనుడురా!

గీ. ప్రభుల చిత్తంబు లిచ్చాప్రవర్తకంబు  
లగుట కనుగల్గి మెలగంగ నగును మాకు  
సర్పములతోటి చెలిమిగా స్వామి చనువు  
ప్రభువు చిత్తంబు నీరదవర్ణనమము.

అన—మీ మాటలనుఁ బట్టి చూడగా—నేను కన్నులు మూసికొని యంధుఁడనై—  
నాకు జలుగుచున్న మహాద్రోహమును దేనినో—యెఱుంగక సంచరించుచున్న  
ట్లును—దాని నెఱింగిన మీరు నా శ్రేయమునుఁ గోరి కొంతయు, నాకు  
భీతిల్లి కొంతయు, చెప్పటకును, మానుటకునుఁ గూడ నోరాడక తల్లడిల్లు  
చున్నారనియు నాకుఁ దోచుచున్నది. విశ్వాస పాత్రులైన మీరే—నా  
యమానుషము నిట్లు—దాచినప్పడు నా హితమును గోరువా రింక నెవ్వ  
ఱుందురు? కావున ఈ గర్భితమైన భయంకర రహస్యమును నాకు మీరు  
తెలుపకతప్పదు.

ఖడ్గ—రాజేంద్రా! అమానుష మేమో కల్గుచునేయున్నది. చెప్పక తప్పదని మేమెఱుఁ  
గని విషయమును గాదు. ఐతను—మాకు తమరు ప్రభువులుగాక మిత్రులైనవో  
నీపాటికి చెప్పియే యుండుము. ఏనుడురా—

గీ. సహజముగ ద్రోహి, యన్యతవచస్కుఁ డగును;  
తన, యకార్య మతఁడు క్రమ్ముకొనఁ దలంచి  
కల్లలనుఁబల్కి మాపై నఘంబు మోపఁ  
జేయునదియేమి? మీచేతి శిక్షతప్ప—

అన—పతాణులారా! తొలుత నుండియు, మీ సత్ప్రవర్తనమును, కన్నులారఁ గను  
చున్న నే నెవ్వని మాటలనో నమ్మి—మీపై తప్పు దలంతునా? మీరు నాకు  
సత్రుమాణముగ వాని యపరాధమును నిరూపింపుఁడు—వానిని ఋజువు  
చేయుఁడు. అట్టి ద్రోహిని నిలుపునఁ జేల్తునుగాని—

మల్లి—మహారాజా ! అతఁడు మా కన్న పూర్వమునుండియు తమ్ముఁ గొల్చుచున్న వాఁడు గదా ! వాని మాటలయొద్దట—మామాటలు పాటియగునా ?

అన—అట్లయిన నావద్ద పూర్వమునుండి యున్నవాడే నాకు ద్రోహము దల పెట్టివాఁడా !

ఖడ్గ—మహారాజా ! నూతనల కంఠటి సాహస ముండునా ?

గీ. మృగయునకుఁ గాక మృగమర్మ మెఱుంగ బడునె ?

జాలరికిఁ గాని తెలియునే జలచరముల

యునిగ ? రాజాశ్రితుఁడు గాక యున్న రాజ్య

మర్మము లెఱుంగఁబోలునే మానవేంద్ర !

అన—నా యశ్రితులలోననే, నాకు ద్రోహమును సంకల్పించు వారు గలరా ! మిత్రు లారా ! నేనింతకాలమునుండియు, నొక ద్రోహిని, మహా విశ్వాసపాత్రుఁడని యెంచి మోసపోయితివా ?

మల్లి—రాజేంద్రా ! అది ప్రకృతి ధర్మ మేకదా ! ఆశ్చర్యమేమి ?

గీ. వేశ్యనే నమ్ము; సతీయని విటుఁడు సతము

అనిమిషము నమ్ము— గాలంపు టామిషము నె

జనకుఁ డని నమ్ము; గటికవానినె యజంబు

ప్పథ్వినాథుఁడు ద్రోహి నే విశ్వసింతు.

అన—మీ యుపన్యాసముల నింక చాలించి సత్వరము వాఁడెన్నఁడో—చెప్పెదరా లేదా ?

ఖడ్గ—మహాప్రభూ ! మేముక ప్రశ్న వేసెదము— మాసాహసమును మన్నించి యుత్తర మిచ్చెదరా ?

అన—అఁ—అడుగ వచ్చును.

ఖడ్గ—కాకులకును గ్రుడ్లగూబలకును మైత్రియేనా ?

అన—మైత్రియొక్కడిది ! బద్ధ విరోధమే కాదా ?

ఖడ్గ—అట్టి బద్ధవిరోధముకల గ్రుడ్లగూబకు అర్థరాత్రి తన వృక్షమున చోటాసంగిన కాకి నే మనవలెను !

అన—బుద్ధిలేని దనవలెను.

ఖడ్గ—క్షమింపుఁడు, మీకును రెడ్లకునో ?

అన—నీ వెఱుంగవా ? మాకును, రెడ్లకును, నడుమ పచ్చిగడ్డివేసిన భగ్గున మండి పోవును గాదా !

ఖడ్గ—అట్టి రెడ్లను విశ్వసించి తమరు చేరనీయ వచ్చునా ?

అన—అట్లు నావద్దచేరి నాకు ద్రోహము సల్పబూనిన వీరారెడ్డికి శిక్షయైనది గాదా ?

ఖడ్గ—ఇంకెవ్వఱును లేరా ?

అన—కొండా రెడ్డి యున్నాడు.

ఖడ్గ—రాజేంద్రా ! తెలియక యడుగుచున్నాను. మీ రాచవా రెవ్వరైన రెడ్లను గొలుచుచున్నారా ?

అన—లేదు.

ఖడ్గ—అట్లయిన నాశండు మీ పక్షమం జేరి చేరనో విచారింపక, మన్నించి యధికార మీయవచ్చునా ?

అన—బననేమి ? అతఁ డేమైన నా రాజ్యమునకును నాకును ద్రోహము చేయు నున్నాడా ?

ఖడ్గ—రాజ్యమునకే యననేల.....రాజేంద్రా ! అంతఃపుర రక్షణమునందలి భారము నెవ్వటిపై నుంచినారు ?

అన—కొండా రెడ్డి పైననే.

ఖడ్గ—వెంకన్నకును, అతనికిని శతృత్వమా ?

అన—కాదు. వాఁ డాతనికిని నాకునుఁ గూడ నమ్మిన బంటు.

ఖడ్గ—వాఁ డంతఃపురమున నిరాటంకముగఁ దిటుగునా ?

అన—అఁ వృద్ధుఁడగుటచేత. SAHITYA BHARATI

ఖడ్గ—కొండా రెడ్డి కంతఃపుర సంబంధమును వదిలించిన వచ్చు నసాయమేమి ?

అన—ఉన్ ! పూరి ! ఏమి నీ సంభాషణము ? వాఁ డంతఃపురమున నేమి చేయు చుండెనో తెలుపుము. శిక్షింతువును, వాడెందు దేనినైన నుంచుకొనెనా ?

ఖడ్గ—మహాప్రభూ ! ఎవ్వఱి నో యుంచుకొనిన మాకింత దుఃఖమేల ?

అన—అఁ—అఁ—నాభార్యనే యుంచుకొ నెనా ?

ఖడ్గ—అమాటను మేము చెప్పటకు సాహసంపక దాచినంతమాత్రమున దొంగతనమును, అంకుతనమును, దాగునవియ రాజేంద్రా !

అన—(అలోచించి తలవంకించి) నే నిది నమ్మను. నే నిది నమ్మను—

గీ. ఎన్ని దినములనుండియో యితఁడు నాకు

నెఱపిన మహిమాపచారంబు మఱువఁ గలనె ?

యిపుడు నాసతితోడ వాఁ డిట్లానత్పు

ననిన, నమ్మకయుండె మదాత్మ, హితుఁడ !

ఖడ్గ—మహారాజా ! “ద్రోహినే నమ్ము మరుజనాధుం”డని మే మన్నమాట కిప్పుడే

తొక్కాణము గంటిమి. మాకేల? మిత్రులారా! రండు పోవుదము—ఈ  
యమానుషము మా తురకలలో జరిగిన సుష్టుపాతర వేయింపమా?

(ముగ్గులు పోబోవుదురు.)

అన—నిలుఁడు. మీ రక్కడికి బోయెదరు? వాఁడు ద్రోహియగునో కాదో—నా  
కెఱిగింపుఁడు.

ముగ్గులు—(35వ అనుబంధము.)

ఖడ్గ—అగునని కాదని, యిప్పు డీ వితర్కమేల?

అన—అట్లయిన, మాకు నిదర్శనముఁ జూపఁ గలరా?

ఖడ్గ—దేవిగారి యంతఃపురమున కిప్పుడే రావచ్చును.

అన—అట్లయిన లెండు. (అందఱు నిష్క్రమింతురు.)

—:0:—

పివ రంగము.

(రాణి యంతఃపురము.)

(రాణి నిద్రించుచుండును; పెండ్లికొడుకు వేషముతో కొండా రెడ్డి యంగరఖా  
తొడుగుకొని వెంకన్న ప్రవేశము.)

వెంక—రాణిగారు నిద్రపోవుచున్నారు. కొండా రెడ్డి యుత్తరీయమును పాదరక్షలు  
నిందుంచెదను. కొండా రెడ్డి యంగరఖా తొడుగుకొని నే నిప్పుడు వడుచు  
పెండ్లికొడుకు నైతిని. పతాణీలు వచ్చినవెనుక రాణిగారిని లేపవచ్చును. వేనును  
కొంచె మిచ్చట నడుము వాల్చెదను. (పరుండును.)

(మల్లినాథుఁడు శీఘ్రముగ ప్రవేశము.)

మల్లి—(వెంకన్నను లేపి) వెంకన్నా! రాజుగారు వచ్చుచున్నారు. నీ యంగరఖాను—  
పెండ్లికొడుకు వేషమునుఁ జూచి యాగ్రహింతురు. పారిపోమ్ము.

వెంక—(తె తరవడుచున్నాఁడు)

మల్లి—ఈ గవాక్షమునుండి పారిపోమ్ము.

వెంక—(పారిపోవుచుండును.)

(అన-పోత, ఖడ్గనారాయణ కృష్ణరాజులు ప్రవేశము.)

ఖడ్గ—(రాజునకు వెంకన్న పారిపోవుచుండగా కాన్పించు వెనుక భాగమును పాద  
రక్షలును—ఈ త్తరీయమును చూపును)

పతాణీలు ముగ్గులు—(నిష్క్రమించును.)

అన—(రాణిని నిద్ర లేపి) ఓసీ! కులటా! 'ఏటికి దొంగనిద్ర పోయెదవు' లేమ్ము.

రాణి—ఏమిది? అర్ధరాత్రమున నాగ్రహముతో వచ్చినారు?

అన—అగ్రహమా?—అ గ్రహము నీకు పట్టుటచేత వచ్చిన దాగ్రహము.

రాణి—గ్రహమేమి? ఈ శ్రోధమేమి;

అన—ఛీ! కులటా! ఎఱుంగనట్లు నటింపనేల?

గీ. కులట! నేఁ జచ్చితినటంచుఁ దలఁచినావా  
కొండరెడ్డి నీ ప్రక్కలోఁ బండియుండఁ  
గులుకుచుఁ బతివ్రతవిధానఁ బలికెదార!   
నిలువు మిఁకనిన్నుఁ గోసి కండలుగఁ జేతు.

రాణి—హరిహరీ! ఎంత పాపపు దినము!

అన—నీ పాపపునోట హరినామ స్మరణముకూడనా! పాంసులా! కొండారెడ్డి యుత్త  
రీయమును పాదరక్షలు నింకేల యున్నవి?

రాణి—నేనేమి యెఱుంగుదును!

అన—కొండారెడ్డి యిప్పుడీ గవాక్షద్వారంబునఁ బారిపోవుచుండఁగా నేను చూడలే  
దనుకొంటివా?

రాణి—ఛీ! ఛీ! ఎంత యవృతాలాపములు! మధురసంజేమైన నేవించితిరాయేమి!

అన—ఏమంటివే! దుష్టరాలా! నేనుత్రాగివచ్చి నిన్ను తిట్టుచుంటి ననుచుంటివా!  
నీ బారిణీత్వము నేల క్రమ్ముకొనెదవు? నీకు వానితో నేటి సంబంధము?

( కిరీవ అనుబంధము. )

రాణి—నాకేమి సంబంధ మాతనితో?—నా కీ తర్జనభర్జనము నేమి తెలియును?

అన—తెలియదా! తెలియదా! నిన్ను ఖండించినఁ దెలియును ఇటు రమ్మ. నిన్ను వద  
లను (జుట్టుపట్టుకొని)

గీ. ఇంత దుష్కార్య మెంతటి హీనజాతి  
యందయినఁ గల్గఁబోవదో యధమురాల!  
రాచకొలమునఁ బుట్టి దుర్గతిని నాదు  
గౌరవము గంగఁగల్పితే! కామబుద్ధి!!

రాణి—(వదలించుకొని) ఓ బుద్ధిహీన నరపాలాధమా! ఏమి నీ యున్మత్తత! ఎవఁడో  
చేసిన మోసమునఁబడి నన్నీల వృధానిండఁ గావించువు! ఛీ! ఇట్టి నీకా—  
రాజ్యపాలనము! నీవంటి యధమాధమునకా నేను సతిని! పొమ్ము—నీకు జ్ఞాన  
మెక్కడిది? నీకు రాజ్యమేలు శక్తిలేకున్న నేను సర్వకార్యములను సమర్థించు  
కొందునులే! త్రాగి పరుండుము, నీ మొగము చూడరాదు. నీతో నేమి?

[నిష్క్రమించును.]

అన—(కోప విహదములతో కూర్చుండి) నామతి జెడిపోయినది! నాకు నేనది, ఏమి యీ కట్టోలము? ఏది సూన్యతము ఏది యన్యతము—ఎద్రోహులా? కొండాచెడ్డియు, రాణియు, ద్రోహులా! పతాణిలు అయిన నీ పాదరక్షలను ఉత్తరీయమును నేమనవలయును! కాదు—ఈకులటయే యన్యతాలాపిని జగజంత- శంకిని- అదుట్టుడే రాజయంతఃపుర ద్రోహి- నామతి చెడినది నాకేమియుఁ దోచుటలేదు. నందకారమై పోయినది! ఇప్పుడేది కర్తవ్యము?—ఓరీ! వెంకన్నా! వెంక

వెంక—(భయముతో) (ప్రశ్న)

అన—ఆ దొంగనడక లేమి! ఇటురమ్ము.

వెంక—చిత్తము.

అన—సారాణము నందిమ్ము.

వెంక—(అందించును.)

అన—(త్రాగి) నీవు రాణికిని, కొండాచెడ్డికిని రాయబారములు నడుపుచుంటి

వెంక—నాకేం చెలునును స్వామి!

అన—కొండాచెడ్డిని నేనించాక నీ గవాక్షద్వారమున పారిపోవుచుండఁగా చూసి వెన్నడైన వానికి రాణితో సంబంధముండట నెఱుఁగుదువా?

వెంక—(వెలవెలబోయి ధైర్యముతో) కొండాచెడ్డిగా రొంటరిగా రావడగుడును.

అన—నాతో నేల చెప్పలేదు?

వెంక—రాణిగారి కోస మొస్తున్నాడని నాకేమి తెలుగును స్వామి.

అన—సరే! వానిని పిలుచుకొని రమ్ము.

వెంక—(ధైర్యము కొఱకు కొంచెముత్రాగి నిష్క్రమి)

అన—(కోపముతో) ఇంక నేమి? వెంకన్నయు ననేకసారులు వాని నీయంతఃకూచెనట ఈ సంబంధ మన్యత మెట్లుగును (మఱల త్రాగి) రానిమ్ము. నేమిచేసెదనో!—భిరంగిలో నఱికిదను భీముఁడు హిరణ్యకశ్యపుని చచంచెదను—నాతో పరిహాసములా—రాణితో సరసములా?—ఏమనుకొరానిమ్ము—రానిమ్ము

(కొండాచెడ్డిని గొనివచ్చి వెంకన్న నిష్క్రమి)

కొండా—మహాప్రభూ! వందనము.

అన—ఎవఁడురా మహాప్రభువు?

కొండా—(తనలో) ఓహో! త్రాగియున్నట్లున్నాఁడు (ప్రశ్న) కనుక స్వామి

అన—నాభార్య ప్రక్కను బరుండి—నీవు మహారాజ వైతివిగాదా!—నేనే యీ నీ నేతఁకుడను—నాకేల వందనము లట్లించెదవు కొండాచెడ్డి మహారాజు



ఈ హీనుడు అధమాధముడు మీభృత్యుడు అనపోతడు నమస్కరించుచున్నాడు.

కొండా—(తనలో) ఎంతత్రాగినను నన్నెన్న డిట్లనియుండఁడే ఏమిచిత్రము!

గీ. కుమతు లెవతైన నాపైనఁ గొండెములను

బలికియుందురొ! కాక యీ పుడమిపతికి

హృదయ మేమైన చలియించెనేమొ కాని

కాంచ నెన్నడు నిట్టి యకాలబుద్ధి.

అన—ఓరీ! ద్రోహీ!—నాకు మహాపకారము గావించి యేమియు నెఱుంగనట్లు చింతించుచు, నిలువఁబడియెద వటరా పాపీ ఇటురమ్ము—ఎన్నిదినముల నుండియు నిరంకుశముగ—నిరభ్యంతరముగ—నిరాక్షేపణముగ—దానితోఁగలుకుచుంటివో చెప్పము—అనపోతనాయని గ్రుడ్డివానినిఁ జేసి యెన్నినాళ్ళు నీ అంకుతనము సాగింపవలె ననుకొంటివి—రాజద్రోహీ!—మోహచిత్త?—పాప పంకిలా!—ఇదిగో కరవాలము.

కొండా—(తనలో) కార్యము మించియే వచ్చినది!

అన—(కత్తిలాగి) చూటాడవేమి పకువా?

కొండా—రాజేంద్రా కత్తిర్పుశిపించుటకేమి? నావద్దను కరవాలముగలదు—(కత్తిలాగి) న్యాయాన్యాయము లారయక—అకారణముగ దూషింపకుము.

అన—ఓరీ! నాపై కరవాలము లాగెదవా? నాభార్యతో చేయు అంకుతనము చాలక నన్ను చంపుటకు సయిత మాయత్త పడెదవా? ఏమనుకొంటివి? అనపోతడు ప్రళయకాలమద్రుఁడని తెలియవుగా? బ్రహ్మాండము లన్నియు వెదకినిను నా కరవాలము నెదిరించు నాయుధము లేదు. నన్ను జయించువాడు లేడు. ఈలోకము నాది, లోకములను నేను జయించితిని. అందులోని పందవు నీవు.

కొండా—ఏమి! యీ యవ్యక్తాలాపములు! ఓరాజా! నీభార్యకును నాకును సంబంధ మని చెప్పుచుంటివి. ఈ పాపవాక్యములను నేను విన లేకున్నాఁడను. నాకీ కట్టుకథ యర్థమగుట లేదు. కాని యిది వినుము.

గీ. రాజవిద్రోహ రాజదారా రతంబు

లరయ మాయింటి కుక్కలకైన లేవు

సదమలంబైన రెడ్డివంశమునఁ బుట్టి

నట్టి నేనిట్టి పనికేల ననుమతింతు!

అన—అటులనా? అటులనా? తులువా! నీవు కుక్కకన్న నధముఁడవురా! అందులకే ఇట్లు చేసితివి.

కొండా—అనపోతా! నిజమే—కుక్కకన్న నధముఁడనేయగుదును—ఏలనన—

గీ. రెడ్డికులమునఁ బుట్టి యారీతి నిన్నుఁ  
బోలు తులువను గొలిచిన బుద్ధిహీన  
గుణముగల నేను నిజముగ కుక్కకన్న  
నధముడ నటంచు నిజ మిప్పు డరసినాడ.

అన—ఈ శ్రీరంగసీతుల కేమిలే! ఈపాదరక్షలు, ను త్తరీయము పెవ్వతివి?

కొండా—నావే.

అన—నా యంతఃపురమున కెట్లు వచ్చెను?

కొండా—అహ! తెలిసె! ఇది తుచ్చుండగు వెంకన్న మోసమా.

అన—వెంకన్న మోసమని పలికి—యేల క్రమ్ముకొనఁ జూచెదవు? నేను స్వయముగ  
నిన్నీ గవాక్షమునుండి పారిపోవుచుండఁగా చూడలేదా?

కొండా—రాజా! తొందరపడితివి! ద్రోహుల మోసమునఁగూలితివి! ఆలోచించు  
కొమ్ము. అన్యాయములాడి నన్ను—ద్రోహమునకుఁ బ్రేరేపకుము.

అన—ఏమిరా ప్రేరేదవు? దుష్టుడా! రెడ్డిభూతమా! ద్రోహివై—నాకొంపను దూరి  
నాభార్యతో వ్యభిచరించు చుంటివా! నిన్ను చంపెదను.

కొండా—నీవిట్లధర్మమున కుద్యమింపఁగా—నేనేవ్యర్థుడ ననుకొంటివా? రమ్ము.

(37వ అనుబంధము.)

(కొండారెడ్డి అనపోతనాయని చంపఁబోవును. ముగ్గులు పతాజీలు వచ్చి  
కొండారెడ్డి నణఁచి పట్టుదురు—వీరభద్ర కళ్యాణూర విక్రమరాజులు వచ్చి  
ముగ్గులు పతాజీలను ఎదుర్కొందురు. అనపోతనాయఁడు భీతిల్లును—  
కొండారెడ్డి విముక్తుడగును.) (తెరవోలును.)

పంచమాంకము సంపూర్ణము.

# ధ రణి కో ట

రెడ్డి పీఠుల సంగ్రామ కథ.

## షష్ఠాంకము

1వ రంగము.

(అడవిదారి - వీరభద్ర, కళాపూర్ణ, విక్రమరాజులును, కొండారెడ్డి ప్రవేశము)

కొం—ఓ దయామయులారా; మీ దయచేతనే రక్షింపబడితిని. ఇట్టి మీ రవ్వతో నేను వినఁగోరుచున్నాను.

గీ. అనుపమదయాంతరంగుల రగుచు నన్ను

గావ వచ్చిన సత్కృపాకలితులార !

రమ్యతావకనామాక్షరములు దెల్పి

చిరము నను ధన్యచరితునిఁ జేయుఁడయ్య !

కళా—అర్యా! ప్రతిఫలాక్ష లేక రక్షించితిమి. కావున మా నామములతోఁగాని మా చరిత్రలతోఁగాని ప్రమేయము మీ కేమియును వలదు. మాకు సెలవిచ్చెదరేని మాదారిని మే మరుగువారము.

కొండా—అయ్యా! ఇది తగునా ?

కం. ప్రాణము లొసఁగినవారికి

ప్రాణము లొసఁగంగఁ దగు; కృపాపరులారా !

మీ నామములను బాంధవు

లైన మిముం గోరఁ దగదే ? హానియుఁ గలదే !

విక్ర—అట్లయిన వినుము. ఇతఁడు కళాపూర్ణుఁడు - ఇతఁడు వీరభద్రుఁడు - నన్ను విక్రమరా జందురు.

కొండా—(సంకయముతో) విక్రమరాజా ! ఏ విక్రమరాజా ?

విక్ర—ఆ మాట కర్థము లేదు. ప్రత్యుత్తర మంతకుముందే లేదు.

కొండా—నీవు రాచకొండలో పూర్వము కొంతకాల ముంటివిగాదా ?

విక్ర—దొన-ఉంటిని.

కొండా—నీ కొక భార్య యుండవలెనుగాదా ?

విక్ర—భార్య కాదు .....కాని.....

కొండా—దానిని నీ వుంచుకొంటివా ?

విక్ర—ఔను. అన్నపూర్ణ యను నొక యువతిని నే నుంచుకొంటిని.

కొండా—మిత్రులారా! కళాపూర్ణ వీరభద్రులారా! ఈ విక్రమరాజుతో మీ కెట్లు స్నేహము గల్గిందని ? పాపము మీరు మంచివారుగ నున్నారే !

విక్ర—వారు మంచివారనగా ! నేను ద్రోహివా ?

కొండా—కాకేమి ? అన్నపూర్ణ నన్ను వలచిన దనుమాట లొకమంతయుఁ జెప్పకొను చుండిరే ! అట్టిదానిని నా కెఱుకలేకుండ నీ వుంచుకొంటి ననుచుంటివే ! నీవు సజ్జనుడవా ?

గీ. దుర్జనుండవు; మిత్రవిద్రోహి వీవు;

కాముకుండవు-వర్జసంకరుడ వీవు;

ధర్మవిచ్యుత కుటిలవర్తనుడ వీవు;

పాత్రుడవు గావు మైత్రి కపాత్ర ! నీవు,

కళా—చాలు చాలు కొండారెడ్డి ! నీ ప్రాణములు రక్షించినందులకు మాకు మంచి గౌరవవిరుదము నిచ్చుచుంటివితే !

కొండా—మిత్రమా ! మీ రాగ్రహింపవలదు; మీ మేమియు ననుచుండుటలేదు.

కళా—మిత్రుల మగు మా మువ్వబిల్లి నొకరి ననుట నొకటియు-నింకొకటి ననుట యొకటియునా !

కొండా—ఐన-మీ రీతని మైత్రి సేల మానఁగూడదు ?

కళా—ఆ మాట చెప్పటకు నీ నెవ్వడవు ? అతఁడు మా మిత్రుఁడు. అన్నపూర్ణ యెవరయ్యా-నీ నెవ్వడవో మా కేల ? కారణము లేని కలహమున కేల కాలు దుశ్వదవు ? వీరభద్రా ! విక్రమరాజా ! ఇతనితో మన కేటి వాదము ! రండు. పోవుదము.

(మాగులు నిష్క్రమింతురు.)

కొం—(నాల్గు కఱచుకొని) అయ్యయ్యా ! ఆకారణముగ వీరి మనస్సులను బాధించి తినే ! నా దెంత పొరపాటు—అన్నపూర్ణ చావనీ బ్రదుకనీ అది నా కేల ? అంతగా వలచిన యన్నపూర్ణ మఱియొక మగవానిని మఱిగిననాడే యీ ప్రపంచమున స్త్రీజాతిని నమ్మరా దనియు, నీ జన్మమున నొక పెండ్లియే వలదనియు, దృఢసంకల్పుడ నైతినే ! ఇంకేల నాకీ పామరము. కాంతావిషయచింతలేక మును, దూరీకృతము గావించి కార్యాంతరము నన్వేషింపవలయు. ఔరా ! ఎంత పోతర మా యువపోతునకు ? ఎంత నిరాకరణము ! ఎంత విద్రోహము !

పరజాతివాడైనది యైన గణింపక తన యడుగులకు మడుగు లొత్తును తన యభ్యున్నతికై - పాటుపడు నన్నా యానీచాతినీచవర్తనఁడు - ప్రగాఢముగ నవమానించుట! రాణిని నా కన్నతల్లివలె భావించితినే! అట్టి యామె తోడనా నా కీ పండు - సంబంధముఁ గల్పించెను! ఈకొండారెడ్డి గర్భమున నీశాత్రవానల ముడికి యుడికి బడబాగ్నియై వీనిని నశింపఁ జేయునే కాని, మానునా? ఐనను - వాని ననవలసిన పని యేమున్నది? కులద్రోహ మహాపాతకము నన్నింతవఱకుఁ దెచ్చినది! పూజ్యమై ఆంధ్రరాజ్యాంకారమై - వెలయు - రెడ్డివంశమునఁ బుట్టుట యేమి? ఒకని పాదములకు - బానిసతనముచేయుచు నావంశమువారిపైఁ గత్తిగట్టుటేమి? ఇట్టి యపరాధముని నేవాఘమిట్లు విపరీతముగాక యనుకూల మెట్లగును? - ఓ నావంశీయులారా! రెడ్డివీరభిమానులు లారా! నాతప్పు క్షమింపుఁడు - ఇంక-నేనుమీవాఁడనే! వంశద్రోహిని కాను.

సీ. సదమల రెడ్డివంశమునకు దుష్కీర్తి

సలుప - శాత్రువులనుఁ గొలిచినాను

చిననాటనుండి, పెంచిన మేనమామను,

భీకరాటవుల కంపించినాను

ఘనబాహుశాలియా శుద్ధనారాయణు

వంచించి చెఱను బెట్టించినాను

విముఖయై యున్నట్టి వీరభద్రనుఁ గోరి

చిరకష్టములకు పాల్జేసినాను

గీ. ఎన్ని జన్మంబు లెత్తి - నే నీయఘంబుఁ

దీర్చుకోఁ గల్గువాఁడనో తెలియరాదు;

దాసు తప్పొక దండంబుతో సరిగద!

నన్ను క్షమింపరే! రెడ్డి బృందంబులార!!

ఓ జగదీశ్వరా! నీ విశ్వనిర్మాణమున నే నొక పరమాణు మాత్ర జీవమును - నీవు పశ్చాత్తప్త హృదయులఁ బాలింతువను బిరుదము నిష్పాదు సార్థకము చేసికొమ్ము. మామను అత్తను రాజ్యవ్యుత్తులఁ గావించి మహాదర్శిద్రముల ననుభవంపఁ జేసిన పాపము—రెడ్డికులమునఁ బుట్టి శత్రులతో నేకీభవించి—రెడ్డికుల జేసిన పాపము—పుణ్యాత్ముఁ డయిన శుద్ధనారాయణుని బాధించిన పాపము—వీరభద్ర హృదయుమును—వ్రణము చేసిన పాపము—నన్నిష్టాదుభయభ్రష్టునిఁ జేసినవి. నన్ను క్షమింపుడు - నా రెడ్డు నా యపరాధములను క్షమింపరా? వారు అనపాతనాయనివలె—నన్నెన్నడైనఁ బరాధవింపఁ గోరుదురా! నేనిక శత్రులపాత్రు నంగీకరింపను, అనవేమారెడ్డి పాదములంబడి నన్ను

మన్నింప వేడెదను. రెడ్డివిజయమున కాధారభూతుండను నేనేయగుదును గాక !  
 కొండారెడ్డి యింక నెన్నడును కులద్రోహి కానేరడు. అనపోతనాయవి మరణ  
 మింక—కొండారెడ్డి చేత నున్నది.—బేరా! ప్రజ్వలితమగు నామనస్సున  
 కిప్పు డింకొక విషయము స్మృతికి వచ్చుచున్నది. నాయధిపతనమున కా పాపా  
 త్ముడగు వెంకన్నగదా కారణము ! నా తిండి తిని—నా బట్టకట్టి—పిల్లివలె  
 నాదగ్గరనుండి యాహ్లాదము తంత్రమునకై—వారిచ్చు డబ్బున కాశించి - వారు  
 త్రాగించిన సారాయినీర్లు తల కెక్కి నా యింట దాచుచుని తుచేతి కిచ్చిన  
 యుత్తరీయమును—పాదరక్షలను—రాణి యంతఃపురమున నుంచి - నాకై  
 - రాజున కలుకడ గల్పించి - యంతపరాభవము చేసిన వాఁ డా ముసలిప్పిదయే  
 - వానిని చంపినఁ గాని నాక్రోధము సగహరదు. ఓరీ! కెంకన్నా! ఇంక నీ  
 ముసలిరక్తమును నా కరవాలము రుచి చూడనున్నదిరా ! - నిలునిజు—

(38వ అనుబంధము)

(కేగముగ - నిష్క్రమింపు॥)

2వ రంగము. భిల్లాశ్రమము.

(ఖడ్గనారాయణుని శ్రాంతిమను, పూజించుచు వీరభద్రు)

(కళాపూర్ణుడు ప్ర॥)

కళా—సఖీ! వీరభద్రా! ఎంతయదృష్టశాలి వచ్చా!

వీర—అన్నపూర్ణా! అదృష్ట మనుమాట నా కెక్కడిదే!

కళా—అట్లయిన నేను నీతో పరియాచకము లాడు దాన ననుకొంటివా?

వీర—ఐన - నా మహాత్ముని జాడ యేమైనఁ చెలిసినదా యేమి?

కళా—తెలిసికొనకుండ - నీకు నా మొగము చూపనని గదా చెప్పిపోయితిని.

వీర—అ - అ - నిజముగానా? ఎక్కడ నున్నారు? ఏమి విశేషము?

కళా—భిల్లుల యాశ్రమమునకు కృష్ణరాజును, నాతఁ డధికారిగా నున్నమాట నీవెఱుఁ  
 గుదానా?

వీర—ఎఱుఁగుదును.

కళా—ఆ యాశ్రమముననే - ఖడ్గనారాయణుడు కేదారనాథుఁ డనువేర సన్యాసియై  
 యున్నాడు.

వీర—అయ్యో! అట్లయిన, సన్యాసాశ్రమ స్వీకారముచేసిన యా పుణ్యాత్ముడు,  
 నన్ను దయఁదలంచునా?

కళా—అతఁడు నీకొఱకే సన్యాసి యయ్యెను. నీకొఱకే జపము చేయుచుండెను. ని  
 స్సేల దయఁదలంపడు?

పీఠ—నా శరీర మేమో - స్వేదాంచిత మగుచున్నదే! అన్నపూర్ణా! నా కిప్పు డేది కర్తవ్యమో యుపదేశింపును.

కళా—కృష్ణరా జాశ్రమమునకు నీవుకూడ నొక బాలసన్యాసివై పోయి - యాతనికి శుశ్రూష చేయుటకన్న కర్తవ్య మేమున్నది? పతితోడిదే సతికి జీవనముగదా!

పీఠ—అట్లయిన - కొంచెము తాగుము. ఈ ప్రతిమా ఖడ్గనారాయణునిఁ బూజించి...

కళా—నిజమైన ఖడ్గనారాయణుఁడే యింక—నీ కాఁగిటఁ జిక్కనుండ నీ కిప్పుడీ ప్రతిమ యేల?

పీఠ—అట్లయిన కొంచెమునీవు.....

కళా—(నవ్వి) నీకు సంభ్రమమున కార్జాడకున్నవి. అమృతచెల్లా - ఇప్పుడే యింత సంభ్రమించుదానవు, లేవు ఖడ్గనారాయణునితో కాపురము చేయునాడు మేముజ్ఞ పితౄనా వత్తుమా? కదలి రమ్మ - నీకు బాలయతివేషమును సిద్ధము చేసెదను. (బుగ్గలు నులుముచు లాగుకొనిపోవును.)

[భయముతో వెంకన్న ప్రసాదము]

వెంక—ఇంక నాకు బ్రదుకుచెరు వేమిటా దేవుఁడా! తనమీఁద నేర మోపానని కొండా రెడ్డి కత్తి దీసికొని నా వెంట బడ్డాఁడు. ఇం దెక్కడనైన దాగుదనా? ఎక్కడ దాగినా - బ్రతుకనిస్తాఁడని తోచదు. ఈ ముసలిముండాకొడుక్కు-గుర్మరణమే-కలుగనుండి కాబోలును. (ప్రతిమనుచూచి) నా కిప్పుడొక మంచి యుపాయం తోస్తూంది. ఇక్కడ నెవఁడో నిద్రబోతున్నాఁడు. (పరికించి) భీ! ఎవడో అనుకున్నాను. ఖడ్గనారాయణే పండుకున్నాఁడు. నామిది పచ్చడ మీయనకు కప్పివెళతాను- కొండా రెడ్డి వచ్చి- నేనే ఆమకొని యిరిణ్ణి చంపెనా- యిక ముందరికిరాక, వెళ్ళిపోతాఁడు ఖడ్గనారాయణే యిరిణ్ణి చంపాలని వస్తే యిద్దఱు పోట్లాడుకొని చస్తారు.

(పచ్చడముకప్పి దాగియుండును.)

(కొండా రెడ్డి ఖడ్గపాణియై ప్రసాదము)

(39 వ అనుబంధము.)

కొండా— ఓరీ! దురాత్మా! నా బారినండియూ పారిపోబోవుచుంటివి? నీవు పాతాళంబున దూరినను నేడీ కొండా రెడ్డి నిన్ను విడుచువాఁడు కాఁడు. (పచ్చడము కప్పబడిన ప్రతిమనుచూచి) ఓరీ! నీచుడా! వెంకన్నా! చెడత్రాగి యొడలెఱుంగక యిందు నిద్రించుచుంటివటరా!- ఇదే- నీ శిరస్సు తఱిగి- మత్స్య ధానలము నాఱుకొందును. (ఖండించి తెచ్చి శిరస్సును పరికించి భయాశ్చర్యముతో) ఎవ్వటి దీశిరస్సు! పుణ్యాత్ముఁడగు ఖడ్గనారాయణునిదా? హా! పరమేశ్వరా! [మూర్ఛిల్లును.]

వెంక — (ప్ర॥) ఖడ్గనారాయణనే కొండా రెడ్డి చంపినాడు. ఇంక నావంకకురాదు. రెడ్డి మాటవిని కొండా రెడ్డిని చుట్టు బెట్టెదరు మారాజాలో యీమాట చెప్పుతాను. (నిష్క్రమ)

కొండా — (మూర్ఛదోరి)

(40 వ అనుబంధము.)

అకటకటా! ఏమి యీ దారుణము! పుణ్యమూర్తియగు ఖడ్గనారాయణా! మహాహూరకలుకు స్వరూపుడనగు నాచేతనే వధింపబడితివా! నీతండ్రి పాదములం బడి ప్రార్థించి నా పాపము వాపుకొని నీతోడ సఖ్యమునం గూడి యనపోతనాయని వధింప- నిన్నగదా సంకల్పించుకొంటిని. పరమేశ్వరుఁ డింతలో నాకీ కట్టడి దుష్ప్రస్థిఁ గలిగించెనే? ఇంక నీ తండ్రిమొగము నెట్లు చూతును? నా జీవితమున కింక పరిణామదశయేది? ఈ సంగతి వెల్లడియైనచో రెడ్లు నన్ను కాకులు పొడిచిన చందమునఁ బొడిచివేయుదురుగదా! అట్టి హీన మృత్యుదశ నందనేల? ఈ ఖడ్గముననే యాత్మహత్య గావించుకొనియెదఁ గాక (పొడచుకొనఁబోయి) కాదు కాదు- అట్లయిన నా పశ్చాత్తాపము రెడ్ల కెట్లు తెలియఁ గలదు? నేను రెడ్లకేమి యుపకృతి సల్పినవాడె నగుదును? కొండా రెడ్డి వశద్రోహియైనది చాలక ఖడ్గనారాయణుని చంపి తానుచచ్చెనను అపకీర్తి మాత్రమే కలకాలము నిలువఁగలదు. అట్లే చేయవలయును? శత్రుడగు ననపోతనాయనిఁ జంపి యీ ఖడ్గనారాయణుని శిరస్సునకు తద్రక్తాభిషేకము చేసి పిమ్మట మరణించెదఁ గాక!

(41 వ అనుబంధము.)

[నిష్క్రమించును.]

(తరువాత కళాపూర్ణుఁడు ప్ర॥)

కళా — ఓహో! ఇప్పు డేదిమాగఁము! అపాయమే కల్గినదే! ప్రతియాశిరస్సునుఖండించి ఖడ్గనారాయణుడే యని భ్రమపడి కొండా రెడ్డి యనపోతనాయని వధింప నరిగినాడు. అనపోతనాయని బంధించి తెచ్చి తన తండ్రియెదుటనుంచినఁ గదా- ఖడ్గనారాయణున కజ్ఞాతవాసశిక్ష వదిలుటయు, యువరాజగుటయు సంభవించును. కొండా రెడ్డియే—యనపోతనాయని, జంపినచో—తన ప్రతిజ్ఞాధరి పూర్తి కానందన ఖడ్గనారాయణుఁ డాత్మహత్యకుఁ బాల్పడును. కావున నే నీ వార్త నిపుడే ఖడ్గనారాయణున కఱిగించి కొండా రెడ్డి ప్రయత్నము నాపునట్లు ప్రోత్సహింతును. [నిష్క్రమ॥]



# తెవ రంగము

(భిల్లాశ్రమము)

(సన్యాసిశేషముఁ దాల్చి కేదారనాథుడను శేరుతో ఖడ్గనారాయణుఁడు ప్రవేశము.)

కేదా—(స్వగ) ఈసమయమున నా కింతకన్న కర్తవ్యమేమన్నది? ♦ ప్రకాంతమైన జేషముతో నీ యాశ్రమమున నేకాంతముగ నున్నను నామనస్సు నిరంతరము—  
 వీరభద్రా మనోహరాకార సందర్శనమునకై—యున్విభులూరుచున్నదిగదా!  
 ॥ హా! మనోహరివీరభద్రా! వీరభద్రా!

గీ. నగమువలె నీవు, సంతతో న్నతవె యైన,  
 ప్రకృతి కోమలవును, దయాభరిత వగుదు\*  
 వెచటనుంటి వేగతిని వచించినావు  
 మహిఁ గలవా లేవా—నీవు హిమాంశు వదన!†

ఊర్వికాకంకణాదులతో శోభిల్లు నీ సరోవర మీ సమీపము నుండి నన్నుఁ  
 బిలుచుచు నీ స్మృతిని నాకుఁ గల్గించుచున్నది † వివను నీ మనోహరరూప  
 మీ సరోవరమునందలి పద్మ కైవరములను జయించు చున్నది. అందు నా  
 కాశ్చర్యమే! కువలయును, మోహింపఁ జేయగల చంద్రునే నీ ముఖాంబు  
 జము జయించుచుండఁగా పద్మకైరవము లెంత! \* ఓ నా మనోహరిణీ! వీర  
 భద్రా! ఆనాఁడు నాపై విరులదండ విసరినప్పుటి కృపా కటాక్షామృతమేకదా—  
 యీగడియ వజ్రము నా జీవనములను నిలువఁజెట్టుఁ గల యాషధ మైనది.

గీ. నెలఁత! నీ ప్రణయాల్లి ముగ్ధినిను గాని  
 యస్మదీయ మనఃపాత్ర కబ్బెనింతె X  
 పంచపాత్రను వనధిలో ముంచివను వి  
 శేషజలమునుఁ దనలోనఁ జెందనట్లు ∴

ఆహ! ఏమి ప్రకృతిప్రతాపము.

♦ కిరి సంచారిభావము అందును, మొదఁటిదగు నిర్వేదము.

॥ దైన్యము. \* వ్యతిరేకాలంకారము. † శంక.

† శ్లేషస్మృతిమంతా లంకారము.

\* కావ్యార్థా పర్యలంకారము.

X అవజ్ఞాలంకారము.

∴ సంపూర్ణ పద్యార్థముచే నుపమాంకారము.

గీ. మరుని లేపి శశాంకున కెరనుఁ జూపి

నన్ను తపియింపఁ జేయ సన్నద్ధమయ్యె

ఓ ప్రకృతీ!—నీ యీకెండు ప్రయత్నములును నిరర్థకములే సుమా!—ఏమంటివా!

గీ. నాహృదినిఁ గల డాత్మజాంతకుఁ డొకండు

యీశశినిఁ దిట్టినట్టి గణేశుఁ డొకఁడు.†

అదేమి చిత్రమా కాని కన్నులు మూసినను తెఱచినను సర్వత్ర—వీరభద్రా  
మనోహరాకారమే కదా కాన్పించుచున్నది. ‡

సీ. కమలమా! కంటివే! కమలాయతాక్షిని

గురుతర మధు సరోవరములందు

సారంగి కంటివే! సారంగ నేత్రను

నవనవోత్ఫుల్ల వనంబులందు

కోకిల! కంటివే! కోకిలస్వన నీవు

సరస రసాల కుంజంబులందు

పున్నాగ కంటివే! పున్నాగ - గంధిని

శాంత నీరంద్ర వృక్షాగ్రమందు

గీ. నిమగ్నంక ముఖంబుఁ గాన్పించినంత

చటులమగు స్వీర్యచేత మా చంద్రవదన

తరుణి నేమైన నీలోన దాచినావె!

చల్లగా మింట వెల్లు నో చందమామ!

హ! వీరభద్రా! వీరభద్రా!! (మూర్ఛిల్లును)

(వీరభద్రుఁడు ప్రవేశము)

వీర—మహాత్మా! కేదారనాథా! వచ్చుచున్నాను. వచ్చుచున్నాను. (చూచి) అహ!

నా హృదయేశ్వరుఁడు నా కొఱ కంతగాఁ బరిశీలించుచున్నాఁడు! నాథా!

నేనుండియు నీకు లేనిదాననైతినిగదా! ఇట్టి నేను బ్రదికి యేమి ఫలము! నీ

సేవాభాగ్యమునకు నోచుకొనని నా చేతులేల కాల్చినా!

సీ. కాల్వలై పారెడు కన్నీరు నా కొఱ

కే గదా విడచుట శ్రీకరాంగ

తను సౌఖ్యమును రోసి ధరణిపై దొరలుట  
 నా కొఱకే కదా నళిననేత్ర!  
 బడుగు సన్యాసివై - యడవులఁ బడుట నా  
 కొఱకే కదా దయాభరిత హృదయ  
 రాచకొండను శత్రురాజుల వశమాట  
 నాకొఱకే కదా న్యాయమూర్తి!

గీ. పవలు రాతిరి యను భేదభావ మేది  
 నా కొఱకు గాదె - శోకమానసుఁడ వైతి  
 యుండియును లేనిదాననై యుంటి నీకు

(శ్రీ)కరాకార! రిపుహార! రెడ్డివీర!!\*

ఈ మదనతాప మెక్కడ? సుకుమారమగు నీతని శరీర మెక్కడ? ‡ స్పృశించి  
 ఆహ! శరీర మెంత క్రాగుచున్నది! ఈతఁడు లేచిన వెనుక నా వేషమును  
 గాంచి యీతఁడు నన్నాడరించునో లేదో కదా!

కేదా—(నిద్రలేచుచు) ఆహ! ఎంత కలఁగంటిని! వీరభద్రా! వీరభద్రా!

వీర—స్వామీ! నే నిందే యున్నాను.

కేదా—వీమీ! నాకు వీరభద్రా సందర్శన భాగ్యము కలిగినదా!— (పరికించి విస్మయముతో) మీ రెవ్వరు?

వీర—(స్వగ) డెందమా! తొందఱపడకు. (ప్రకా.) మహాత్మా! నన్ను వీరభద్రుఁడందరు.

కేదా—మీ కల వచ్చితిరి?

వీర—తమ పాదసేవ కొఱకు.

కేదా—వీమి యీచిత్రము! మీరునాపాదసేవ చేయ సంకల్పించుట పరమాద్భుతము. యేలనన

గీ. పార్వణ శ్చంద్ర చంద్రికా భవ్యతేజ  
 మోహనంబగు నీ ముఖాంబుజముఁ గన్న  
 కంతుఁడవొ వసంతుఁడవొ జయంతుఁడవొ య  
 టంచు నా మది సంశయ మగుచునుండె.

వీర—మహాత్మా! నే నట్టివాఁడను గాను. నేను తమ పాదపరిచర్య నభిలషించివచ్చిన యొక దీనుఁడను. నన్ను మీ శిష్యునిఁగా నంగీకరింప వేడుచున్నాను.

కేదా—నాయనా! సర్వసంగ పరిత్యాగివై నే నీవనమున నొంటరిగ నున్నాను. నాకీ జంఝాటమేల! ఏదారి నీవు చూచుకొనుము.

వీర—మహాత్మా! మీ సేవాలాభమునఁ గోరిపచ్చిన నన్నిట్లు నిరాకరింప దయామయు లగు మీకు నోరెట్లు వచ్చెను?

సీ. ఉదయంబు నిత్యాగ్ని హోత్రాదికంబుల

సమకూర్తు మీ సమక్షంబునందు

అరసి జలావగాహమునకు శుభ్రోద

కముల నందింతు త్రికాలములను

బడలిన తావక పాదార్చనాంచిత

సేవఁజేసి పవిత్ర జీవినగుదు

కట్టిమీరలు వీడు కావిదోవతు లెల్ల

నుదికి—జలములార్చి—పదిలపరతు

గీ. మీకుఁ దీరికయైన, యామినుల యందు

సతకథల నాలకింతు, మీ సరసనుండి

తావక మృదుల మంజులాధరమునుండి,

వెడలు బోధామృతము విందువిందుగాఁగ!

కేదా—(తనలో) ఔరా! ఏమి యీ చిత్తచాంచల్యము! ఈ కుశురయోగి వాక్యములచే, నా మనస్సు కలఁత నందుటయే కాక, అయస్కాంత సన్నిధానమున కాకర్షింపఁబడు నిజము వలె— యీడ్చుచున్నది. ఈతని ముఖమును, కంఠస్వరమును మన్నించో—స్వల్పమాత్రముగ, బరిచయమైనట్లు—తోచుచున్నది. † కారణమేమో—తెలియదు. వినను—అడిగి, తెలిసికొందును (ప్రకాశముగ) ఆయాగ్ని; నే నిదివఱకు—మి మ్మెన్నడైనగనుగొంటినా?

వీర—ఈయాకారముననున్న నన్ను—తమరుచూచుటకిదియే, ప్రథమ మని యూహింతును.

కేదా—అట్లయిన, బాహ్యవీతీర తమాలవల్లికలవలె నీలములుగానున్న నీ శిరోజములును, పరిపూర్ణ సుధాకరిబింబసమానమగు, నీముఖమండలమును ‡ నీయందు వాక్యస్త్రోత్పత్తి శంకఁగలిగించుచున్నది. వీరభద్రా! నీవు, నిజముగ, పురుషుడవేనా?

వీర—(స్వగతము) ఆహ! నా హృదయేశ్వరుఁడింత దైన్యమునఁ బలుకుచున్నను, నే నింతైన, చలింపకుండవలసి వచ్చెఁగదా! § ఔరా! కాలమహిమ! జీవితేశ్వ

దుని సమక్షభాగ్యము నందియు, నే నీవిధముగా, నింకెన్ని నాళ్ళుండవలయునో  
కదా! † (ప్రకాశముగ) అయ్యో! పరిపూర్ణ దివ్యజ్ఞానముచే శోభిల్లు తనరు-  
నన్ను స్త్రీయో—పురుషుడో—యని, శంకించుట సహజమే కదా!

గీ. నిశ్చలంబైన భక్తికీ నిఖిలజగతి,  
స్త్రీపురుష భేద యోగ సంస్థితేను  
పురుషుడే స్త్రీయగును; స్త్రీయే పురుషుడగును  
కాలయోగ బంధనములఁ గట్టువడుచు॥ \*

కేదా—ఇదియొక, కప్పదాటుగానున్నది. కుమారా! నీ కీ కేశబంధ మెక్కడిది?

వీర—ఈస్థితార్థ సిద్ధియైన తరువాత—నాయీ కేశబంధమును, కేదారనాథుని పరము  
చేయుదునని మ్రొక్కుకొంటిని. స్వామీ! తమశరీరమేలనో—రాత్రికాలమందే—  
స్వేదకలితం బగుచున్నది. ‡ నన్నొకింత విసరనిండు. (విసరుచున్నది)

కేదా—అహహ! ఏమి యీ పారవశ్యము!

గీ. ఇతఁడు నా సన్నిధానసంగతినిమాని  
చనినఁ, బ్రాణంబువాయుదు ననుచుఁ దోచె  
శ్రీతలంబైన యీతని చేతిసురటి  
ప్రేమసందేశమునుఁ దెచ్చురీతిఁ దోచె.

గీ. ఏమొకాని, యీబాలు లోలేక్షణములు,  
చిరము, మా వీరభద్ర సంస్మృతిని సేయు  
వీరభద్రయె యగునొ— యీ వీరభద్రుఁ  
డకటకట! వాయుటెటు సంశయంబు నాకు.

(కన్నులుమూయును.)

వీర—మహాత్మా! ఏల కన్నులు మూసితిరి?

కేదా—(కన్నులు మూసియే) వీరభద్రా! వీరభద్రా! నీవు కపటవేషము నభినయించుచు,  
నన్ను మోసగించుచుంటివా! ఆయవలగ్నములగు కాషాయచేతములం దీని  
వేయము. నన్నుఁగాంచి నవ్వకు—నవ్వకు—

వీర—మహాత్మా! కన్నులువిప్పి చూడుఁడు! ఈ యున్మాదమేల?

కేదా—వీరభద్రా! ఇంకను, నీయాకృతి మానవా!

వీర—ఇదియే నాయాకృతి—వేటేమున్నది?

కేదా—కాదు—నేనెఱుఁగుదును; ఇటువిను.

సీ. సంపెంగనూనె, వాసనల కీలైడ మాని  
 నివిడ జటావళి నీకుఁ దగునె?  
 హేమకంకణ భూషణామూల్యతతి మాని,  
 రుదురాకపేరు లొప్పిదము లగునె?  
 చీనిచీనాంజర శృంగారములు మాని  
 కాషాయ చేలంబుఁ గట్టనగునె?  
 ఐహిక సౌఖ్యంబు లన్నిఁటిఁబాసి, యీ  
 గతి యోగినీవృత్తి గాంచనగునె  
 గీ. లోకమోహన రూపంబు లోనదాచి,  
 పురుషరూపంబు నీవిటు బూనదగునె?  
 మరణ మందఁగనున్న, నీ చరణదాసు  
 విధముఁగాంచుచు, నిట్లు లుపేక్షతగునె?

వీర—స్వామి! ఏమియిది! నన్ను తమరు వేరుగా భావించినట్లు తోచుచున్నది. తమ  
 కట్టి సంశయమున్నయెడల నే నీ స్థలమును విడిచి పోవుదును. (పోబోవును.)

కేదా—(వారించి) ఆఁ! ఆఁ!! బాలయతీ! బాలయతీ! నన్ను వదలకుము! నన్ను వదల  
 కుము! నీవు నన్ను వదలితివేని నే నీ ప్రపంచమునే వదలెదను.

వీర—స్వామి! అట్లయిన నాయందు సంశయము మానెదరా!

కేదా—వీయందు నాకు సంశయ మెక్కడిది?

వీర—మఱి యిట్టిమాట లేదు?

కేదా—(నవ్వి) వెట్టివాఁడా! ఇదినిజమని భావించితివా! నేనివ్వడు క్రొత్తగా వ్రాయు  
 చున్న “వీరభద్ర విజయ” మను ప్రబంధమునందలి శృంగారాశ్వాసమును  
 కొంత చదివితిని.

వీర—(నవ్వి) అటులనా! స్వామి! మహాత్ములు గంభీర హృదయులు గదా!  
 (కూర్చుండును.)

(కళాపూర్ణుఁడు ప్రవేశము.)

కళా—స్వామి! కేదారనాథా! మహాపాయము సంభవించినది.

కేదా—ఏమిది! మీరెవ్వలు?

కళా—నే నెవ్వఁడనో మీరెఱుంగ నక్కఱలేదు. కొండారెడ్డి యనపోతనాయని వధింప  
 నరుగుచున్నాఁడు. అతఁ డాతని వధియించె నేని ఖడ్గనారాయణుని ప్రతిజ్ఞ  
 నెరవేరఁ జాలదు.

కేదా—ఔను. మాకిప్పుడిది క్లిష్టసమయమే! అట్లయిన పీఠభద్రా! నేను రాచకొండ కరిగి వచ్చెదను.

పీఠ—స్వామీ! నేను తమ ఛాయనేకదా!

కళా—నేనును మీ యిరువురి ననుసరింతును.

కేదా—నెబాస్! మాకిప్పుడు చక్కని సహాయము అభించినది. ఓరీ! కొండాకెడ్డీ! మా సర్వకార్యములకును నీవే యంతరాయ మగుచున్నావు గదరా! నిలుపుము—పాపీ! ఇప్పు డెందుబోయెదవు? నిన్ను వధింపక మాన. (అందఱు నిష్క్రమింప)

#### 4వ రంగము

(అనపొతనాయని క్రీడోద్యానము)

[కొండఱు వేళ్ళలు, త్రాగుచు అనపొతనాయనడును, వెంకన్నయు ప్రస]

వేళ్ళలు—(నృత్యము చేయుచు పాడుదురు)

42వ పాట సారంగ—త్రితాల్

మధు | సేవాధికమా | భావానందము! లేదీ ధాత్రిలోనన్ ||మ||

సేవింప | ననుభవింప || చింత లఱగించుగా !

మదిసం | తనమే | ర్పడుగా |

ఇంతకన్న | నీజగాన | సంతసప్ర | దంబు | లేదుగా ||మ||

అన—వెంకన్నా! ఏదీ! ఏదీ! ఒక్కసారి—

వెంక—(సారాయి నిచ్చి) చల్లనితల్లి—సారాయితల్లి - మహారాజా! దీన్ని గుటుక్కున గొంతుక దిగజార్చండి.

అన—ఔనురా! వెంకన్నా! నువ్వు—సత్తెమైనమాట చెప్పావురా? విచారాల కన్నిటికీ యిది వొక్కటే దివ్యమైన మందు.

(సారాయిబుడ్డి చేతఁబట్టుకొని ఆగుచు)

#### 43వ అనుబంధము

(రాణి ఖడ్గము ధరించి ప్రవేశము)

రాణి—ఏమి! మీమధుపాన గోషి? ఏమి యానందతాండవము! ఏమి యీ పికాచ నృత్యములు?... .. ఓ వేళ్ళలారా! నేనిదివేళ్ళలో నొకటి రెండుసార్లు శాసించినను మీకు జ్ఞానము కలుగలేదు గదా! ఇంకొక మా రీమధుపాన నృత్యములకు వచ్చితిరేని మీ రక్తమును కనులఁ జూతును పొందు.

వెంక—వారిని మహారాజాగారు ఖుషీకొనరము పిలిపించుకున్నారు—పంపకండి—పంపకండి—వసే—మనోహరీ! కొంచెము తాగుతావా?

రాణి—ఛీ! ముసిలి పీనుగా! ఏడేండ్లనాటి శనివలె నీవిందే యుంటివా! పూజ్యుడగు మహారాజు నీమూలముననే కదా చెడిపోయినది! వృద్ధమర్కటమా! నీకు వచ్చిన యేండ్లవరికిరా వచ్చినవి? నీవు త్రాగునది చాలక మహారాజునకు సయితము త్రాగుడు నేత్తి యీముండల నందతిన తార్చుమంటివా! ఓసీ! వేశ్యా భూతములారా! పోయెదరా! మిమ్ము చంపవలయునా?

(వేశ్యలు భయభటుచు నిష్క్రమింతురు)

వెంక—మహారాజా! మహారాజా! లెండి—లెండి. రాణిగారు వచ్చారు.

అన—(అబ్బ!) వెంకన్న నోరుమూసి, కుక్కిన పేనులాగుండరా విధవా! అల్లటిచేసిన రాణి చంపఁగలదు. చాలచెడ్డది.

వెంక—(రహస్యముగా) ధైర్యంకోసం యింకొక బుడ్డితెచ్చి యియ్యనా?

అన—(రహస్యముగా) ఛీ! నోరుముయ్యి—ఇప్పుడు మాట్లాడకు. రాణిచేతుల ప్రాణములు బాసెదవు.

రాణి—రాజేంద్రా! ఏమి యీ అజ్ఞాహీనత! నిన్ను లోకమంతయు నెట్లాడిపోను కొనుచున్నారో - పండువంటి వంశమెట్లపక్షిరిపాలైనదో గ్రహింప లేకుంటివా!

#### 44వ అనుబంధము

అన—(కైపుచే తూలుచు) రాణీ! నన్ను అల్లరి మెయ్యకు - ఇడిగో - కొండారెడ్డి - డెగ్గరికి సువ్రస్థ వెళ్ళిపో—నీటో నాకు పనిలేదు. అరే! ఎంకన్నా - ఎంకన్న - ఎడవపచ్చావా! బుడ్డితే - బోగంవాళ్ళని పిలు - ఈరాణిని పూష్ట నావొళ్ళు పీరిపిరి.

వెంక—మహారాజా! ఇడిగో బుడ్డి - త్రాగండి. (ఇచ్చును.)

అన—(త్రాగును)

రాణి—(లాగి కొని పారవేసి) మధురస పిశాచ మావహించి యొడలు తెలియక ప్రేలకు. కొండారెడ్డి యెవ్వఁడు? వానిదగ్గఱకు నేనేల పోవలయును? భూపాలుడవై యుండి నీ నతిసగు నన్నిట్లునటకు లజ్జింపనా! ఓ మందబుద్ధి!

చ. పొలుపగు రాటులంబు నినుఁబోలు నభాగ్యులమున్ను గాంచెనే? తులువ! కులంపుకీర్తి నఘతోయధి మున్దఁగఁ ద్రోసినావు నీ ఖలచరితంబు విన్నభువి కాంతులు నవ్వరే? రాచవారిపైఁ గల జనకౌరవం బిటుల గంగను గల్పితివేమి బాలిశా!

అన—పో—పో—రాచవారూ—పారుపం—నాకు తెలియదు వెంకన్నా—ఎడవ—పచ్చావా! (పడిపోవును.)

రాణి—వెంకన్న నీకింకొక బుడ్డినిచ్చెనా—చచ్చుటయే నిజము.

వెంక—(తూలుచు) ముసిలోణ్ణి సంపుటావా! ఏదీ! పంపు పంపవమ్మా—పంపు—



రాణి—తులువా! ప్రేలకు—వీదీ! ఇంకొకసారి రాజునకు సారాయి నిమ్ము—చంపె దళో—లేదో—

వెంక—ఇష్టాను—షష్టాను—నీకెండుకూ—(బుడ్డితీసికొని తూలుచుబోయి) రాజు గారూ—రాజుగారూ బ్రాబూ—బ్రాబూ అప్పుడే యోలిపోయావంట్రయ్యా! ప్రట్టుమని ప్రదిగ్రుక్కలయినా పీల్చలేమా! (రాజు నోటఁ బోయిచు ఆడి పాడును.)

#### 45వ అనుబంధము

రాణి—(వెంకన్నను పొడిచి చంపుచున్నది.) చావు—వృద్ధపితాచమా! చావు—వెద్ద పులులతోనా పరిహాసములు? ఇప్పుడు పరేతలోక నాయకుడగు యమగర్భరాజు నెదుట—త్రాగి తాండవించుము. దుష్టుడా!

(తెరలో కొండారెడ్డి)

ఓహో! రాజపరివారములారా! అన్యాయముగా రాజుచేఁ బరాభవింపఁబడి యిప్పుడు చంపి పగఁదీర్చుకొన వచ్చిన నేను కొండారెడ్డిని; మీరాజుతో నీమాట చెప్పుడు.

రాణి—ఆహా! ఏమి యీ దారుణము! భీకరాకారముతో నెవ్వరి శిరస్సునో ఖండించు కొని కొండారెడ్డి యీ పంకకు వచ్చుచున్నాఁడు నేనేమి చేయుదును...లోప లకుఁ బోవుదునా? ఇందే యుందునా?.....ఏమి నా భ్రాంతి? పిడుగునకు వారకూల యొకిటియ! ఇంతవఱకు వచ్చినప్పుడు—నాకింక ఘోషపథతు లేల? ఇతఁడేమిసేయునో చూచియే కదలేడఁగాక!

(కొండారెడ్డి ప్రవేశము.)

కొండా—ఓసీ! దుష్టాత్మా! అసహోతా! ఇప్పుడు నా కరపంజరంబునం బడితివీరా! ఇంకెందు బోవఁగలవు? (రాజును గట్టిగఁ గొగిలించుకొని) ఓహో! జనులారా! మీ రాజేంద్రుఁ డనుభవించుచున్న మిత్రద్రోహ ఫలమును నేత్రోత్సవముగాఁ జూడుఁడు. నా బాహుయుగళ పరిబంధంబున వీని నిటికించి యెముకలు చూర్ణ మగునట్లొనఱ్చి—పిదప చిత్రవధ గావించును.

చ. ఎవఁడు చభుకృభూవర మహీరుహమున్ దహియించె నగ్నియై  
యెవఁ డపరాధదూరు నను నేడ్తెరఁ బట్టి పరాభవించె నా  
యవమతి నాభుజాయుగళ మందు నిబంధితుఁడైనవాఁ డహో!  
సవసవలేల? రండు ననుఁ జంపఁగఁ జాలిన శూరు లున్నచో.

రాణి—కొండారెడ్డి! చాలునలే—నీ యుపాలంభములు! నీవు శూరుఁడ వైతవో! త్రాగి పడియున్నవానిని బంధించి చంపుట పాపము గాదు. అతనిచేతి కొక కత్తినిచ్చి సమయాదమునకుఁ బిలుపుము—అట్టి విజయము నీకు ఘనమైనది; గాని, యిదికాదు.

కొండా—(అనపోతనాయని వదలి) మహారాజ్జీ—నీ యజ్ఞప్రకారమే చేయుచును.—  
ఓరీ! అనపోతా! రమ్మ—నాతోఁ జోరరమ్మ.

అన—(కొండా రెడ్డినిఁ జూచి భయపడుచు) హా! చచ్చితి—చచ్చితి—కొండా రెడ్డి  
నన్ను చంపుటకే వచ్చినాఁడు. ఓరీ విశ్వాసఘాతకుఁడా! నిన్ను పోషించిన  
రాజునుఁ జంపుట న్యాయమేనా?

కొం—గీ. రాణికిని, నాకుఁ గలదని అంకుఁ గూట్చి  
ననుఁ బరిభవించు తేరీతి న్యాయమయ్యె  
నట్టి నిన్ను భీషణ సమగ్రాగ్రహమునఁ  
జంపుటయు నట్టి న్యాయమే! చదువు లేల.

రమ్మ—కూరుఁడ వేని ఖడ్గాఖడ్గినిఁ జోర రమ్మ.

అన—వెంకన్నా! ఇప్పుడు పొరుషమునకు సమయము వచ్చినదిరా! ఏదీ ఒక్కబుడ్డి!  
రాణి—(కోపముతో) ఛీ! ఏమి నీ పశుబుద్ధి! లజ్జావిసజ్జనము చేసి వదరఁ  
జొచ్చితివా! ఇప్పుడు నీకు పొరుషమునకై కావలసినది సారాయిమా!  
ఓ శశేశ్వరావతారమా! ఇదిగో కరవాలము! నీ తండ్రి తాతల పేళ్లు నిలువఁ  
బెట్టిన దీనిని ధరించి వీరుఁడనై ప్రకాశింపుము. ఇప్పుడు, నీవు యుద్ధము  
చేయకుంటివా—కొండా రెడ్డిమాట యేమోకాని నేనే నిన్ను చంపెదను చూఁడు.

అన—(వణకుచు) దేవీ! రక్షించు—రక్షించు—నన్ను కొండా రెడ్డిచేఁ జంపించెదనా!

రాణి—ఏల చావవలెను? నీవే గలువఁ గలవేమా!

అన—కల్ల—కల్ల—నేను గలుచు తెక్కడిది? కొండా రెడ్డి యెవఁటితో చంపి శిర  
స్సును సయితము తెచ్చినాఁడు. ఇట్టివాఁడు నన్ను సంహరించును గాని  
క్షమించునా?—

కొండా—ఓరీ! అనపోతా! చూఁడు మిచె ఖడ్గనారాయణుని శిరస్సు—నీ రక్త  
ముచే దీని నభిషేకింప వచ్చితిని.

అన—(భీతిల్లి) అత్తా ఎంత భయంకరము—ఖడ్గనారాయణుండే కొండా రెడ్డిచే  
వధింపఁబడెనా! ఇంక నాలెక్కయేమి? నేను బ్రదుకను—రాణీ! వెం  
కన్నతోఁ జెప్పుము—ఇప్పుడు, నా శరీరమున సత్తువ యేమియును లేదు. ఒక  
బుడ్డెడు—సారాయి యయిన కంఠము జాఱినగాని, వీనితో పోరాడలేను.

రాణి—తిరిగి సారాయిమాట నెత్తుచుంటివా! నీ కీ పిఠికితనము సారాయివలనఁ  
గాదా కలిగినది? పాపాత్ముఁడగు వెంకన్న యింకను జీవించియుండె నను  
కొంటివా? వాఁడు నా కత్తి కిదివఱకే యాహారమైనాఁడు! ఇదిగో వాని  
శవము! మారుమాట్లాడితివా నీగతియు నంతే!

కొండా—సెబాస్! వీరాంగనామణి సెబాస్! శ్రుతియకులమున కంతటికిని సత్కిరిని సంపాదించితివి!

అన—రాణీ! రాణీ!!—నున వెంకన్నను నీవే చంపితివా! ఇంతకు తెలిసినదానవు నన్నును చంపగలవు. నా కెట్లును అటు కొండారెడ్డిచేతనో ఇటు నీచేతనో చావు తప్పదు—హీనముగ అడుదాని చేతిలో అందుగళమునందు నూత్రముఁ గట్టిన యాడుదాని చేతిలో—చావనేల? కొండారెడ్డితోడనే పోరాడెదను—ఎవఁటికో యొకటికి జయము గల్గును—రారా—కొండారెడ్డి రా—ఇదిగో నాకత్తి.

కొండా—రమ్మ—

(కొండారెడ్డియు, అనపోతనాయఁడును రణము చేయుదురు. కొండారెడ్డి, యనపోతనాయని, గొంతు కోయఁబోగా కేదారనాథ, వీరభద్ర, కళాపూర్ణులు ప్రవే!)  
ఖడ్గ—ఓరీ! కొండారెడ్డి! నీ గర్భశత్రుండనగు నేను జీవించియుండఁగా, నీ వెట్లన పోతనాయని చంపగలవు! (ఎదుర్కొనును.)

కొండా—(ఖడ్గనారాయణునిఁ జూచి, భ్రాంతుడై కత్తి క్రింద జాఱిసిడిచి)

ఇదియేమి పిశాచాకారము?

ఖడ్గ—(తన్ను చూచుకొని) వీరభద్రా! నా యాకృతి విపరీతముగ నున్నదా యేమికి కొండారెడ్డి యిట్లనుచున్నాఁడు!

వీర—క్రోధ ఘూర్ణాయమానమై —యవర నారసింహవతారమువలె నున్నది!

కొండా—అఁ! నారసింహవతారమా! కాదు—ఖడ్గనారాయణుఁడు పిశాచమై— నన్నుఁ జంపవచ్చినాఁడు. ఓ ఖడ్గనారాయణుని మూర్త్యభవించిన యాత్మ శక్తి! నీకు నమస్కారము! నేను—వెంకన్నయని భ్రమించి నీతలఁగోసి తెచ్చితిని. నన్ను శ్రమింపుము.

ఖడ్గ—ఓహో! తెలిసినది! తెలిసినది! కొండారెడ్డి యున్నత్రుండైనాఁడు. ఏహేతువు చేతనో యీతనికి సన్నిపాత మధ్యమునఁ బిశాచభ్రాంతి గల్గినది. ఓరీ! కుల ద్రోహి! నీవునృత్యుడవైన సరియే—మఱియేమైనను సరియే— నన్నుఁ జంపక మానను. రమ్మ—నాతో పోరరమ్మ— నీ కఠ్యుదయకాల మంతరించినది. ఇది నాకు తరుణము.

కొండా—కాదుండుము. పిశాచమనైన నీవిట్లనుట సహజమే. ఆశ్చర్యము లేదు; నీపాదములు— వెనుకవైపున కున్నవో ముందువైపున కున్నవో చూడనిమ్ము. (వెనుక ముందులు పరికించును.)

ఖడ్గ—ఛీ! దురాశాపీ! నన్ను మఱిపించి—ఏమరుపాటున బ్రతికిపోఁ జూచుచుంటివా? నీ వెన్ని దొంగ జేషములు వేసినను వదలువాడను గాను; నిలుపుము.

కొండా—(దగ్గరకు వచ్చి రహస్యముగ) ఖడ్గనారాయణా! సరే! నీవు నన్నేమన్నను నేనిప్పుడు నీకు మిత్రుడనై కాని శత్రుడనుగాను. ఐనను— నాకొక సందేహము బాధించుచున్నది; తీర్చెదవా!

ఖడ్గ—సర్వసందేహానివాగణము చేయుటకే కనా వచ్చితిని!

కొండా—నీకీ యనపోతనాయుడు గర్భశత్రువు గదా! అట్టివానిని నేను చంపవచ్చు చుండగా— నీవేల నన్నాటంక పఱచెదవు?

ఖడ్గ—అది యంతయు నీకేల? రణము చేయుచువా? శరణము చేయుచువా?

కొండా—నీవు పిశాచమ వైనందున మనుష్యులకన్న నధిక క్రోధ ముండదగినదిగదా— రమ్మ మనమిద్దఱమును కలసి వీనిని బంధింతుము.

ఖడ్గ—ఛీ— ఇక శాంతించిన లాభములేదు. క్రమముగా నీ యున్నాడ మతిరేకించు చున్నది. రమ్మ— బలివంతముగ నిన్ను రణమునకుఁ బ్రేరేపక తప్పదు; (కత్తిఁ ద్రివ్యచు పైకొను చున్నాఁడు.)

కొండా—అ—అ—శాంతింపవా? శాంతింపవా?

ఖడ్గ—ఇక శాంతిలేదు— దాంతిలేదు, రమ్మ.

కొండా—ఓరీ! ఎంత చెప్పినను వినవుగా! అట్లయిన— నీపిశాచాకృతినిఁ గూడ భూమిపై లేకుండఁ జేసెదను రమ్మ.

[ఇద్దఱు పోరుదురు. కొండారెడ్డి ఖడ్గనారాయణుని చంపబోగా— వీర భద్రుడు వెనుకనుండి కొండారెడ్డి కత్తిని లాగివేయును. కొండారెడ్డి పారి పోవును.]

అన—(ఖడ్గనారాయణుని పాదములపైఁబడి) ఖడ్గనారాయణా నేను నీయం దపరాధ ముం జేసినను నీవు నన్ను రక్షించితివి. నీ సౌజన్యము స్తుతిపాత్ర మైనది నన్ను క్షమింపుము.

ఖడ్గ—ఛీ! పాపాత్ముడా రమ్మ; నేను నీయందలి దయచే రక్షింపలేదు— ఇప్పుడు వధింపక మానను రమ్మ—

. గీ. నిన్ను బంధించి నాతండ్రి సన్నిధాన  
మందు, నిలిపెదనని సభయందు ప్రతిస  
నేయుటను కొండరెడ్డి నిన్ జెనకకుండ  
గాచితి నిన్ను; దయచేత గాదుసుమ్ము.

కొండారెడ్డిచే నీమరణంబు తప్పినను— నాచేఁ దప్పుదరమ్ము—

కొండా—(చాటున దాగియుండి విని) భలే ఖడ్గనారాయణా నీ హృదయము నింత దనుక గ్రహింపలేక పోయితిని.

అన—ఖడ్గనారాయణా! నే నిష్కడసహాయుడను. నన్ను చంపిన నీ కేమియును లాభములేదు. కీర్తికాయను లేదు. నాతో నేల శాత్రవము! క్షమింపుమంటినే! కాళ్ళు బడితివే! దయరాదా!

ఖడ్గ—అందులకే నీ ప్రాణములను నేను తీయును.

గీ. జనకునకు నిన్నొసంగి యజ్ఞాతవాస  
దీక్ష వాపుకొనంగ నెంచితిని; దురాత్మ!  
నావలన నీకు హానిలే దేవిధమున  
చంపినను మానినను నాదు జనకుఁ డొకఁడె!

అన—అయ్యయ్యా! అట్లని నన్ను బలవంతముగఁ గట్టుకొనిపోయి యరవేమారెడ్డి కడ నుంచెదవా! అతఁడు నాకు శాత్రవుఁడే! ఈ స్థితిలో నే నాతని దగ్గఱ దీనుఁ డనై బంధితుఁడనై నిలువఁబడవలెనా?

ఖడ్గ—వీరభద్రా! కళాపూర్ణా! ఇంక వీఁడు పోరాడుట కక్కఱు - బంధింపుడు - మనము వీనిబట్టుకొని పోవుదము.

(వీరభద్ర కళాపూర్ణులు రాజును బంధింపఁ బోవుదురు.)

రాణి—(అడ్డమువచ్చి) ఖడ్గనారాయణా! నాచేత నింకను ఖడ్గము గలదు. నన్ను చంపి నా నాధునిఁ గొనిపోము.

ఖడ్గ—అమ్మా! పౌరుషమును క్షత్రియుని గర్భమునఁ బుట్టిన నీ విట్లుట తగినదే! కాని స్త్రీహత్య మాకు బొత్తిగా కూడనిది. కావున నీవు రాణివాసమున కరుగుము.

రాణి—నాతో నింక విశేషముగా ప్రస్తావించకుము. మగవాఁడవేని రమ్మ - నావత గాజాలు తొడిగించుకొంటివా - చేత గాదని నావతిని నాకిమ్ము.

ఖడ్గ—అట్లయిన నీకును బంధనము తప్పదు. రమ్మ.

(పోరాడగా రాణి పారిపోవును - అనపోతనాయని బంధింతురు)

కొండా—(తటాలున వచ్చి ఖడ్గనారాయణుని పాదములఁ బడి) మహాత్మా! ఖడ్గ నారాయణా! క్షమింపుము. ఎఱుంగక నిన్నేమో యంటిని.

ఖడ్గ—కొండారెడ్డి! లేము. నీ హృదయము నాకు తెలిసెను. కాని విధిలేక నీతో పోరాడితిని. ఇంక మన మన్నదమ్ములవలె నుండము. నావంశపువాఁడవైన నీవు - తాత్కాలికముగ రాదవారిం గొలిచి కొన్నిసార్లు శాత్రవము నెరపినను, నేటికి వంశమర్యాద నిలిపితివి, రమ్మ - నన్నాలింగనము చేసికొమ్ము.

కొండా—మహాత్మా! నీవు నన్ను క్షమించితి ననినఁ గాని నేను నీపాదములు విడువను.

ఖడ్గ—పరాత్పరుఁడు నీపాపములను త్నమించెను. అంతర్వాణియట్లు - మనల నాశీర్వ  
దించుచున్నది. మన కింక విజయమే సిద్ధాంతము లెమ్ము.

కొండా—ఖడ్గనారాయణా ధన్యాత్ముడ నైతిని.

ఖడ్గ—శూరాగ్రేసరా! నీజే మాపక్షమునఁ దొలఁతనుండియున్నచో— మాకీ కష్టము  
లేకుండునుగదా!

కొండా—ఖడ్గనారాయణా! నీవు నిజముగ ఖడ్గనారాయణుడవేనా? అతని పిశాచ  
వృత్తిని కావుగదా!

ఖడ్గ—నీ విశ్లేష నున్నట్లుండ వైతివో - నాకు విస్మయముగనున్నది.

కొండా—నేను నిన్ను చంపితిని గావున—

ఖడ్గ—నన్నెప్పుడు చంపితివి?

కొండా—ఇదిగో నీశిరస్సు— (చూపును)

కళా—కొండారెడ్డిగా రిప్పుడు పూతీకగా వంచినపంబడిరి.

కొండా—ఎందుచేత?

కళా—అది వీరభద్ర నిర్మించిన ఖడ్గనారాయణుని ప్రతిమాళిరస్సుగాని నిజమైనదిగాదు.

కొండా—(పరికించి) ఆహా! ఎంత ప్రకృతినీధముగ నున్నది. దీనింజూచి నేను వెకలి  
నైతిని. అట్లయిన నీ యశుభవిహ్వా మింకనేల? పారవేయనా?

కళా—అశుభ మేమి? దీనివలన ఖడ్గనారాయణుని పీడ తొలంగెను.

ఖడ్గ—సోదరా! దీనిని పారవేయవలదు. దీనితో నింకను పనియున్నది. మన వెంటనే  
యొండనిమ్ము.

కొండా—సోదరా! ఇంక రెడ్డిజిజయ పతాకము నెత్తుకొని ధరణికోటలోజలుగుచున్న  
యొద్దమునకుఁ బోవుదము.

ఖడ్గ—ధరణికోటలో యద్దము జలుగుచున్నదా?

కొండా—బ్రాహ్మ సేతండ్రి నీపై బెంగచే వ్యాధిశయ్యపైనున్నాఁడు. అనపోతని  
తమ్ముడగు మాధవనాయఁడు యొద్దము చేయుచున్నాఁడు.

ఖడ్గ—అట్లయిన ఆలసింపఁ దగదు రమ్ము.

అందఱు (పతాకముల నెత్తుకొని) జయ! రెడ్డిసామ్రాజ్యలక్ష్మికి జయ—

(నిష్క్రమిం)

పశ్చాత్తాపము సంపూర్ణము.

# ధ ర ణి కో ట

రె డ్డి వీ రు ల సంగ్రా మ క థ.

## స ప్ర మాం క ము

1 వ రంగము

ధరణికోటలోని రాజమందిరము.

(వ్యాధిశయ్యపై - అనశూరెడ్డి, ప్రక్కన ఎట్టాప్రగ్గడ)

(46 వ అనుబంధము)

అ-వే—(పరుండును)

ఎట్టా—అయ్యయ్యా! ఎంత ప్రారబ్ధము! ఘోరమైన సంగ్రామమావల జటుగుచుండుట యేమి? శత్రువిజయ సమర్థుండగు కుమారవీరుడు దేశత్యాగియైపోవుట యేమి? ఈ మహారా జిట్లుండుటయేమి? రెడ్డిరాజుల కింక పరాజయమే కలుగనున్నదా! ఎట్టి సామ్రాజ్యమున కెంతలో నిట్టిపాటు గలిగెను.

అ-వే—(కలువరించుచు) నాయనా! నా ఖడ్గనారాయణా! నా ఖడ్గనారాయణా!! నన్ను వదలి యెక్కిడికి బోయెదవు? నీ తండ్రినే! నీ తండ్రినే! నాయనా!

ఎట్టా—అదిగో మఱల కలువరించు చున్నాడు, రాజేంద్రా ఏమి యీ కలువరింకలు

అ-వే—(లేచి) ఎవఱు మీరు? నా కుమారు నెత్తుకొని పోవచ్చిన దుష్టచిత్తులా?

తెండు—తెండు—నా కుమారునిఁ దెచ్చి నాకిండు.

ఎట్టా—రాజేంద్రా! నేను ఎట్టాప్రగ్గడను. నన్ను శత్రునిగా నేల భావించెదవు? నీకుమారుడు సజీవియైయుండును. ఎన్నటి కైన దర్శింపఁగలవు. దుఃఖింపకుము.

అ-వే—నాతండ్రి! ఎట్టాప్రగ్గడా! ఇట్లు నాకుఁ బ్రయవాక్యములు పలికిన నీకు గవఁ కాభిషేక మగునుగాక. నాకుమారుఁ డెక్కడ నున్నాడు? ఏదియో వార్త తెలిసినఁగాని మీరిట్లాడరు. నాకు వాని యునికి నెఱింగింపుఁడు. ఈ ముసలి భుజములపై నెత్తుకొని లాలించెదను.

ఎట్టా—నాకు తెలియదు; కాని, శీఘ్రకాలమున మనకన్నులఁ బడునను నాశ గల్గు చున్నది.

అ-వే—ఛీ! ఛీ! ఎవ్వఱిని నమ్మిన నింతేకదా! ఇంతేకదా నా బ్రతుకు?.....బౌను, కాక నేటుగా నగునా? స్వల్పపరాధమును ఘనముగాఁ బరిగణించి నా కుమారు

దని సకలసద్గుణ లక్ష్మీలాకారని పరాభవించి పంపితి నే ఎక్కడనున్నాడో!  
 ఏమవస్థల ననుభవించుచున్నాడో! నా కింతైనా చెబియదయ్యె. ఎత్తాప్రగ్గడా!  
 నేను మరణించులోపల నా కుమారుని జూడఁగలనా?

ఎత్తా—అయ్యయ్యో! ఎంత బెంగటిల్లుచుంటివి; రాజేంద్రా! ధర్మస్వరూపుఁడవగు నీకు  
 పరమేశ్వరుఁడు కష్టమును గలిగింపఁడు వామాట నమ్ముము.

అ—వే—కుమారా! కుమారా!

సీ. కఠినాత్ముడైన నా కన్నతండ్రి కతానఁ

జెడితి నిట్లని మృతిఁ జెందినావో—

అడవులలోన గుహాంతరంబుల నన్ను

శపియింపఁ జేతువో జపమునీవు

లలి-రెడ్డిసామ్రాజ్య లక్ష్మీసమాశ్లేష

వర సౌఖ్యగరిమ మై మఱచినావో

బంధువర్గముల లోపలఁ దలనెత్తలే

కే గహనములలో దాగినావో—

గీ. పుత్రవాత్సల్యహీనుడౌ శాత్రవుండ

నైన ననుఁ గాంతువో లేదో! తనయ నీవు

తలకొఱవి నా కొసంగఁగాఁ దగిన నీదు

కరములను నేను బూదిగాఁ గలనో లేనో!

అ—వే—ఎత్తాప్రగ్గడా ఏ మాధ్యని?

ఎత్తా—మహారాజా! మహాసంకుల సంగ్రామము ప్రవర్తిల్లుచున్నది.

అ—వే—నేడీ యర్ధరాత్రుననే, యుద్ధము జలుగుచున్నదా!

ఎత్తా—ఔను—మహారాజా! ఈ యుద్ధ మింకొక బాటు జరిగినవో మనకుఁ బరా  
 జయమే సిద్ధమని, పైనికులు తలంచుచున్నారు.

అ—వే—అయ్యయ్యో! ఇప్పుడు నాకుమారుఁ డున్నవో నీ శాత్రవులను, సదమదించు  
 శక్తిగలవాఁ డగును గదా!.....ఓ రెడ్డిరాజ్యలక్ష్మీ! నీకుఁ జేతులార  
 వైధవ్యమును సమకూర్చు నీ దురాత్ముఁడు, సంసిద్ధుఁ డైనాఁడు.

మ. జననీ రెడ్డిజయేందిరా! మిగుల, దుష్టాత్ముండనో నేను నా  
 తనయుం గ్రూరినిశాతవాక్యముల, సందగ్ధాశయుం జేసి, దు  
 ర్జనులౌ శత్రులకప్పగించి, భవదుగ్ర క్రోధ దావాగ్ని కిం  
 ధనమెపోవఁగ నుంటి, కాల్పవై ననుం గారుణ్య చిత్తంబునన్.



(తెరలో)

ఓహో! రెడ్డివీరులారా! వెలువకుడు! వెలువకుడు—భిల్లసేనలతోఁ గృష్ణ  
రాజు మీకు సహాయుఁ డయ్యె—కృష్ణరాజుతో వచ్చిన—భయంకర భిల్లవీరుం  
డెవ్వఁడో శత్రువుల నరఁజీకంబముల వలె నఱుకుచున్నాఁడు. చెడరిపోయిన  
మీ ధైర్యమును సమకూర్చుకొనుడు—

అన—ఎత్తాప్రగ్గడా! ఇది మన రామాప్రగ్గడ ప్రబోధముగా నున్నది. ఎవ్వఁడో భిల్ల  
వీరుఁడు దారుణప్రవిదారణము సలుపుచున్నాఁడట! ఈ గవాక్షచూర్ణమునుండి  
రణచాతుర్యముం బరికింతము, రమ్మ—

ఎత్తా—మహారాజా! నా భుజాగ్రమునాని రండు బలహీనతచే సోలిపోవఁ గలరు.

(యథాప్రకారముగా, గవాక్షసమీపమున నిలతురు)

అన—ఎత్తాప్రగ్గడా! అటు చూడు. అటు చూడు—

సీ. అగ్నిగోళంబుల ననుకరించెడు చల,

ద్రక్ష విస్ఫార నేత్రములవాఁడు

బహువిధారిందమ ప్రఖ్యాత పరశు—సం

కలిత దివ్యాంస భాగంబువాఁడు

బర్హి బర్హముతోడ, పాలపూసలతోడ

డంబైన శిఖరి పింఛంబువాఁడు

అరిభీకరంబైన యసిచాలనముచేత,

మించిన భీతిఁ గల్పించు వాఁడు

గీ. శ్యామలంబైన దివ్యతేజంబువాఁడు

శత్రురక్తాభిషేక యశంబువాఁడు

అహిత శిరకందుకక్రీడ లాడువాఁడు

భిల్లవీరుఁడు కనులకు విందుజేసె—

ఎత్తాప్రగ్గడా! ఈతఁ డెవ్వఁడో కాని, నా కీతనిఁ గొఁగిలించుకొని, మద్దాడ  
నపేక్ష గల్గుచున్నది నుచు!

(తెరలో)

ఓహో! ఎత్తాప్రగ్గడ యెక్కడ? ఎత్తాప్రగ్గడ ఎక్కడ! దక్షిణద్వారము రక్షణ  
రహితమై యున్నది. ఆయన, నా దెస నుండుమని చెప్పుడు. లేదేని యాదారిని  
రిపులు పురమునఁ బ్రవేశింపఁగలరు.

ఎత్తా—మహారాజా! నేను దక్షిణద్వారమున కరుగుదును. ఇంక మనకు పరాజయ భీతి  
లేదు. మీరు శాంతిమాగ పరుండుఁడు.

(అనవేశారెడ్డిని పదండుబెట్టి నిష్క్రమింపఁగఁగి)

అన—(పరుండి నిడలో వణకుచు) తల్లీ! ఎవ్వలు నీవు? త్రిశూలపాణివై—నాపై శేల విజృంభించి వచ్చెదవు? నేనేమి చేసితిని? ఏమి! నీవు రెడ్డి సామ్రాజ్య లక్ష్మీవా? తల్లీ!—అట్లయిన నాదెసకు రాకుము.

గీ. విశ్రుతాస్వయ గౌరవాపేక్షమాని

శాత్రులఁ గొల్చినట్టి విశ్వాసహీను,

లను, వధింపఁగ నగుఁగాని నను వధింప

నేమిపని? రెడ్డిరాజ్య రమా మతల్లి—

ఏమి? నీవునట్టివాడవే యనుచుంటివా?—పుత్రద్రోహివనుచుంటివా! అగును నేను పుత్రద్రోహినే. కావున నేయిట్లు లేడ్చుచుంటిని. పుత్రునిఁబాసిన దుఃఖమే విశేషకన్న నధికమైయుండ, నీశేల నన్నింకను శిక్షింపవలయును—అమ్మ! రెడ్డిసామ్రాజ్యలక్ష్మీ—నీవు సర్వశక్తి క్రియాస్వరూపిణివి— నాకుమారుని నా కిమ్ము—నీయానతిచే వాని సీసామ్రాజ్యాధినాయకునిఁ జేసెదను—చేయకుండిన నాశిరస్సుఁ గొనుము—తల్లీ! క్రోధకటాక్షయలతోడనే, తిరోహితవై పోయితివా? అట్లయిన నాగతి నేమిచెప్పిపోయితివి? నాకు మరణమే శరణమా..... తండ్రీ! ఖడ్గనారాయణా? నీవు నన్నెడఁబాసిపోవుటచేతఁ గదా నా కీగతి ప్రాప్తిచెను—నాతండ్రీ!—నీ వియోగదుఃఖమును నేనెట్లు సైరింతును కుమారా! కుమారా!

(మూర్ఛిల్లును.)

(రాణి రమాస్వమంగా, కరవాలముం గొనివచ్చి రాజును చంపఁబోగా కొండా రెడ్డి వచ్చి, చేయిపట్టుకొనును.)

కొండా—ఓసీ! హంతకీ! పూజ్యుడగు మహారాజునే, చంపఁ దలంచుచుంటివా!

నీకంతము ను త్తరింతును చూడుము. (చంపఁబోవును.)

(కరవాలహస్తంబై ఖడ్గనారాయణుఁడు అనపోతనాయని బంధించిన

వీరభద్ర కళాపూర్వులు, ప్రవేశము.)

ఖడ్గ—సోదరా! ఇది యేమిపని?

కొండా—సోదరా! నీ వడ్డమురాకుము. ఇది మనమహారాజునే చంపఁదలంచినది; దీనిని బ్రతుకేసియఁ గూడదు.

ఖడ్గ—నామాట వినుము. శ్రీహత్య మనకు తగినది కాదు.

కొండా—ఓసీ! తులువా! నీ ప్రాణములను మాత్రము వదలితిని. నీకు బంధనము తప్పదు.

(వీరభద్ర, కళాపూర్వులు రాణిని బంధింతురు.)

అ.తే—(లేచి) మీరందఱు నెవ్వలు?

వచ్చెనా? నన్నేల శత్రురాణిచే చావసీయక, కొండాకెడ్డి బ్రతికించెను?

గీ. జయము లభియించెనను, సంతసంబు నాదు

మౌదయమునఁ దోపదొక్కింతయేని గాని,

రణఫలంబు, కుమారమారణ ఫలంబె

గాని, నాకిది విజయంబు గాదుకాదు;

ఖడ్గ—(దగ్గఱకువచ్చి) స్వామీ! తమ కుమారులము మేళుండఱును గామా! తమకు కుమారులు లేని కొఱత యేమి?

అ-నే—ఎవరు మీరు?

ఖడ్గ—స్వామీ! రాచకొండ రాజును రాణినిఁ బట్టి తెచ్చిన కేదారనాథుఁ డను సన్యాసిని—

అ-నే—అయ్యో! సన్యాసివగు నీ కింతపరాక్రమ మెక్కడనుండి వచ్చెను?

ఖడ్గ—యోగులకు సర్వశక్తులును, గరళిలామలకము అని యెఱుంగరా?

అ-నే—అయ్యో! నీవు శత్రురాజునుఁ బట్టుట చేత, నా కుపకారము చేయఁబోయి, యపకారము చేసితివి సుమా?

ఖడ్గ—అయ్యో! నా యపకారమేమి ?

అ-నే—అపకారమే కాదా! అనపోతని బంధింపక నామొగము చూడనని గదా, నా కుమారుఁ డాసభలో ప్రతిన బట్టెను. ఇప్పుడు—వాని కనపోతని బంధించు మర్దము లేదు. నాకు వానిని చూచుప్రాప్తిలేదు.

ఖడ్గ—అంత పుత్రపాతృత్వముగల మీ రట్టి మరతులచే నేల మీ కుమారుని నిర్బంధించితిరి?

అ-నే—అదేనోయి నాయనా! నా బుద్ధిహీనత. అదేనోయి

చ. మతిచెడి, వార్ధకంబునఁ గుమారునిఁ దిట్టి పరాభవించితిన్;

ప్రతినయొనర్చి—పుత్రకుఁడు బంధుల రాజ్యము వీడిపోయె—నా కుతుకము గంగలోఁ గలిపె; కూర్చెడువా రెవఱింక నాకు, నా మృతికిఁ దిలోదకంబు లొనరించెడు వారును లేరు ధారుణిన్.

ఖడ్గ—చిన్నకొడు కున్నాఁడు గదా!

అ-నే—చిన్నకొడుకా? ఎవఱు కలగనిరి? ఇంతకొడు కట్లయ్యెనుగదా! ఇంకవీఁడా? ముక్కులోని వెండ్రుక కొప్పులోని కెదిగినమాటగదా! అదిగాక, వాఁడును, యుద్ధమున గాయములు తగిలి వైద్యుల చేతులలో నున్నాఁడు!

ఖడ్గ—రాజేంద్రా! అట్లయిన, నేను నీకు తలలో నాల్కగానుండెదను. పెద్ద కాలమున మీ ముప్పు వెడలించెదను. నన్ను పెంచుకొనరాదా!

అ-వే—మికంతటి యనుగ్రహ మేలకలుగును? మీరు సర్వశక్తులుగల యోగి సత్త ములుగదా!

ఖడ్గ—మికా భయమేల! నే నుండెద ననుచుంటిని గాదా!

అ-వే—అహ!—అట్లయిన పెంచుకొందును. కాదు—నన్నీ నీవీ పెద్దకాలమున కుమారునిగాఁ బెంచుకొనుము. తండ్రి! యిట్లురమ్ము. నిన్నుఁ జూచిన నా కుమారుని జూచినట్లానందము గలుగుచున్నది.

చ. పులకలుగల్గె; దేహమున పుత్రతనూలత బాకినట్లు నా  
యలమట పోయె—తాపము, లయంబయి, చందనసాంద్రచంద్రికా  
కలిత, హిమాంబుపూర వరకర్పర లేపనమైన భాతి నా  
యలతె యణంగె నయ్య! తనయా! ననుఁ జేరగరమ్ము; బిగ్గజన్.

(తొడలపైఁ గూర్చుండఁ బెట్టుకొని)

ఏమి యీ మహానంద పారవశ్యము!

గీ. ఎవని కడుపుననో జనియించి నట్టి

వీని నాలింగనంబు గావించినంత

నా యనుగు కుట్ట ఖడ్గనారాయణుండు,

మఱపునకు వచ్చుచుండె విస్మయము నిండె.

అన్నట్లు—నాయనా! నీవు సర్వశక్తిస్వరూపుడ నంటివే! అంత యమేయ శక్తి నీయం దున్నచో—నా కుమారుని, నీ శక్తిచేఁ దెప్పించి నా కీయవేల?—

ఖడ్గ—అయ్య! ఇదియేమి న్యాయము! నన్ను మీ రిప్పుడేకదా పెంచుకొంటిరి. మీ కుమారుని నేను తెప్పించి, యిచ్చినచో నీ రాజ్యమున కధికారి యాలిండా నేనా—?

అ-వే—నీకే రాజ్యము నిచ్చెదను. అతఁడు, నీకు సేవచేయుచు, తమ్ముడైయుండును.

ఖడ్గ—అట్లాతఁడు సమృద్ధిప వలయునుగదా! నాకేమి సమ్మతము?

అ-వే—అయ్యయ్యా! నాకుమారుఁ డట్టి యవిధేయుఁడు కాఁడయ్యా!—అతఁడు నే గీచిసిగీటు దాటఁడయ్యా! నేనేదుర్మార్గుడనై పాని నింతఁ జేసితిని. నాయనా! ఖడ్గనారాయణా! ఎక్కడ నున్నావురా తండ్రి!

ఖడ్గ—అయ్య! మీ విచారముం జూచిన కొలదియు, నాకు జాలియగుచున్నది. పోనిండు. మీ కుమారుఁడు నాకు రాజ్య మియ్యనిండు. ఈయక పోవనిండు. నే నిప్పుడే మీ పుత్రుని మీకుఁ దెప్పించియిచ్చెదను. ఒక్క శ్రుణుము కన్నులు మూసికొనుఁడు.

అ-వే—(కన్నులు మూసికొనును.)

ఖడ్గ—వీరభద్ర కళాపూర్ణులారా! మీ రీవస్త్రమును నాకడ్డముగఁ బట్టియుంపుఁడు.

వీర-కళా—(అట్లు చేయుదురు.)

ఖడ్గ—[రూపముమారి భిల్లుఁ డగును.]

వీర-కళా—[కాండపటము తీసి వేయుదురు.]

అ-వే—అహో! ఏమిది? కేదారనాథా! మాకు ధరణికోట యుద్ధమున జయముగల్గించిన భిల్లుఁడు కనఁ బడుచున్నాఁడు.

అందఱు—జయ! భిల్లవీరునకు జయ!—

వీర-కళా—(తిరిగి కాండపటము మూయుదురు.)

ఖడ్గ—[అప్ససు కేవలమునఁ గనఁబడును.]

వీర-కళా—(పటము తీసి వేయుదురు.) ఏమిది? ఈ దుష్టుఁడు— అనపోతనాయనికి వాపై నలుకఁ గల్పింప— వెంకన్నకు అంచమిచ్చిన యాఫ్ఘనులలో నొక్కఁడు!—

అనపో—అయ్యా! ఆఫ్ఘనువీరా! నన్ను రక్షింపవలె— ఈదుర్మార్గులు నన్ను బంధించి బాధించుచున్నారు.

కొండా—ఛీ! దుష్టరాజభూతమా! ఇప్పుడు ని న్నీ యాఫ్ఘనులుతుచ్చుఁడు రక్షింప వచ్చునా? నోరు మూయుము. వాఁడు నీ కన్నులయెదుట ఖండింపఁబడును, చూడుము. ఓరీ! అప్ససు పిశాచమా అప్పు డటు శత్రుని కడనుండి బ్రతికి పోయితివి; గాని, యీ రెడ్డిసభలోన— వంటయింటి శశమువలెఁ జిక్కితివి. చూఁడు; ని న్నేమి చేసెదనో—

గీ. నీచుఁ డైనట్టి వెంకన్నతో చెలిమి వ

హించి నాయందు నిండఁ గల్పించి శత్రు

రాజుచే నాడు నన్నుఁ బరాభవింపఁ

బ్రేరణముజేసి తిప్పుడు నూతేండ్లునిండె.

క-వీ—(కాండపటము మూయుదురు.)

ఎత్తా—(పట్టుకొని) కొండారెడ్డిగామా! ఏమి యీ తొందరపాటు— ఇది కేదార నాథుని మంత్రశక్తి గాని నిజము కాదు.

కొండా—ఊ! కేదారనాథుఁ డెవ్వఁడో—నేనెఱుఁగక పోలేదు.

ఖడ్గ—(నిజాకృతిని చాల్చును)

క-వీ—[కాండ పటము తీయుదురు.]

అ-వే—[పారవశ్యముతో వణకుచు] కుమారా! కుమారా! ఖడ్గనారాయణా! ఖడ్గ నారాయణా! వచ్చితివా! (కొంగిలించుకొనఁబోయి మూర్ఛిల్లును.)

## సప్తమాంకము

ఖడ్గ—(దగ్గఱకుఁ బోయి శిరస్సును తొడపై నుంచుకొని) హా! జనకా! నీకు నేనెంత దుఃఖముఁ గల్పించితిని!

సీ. ఆగ్రహ చిత్తుండ వనుకొంటినే గాని

యీ పుత్రవాత్సల్య మెఱుంగనైతి  
పరిభవించితివంచుఁ బరితపించితిఁ గాని

యీ న్యాయపాలన మెఱుంగనైతి  
దుడుకునై నిన్నెత్తి పొడిచితినే గాని

భరమైన నీ దుఃఖ మెఱుంగనైతి  
కఠినచిత్తునిగ ని న్గణించితి నె కాని

యిటులఁ గృశింతు వం చెఱుంగనైతి

గీ. పుత్రజీవన జీవనాభ్యుదయు నిన్ను

తప్పుదలఁచితి; నీ ప్రేమఁ దలఁపనైతి

నీ సమాశ్లేష సౌఖ్య మందితిని గాని

యనుఁగు తండ్రి! నిన్నని దుఃఖ మందనైతి.

అ—వే—(లేచి) తనయా! ఎన్నిసార్లకు నా కన్నులఁ బడితివి తండ్రి! నా మొండి ప్రాణములు నిన్ను చూచుటకుఁ గదా యిన్నిసార్లు బ్రదికియున్నవి! నాయనా! నా ప్రాణములు నిలుపుటకు గదా నీవు తిరిగి వచ్చితివి!

47వ అనుబంధము.

ఖడ్గ—నా యశరాధములను క్షమింపుము. నాకై దుఃఖింపకుము. కన్నులు తుడుచు కొనుము.

అ—వే—కుమారా! అట్లయిన నీవును నన్ను క్షమింపవలసి యున్నది. కేదారనాథునకు నీ రాజ్యము నిచ్చునట్లు—చాగ్దానము చేసితిని. నామాట నిలుపుము. ఏడీ...  
...కేదారనాథుఁ డెక్కడ?... ..

ఖడ్గ—నాయనగారూ! కేదారనాథుఁడు నాలోఁ గలిసిపోయినాఁడు. ఇంక మీకు కేదారనాథుఁడు గాన్నింపఁడు.

అ—వే—ఏమీ! అట్లయిన నీవే కేదారనాథుడవా?

ఖడ్గ—ఒక్క కేదారనాథుడనే కాను. చిత్తగింపుఁడు.

సీ. అనపోతనాయని యాస్థానమందు క

పటవృత్తి నున్న యాఘ్నుఁడ నేనె

కొండా—అ! ఏమీ! ఆశ్చర్యము! అట్లయిన మిగత యిద్దఱ్ఱాఘ్నులు నెవ్వలు?

ఖడ్గ—ఒకఁడు నేను — ఇంకొకఁడు మల్లినాథుఁడు — మఱియొకఁడు కృష్ణరాజు—  
అనపోతనాయనికిని నీకును విరోధము గల్గినఁ గాని నీవు మా పక్షమునకు రావని  
వెంకన్నను లోబఱచుకొని రాణితో నీకు సంబంధమునుఁ గల్పించి—బుద్ధి  
తూర్వకముగ ననపోతనాయనిచే నీకు పరాధవము చేయించితిమి. మమ్ము  
క్షమింపుము.

కొండా—అయ్యో! మీరు చేయించినది నాకు పరాధవము కాదు; నిజముగా నాకు  
మహోపకారము.

అనపో—అహహ! ఎంత మోసమునకు లోబడితిని.

రాణి—(భర్తతో) ఓ గ్రుడ్డిరాజా! ఇప్పుడైన నిజము తెలిసికొంటివా?

అనపో—తెలిసికొంటిని—నేనేమి చేయుదును?

రాణి—ఏమి చేయుదువు. దుఃఖింపుము—ఒడిలోని త్రాచు బాములని యెఱుంగక  
ఆవును వేషములను విశ్వసించి రెడ్లను తలఁచాల్చుకొంటివి. అనుభవంపక  
తీరునా?

అనపో—దేవీ! చచ్చిన బురదపామును కొట్టనే!

రాణి—కొట్టుట చాలదు; నిన్ను చంపవలెను.

ఖడ్గ—సీ. అనపోతనాయనిఁ గొనితెచ్చి నీపాద  
తలి నుంచినట్టి పుత్రకుండ నేనె

అందఱు—జయ! ఖడ్గనారాయణునకు జయ!

ఖడ్గ—సీ. ధరణికోటను శత్రువరుల రూపడగించి  
విజయమందిన భిల్లవీరుఁ డేనె

ఎఱ్ఱా—అహ! ఏమి యీ మాయాభిల్లని ప్రతాపము!!

అందఱు—జయ! మాయాభిల్లనకు జయ!

ఖడ్గ—సీ. సభలోన నానాడు సల్పిన ప్రతిని దీ  
ర్పగఁ గన్న మీ యువరాజు నేనె

అ.శే—నాయనా! నీ ఖడ్గనారాయణ బిరుదమును తిరిగి నీ కిచ్చితి. నీకు యోధ  
రాజ్య పట్టాభిషేకమే కాదు. పట్టాభిషేకమునే చేయుచున్నాను.

అ. ముసలి నైతి భారమును దీర్పఁగా లేను

ప్రభుండ వీవె రెడ్డి రాజ్యమునకు

గాన నీ భుజాగ్ర కలితాసనంబున

పూజ్యయగును రెడ్డి రాజ్యలక్ష్మి (కిరీటముంచును.)

అందఱు—(కరతాళములు చేయుదురు.)





కొండా—మిత్రమా! ఏమిది? నన్ను పరీక్షించుటకా యిట్లడిగెదవు? నీవు ప్రేమించిన భాగ్యవతి నాకు మాతృకుల్యురాలు గదా కావలయును.

భద్ర—అట్లుకాదు; నేనే యొకవేళ సమ్మతించి మీ కిచ్చివేసినదా?

కొండా—వలదు; అట్టిమాటలు మీరాడుటయు నేను వినుటయు ధర్మవిరుద్ధములు— అదిగాక నే నీజన్మమున వివాహమును మానుదునని ప్రతిజ్ఞ చేసికొంటిని.

భద్ర—ఎందుచేత?

కొండా—నన్నెంతో బలవత్తరముగ ప్రేమించినట్లు—పైకి నటింపుచు అన్నపూర్ణ రహస్యముగ మఱియొకనితో వ్యభిచరించుట నేను చూచితిని. అప్పటినుండియు నీ ప్రపంచమున సత్యపవర్తనము గల యాడుది లేదనియు నాకు వివాహమే వలదనియు నొకటే సంకల్పము చేసికొంటిని.

కళా—అయ్యో! అన్నపూర్ణ యెవ్వనితో వ్యభిచరించెనో చెప్పగలరా?

కొండా—విక్రమరాజుతో—

కళా—అంతేనా? మఱి యెవ్వరితో నైననా?

కొండా—మఱియొకరి విషయమును నేను చూడలేదు— వినలేదు— మఱియొక రేల కావలయు? విక్రమరాజు చాలాడా? వాడు మగవాడు కాడా? వానితో స్నేహము తనకు నిద్యముకాదా!

కళా—కొండా రెడ్డిగారూ అనేమిమాట? ఆమె లొలుత మిమ్మువలచిన దాట! మీరు నిరాకరించితిరట! అప్పుడు తనదారి యేదియో చూచుకొన కుండునా?

కొండా—కళాపూజా! నీకు జెలియ దూరకుండుము.

అ.జే—ఔను—పాపము వీరభద్రాన్నపూర్ణలేరీ!

క.వీ—మహారాజా! మేమిందే యున్నాము.

(నేషనులు తీసివేయుదురు)

అ.జే—నాబిడ్డా! వీరభద్రుఁ డనుపేరుతో పురుషరూపముననుంటివా! నీతండ్రియు నేనును ప్రాణమిత్రులము. నాతల్లీ! దగ్గఱకు రమ్మ.

వీర—(సమీపమున నిలచును.)

కొండా—హా! దుర్మతి! అన్నపూర్ణ! కళాపూర్ణ! డను పేరుతో నున్నది, నీవా? నన్నెంత మోసగించితివి!

(విక్రమరాజు ప్ర||)

అన్న—బావా! నన్ను క్షమింపవా?

కొండా—నిన్నింక క్షమించునదియేమి? నీవు విక్రముని వలచితివి గదా! పొమ్ము. వానిదగ్గఱకే పొమ్ము.

అన్న—పోనిమ్ము— నీ కిష్టములేకున్న నే నేమిచేయుదును. విక్రమునిదగ్గఱకే పోవుదును. ప్రాణేశ్వరా! విక్రమరాజా! వచ్చితివా? (విక్రముని కాగిలించుకొనును)

కొం—ఛీ! పుటా! తెంపరివై— యింతటి సభలో నొక తుంటిరి నాలింగనము చేసి కొంటివా! నిన్ను చంపెద సుండుము.

అన్న—(నవ్వుచుండును.)

కొం—ఏమి నవ్వెదవు? నన్ను తెట్టివానిగాఁ దలఁచితివా!

అన్న—బావా! నేనే గలిచితిని.

కొం—ఛీ! నీవు గల్చుటేమి?

అన్న—నాడు చెఱసాలలో నేనే గలుతుంటి నే! మఱచితివా?

కొం—ఁబోను. జ్ఞప్తియున్నది? ఉన్న?

అన్న—అటు చూడు.

(విక్రమరాజు నీలగామరును.)

కొం—ఈ బాలయెవ్వరు?

అన్న—విక్రమరాజు.

కొం—ఈమె నీలగాదా? నీల చచ్చెనని వింటి మే?

నీల—నీలచచ్చి విక్రమరాజయ్యెను. విక్రమరాజుచచ్చి నీలయయ్యెను. నీలావిక్రము లకు భేదమేమున్నది.

కొం—ఁబోరా! ఏమి యీమోసము. ఈ వనితలు మువ్వలును పురుషాకృతులను ధరించి చిత్రచర్యలాసరించిరి కాబోలును.

అన్న—బావా! నేనే గలిచితివా?

కొండా—మరదలా! నీనే గలిచితివే?

ఖడ్గ—జనకా! ఈవీరభద్ర సంగ్రామమున నా ప్రాణములను రక్షించినది. ఈమెకును పురుషాకృతులతో మనకు జయముగూర్చిన నీలాన్నపూర్ణకును బహుమాన ములు చేయవలయును.

అ-వే—నాయనా! అదే నేనును చూచుచున్నాను. ఈ రెడ్డివిజయ సందర్భమున వీరభద్రదా ఖడ్గనారాయణులకును, అన్నపూర్ణాకొండా రెడ్లకును, నీలా కృష్ణరాజు లకును నాచేతులతో కల్యాణములు చేసి కృతార్థుఁడను కాఁగోరుచున్నాను. అదిగాక అనపోతనాయని తమ్ముడగు మాధవనాయుఁడు ధరణికోట యుద్ధమున మరణించి నందువలనను, దాసీపుత్రుఁడగు ననపోతనాయని యనంతరమున రాచ కొండకు నిజమైన వారసురాలు నీలయే కావునను, నీలాకృష్ణరాజులకు తద్రాజ్యము నొసంగుచున్నాను.

అందఱు—(కరతాళములుచేయుచు) రెడ్డిరాజ్యలక్ష్మికి జయ! రెడ్డిరాజ్యలక్ష్మికి జయ! (యథావిధముగా కల్యాణములు చేయుదురు.)

మంగళం. మంగళం మహత్ శ్రీశ్రీశ్రీ

గద్య.

ఇది శ్రీ సోమరాజాస్వయ పయఃపారావార రాకాసుధాకరుండును,  
 కోదండరామ చూడమాంబా గర్భ శూక్తి ముక్తాఫలంబును,  
 శ్రీభద్రాచల సీతారామచంద్ర వరప్రసాదలబ్ధ కవితా విభాసి  
 తుండును, భారద్వాజస గోత్ర పవిత్రాపస్తంబ సూత్రుం  
 డును, నగు, దేశపాండ్య రామానుజరాయ కవివరేణ్య  
 ప్రణీతంబైన రెడ్డిసంగ్రామవిజయ నామాంతరంబగు  
 ధరణికోట నాటకంబున సప్తమాంకము  
 సర్వంబును సంపూర్ణము.

---

## అనుబంధములు

### 1. అన్నపూర్ణ—కన్నడ—ఆది.

ఓహోహో | సుమతరుడో యితండూ ||ఓ|| సరసిజమన  
దగు | ముఖకమలము గన | సంతస మయ్యెను కల్యాణీ ||ఓ|| భువి కే  
తెంచిన యింద్రుండో | పూణకళాయుత చంద్రుండో | సువదయిం  
తటి సుందరుఁ గనుగొన | కనులకు విందై కనుపడెగా | ఆశ్చర్య |  
మయ్యెగా | దినకరు విధమున | వెలెఁగెడుగా ||ఓ||

### 2. వీరభద్ర—బ్యాగ్—ఆది. (ఎంతటి పురుషార్థంబునుచు వలె)

ఎంతటి పరిహాసంబునుఁ గావించెదవో | ఓతరభేక్షణ నీ ||వెం||  
స్వాంతము నందున ననుమానింపక | సరసిజముఖ నా | వరు నెఱిఁగిం  
ప నీ ||వెం|| (సాకె) ఆ మదీయ మానస చోరుండు | అభిమాన  
ధనుండు | మనసిజ తేజుండూ | ఆ | మదనసమునిఁ బాడగనిమది |  
నిదురను సుఖమును విడచితి | నాధీరు నె పొడగాంచెద | నెటగాం  
చిన నీ ||వెం||

### 3. వీరభద్ర—హనుమత్తోడి—ఆది

విమలోజ్వలాంగినా | వెతనెంత దెల్పుదు వి || జలజాత నేత్రునిగూఁప  
తేనాటికో ||వి|| 1. జనకుఁడు ధరిణికోట | జననాథ పుత్రుని | సఖ  
యరొ నాకుఁ గూర్ప | సంకల్ప మొనరించె ||వి|| 2. నిన్నటి రాతిరి |  
నెన్నోవిధంబుల | ననుఁగూర్చి మనవారు | తలపోసి నారమ్మా ||విమ||

### 4. ఖడ్గనారాయణుండు—బీన్ ఫలాన్—రూపకం.

ఆహా నే ధన్యుడన్ | అనుపమగుణ మాన్యుడన్ ||ఆ|| దేహ  
గేహములు పవిత్ర | తనుగనె | నఘములు సమసెను ||ఆ|| చెఱుకు  
వంటి జోదు | విడ | చిన ఫిరంగిగుండు | చెదరి హృదయ సీమనెల్ల |  
వికావికలు జేసెను ఆ ||హాహా||

### 5. ఖడ్గనారాయణుండు—సురట—త్రిశ్రగతి.

ఏమనివర్ణింపఁగలను | భామాసౌందర్యమహిమ ||మే|| కాముని  
చేములికియో | జ | గన్నతయగు కలికియో ||యే|| మోహన రూప

విభాసిత । ముఖజిత చంద్రవిలాసిత । యాహా కనులకుగట్టిన । యటు  
లదోచు సుందరి । నే ॥నేమ॥

6. కొండారెడ్డి—బ్యాన్—ఆది. (హరహర నాసోదరునిటువలె)

ఆ వీరభద్రుఁ గామించినయా । హంతకుఁ ద్రుంపక వీడెదనా ।  
చోరుఁడుపాపవి । చారుఁడు కలుషవి । హోరుఁడు సుగుణవి । దూరుఁ  
డుగా॥ ఆ॥ఖలుండుమా । నసమునమత్సరమున మా । నవతిగ నెన్॥ఆ॥  
(సాకె) ఆకలుష విచారుండు । ఖడ్గనారాయణుండా । హా మదీయ  
మాతులాంతః పురచోరుండా । పద్మనాయ కాఖండరాజ్య గర్భవైరుం  
డా । రెడ్డిభూనాథాభి మానుండా । (మిత్ర) పద్మనాయకులను । బరి  
మార్పిగానెంచి । బద్ధవైరముబూను పాపాత్ము నెమ్మేను । ఖండఖండ  
ములుగ । గావించుగా ॥ఆ॥

7. అన్నపూర్ణ—కన్నడ—ఆది. (శాపము నిడుమమ్మావలె)

కోపము విడుమయ్యా । మామీదనీ ॥కో॥ నీపయిసుంతయు ।  
పాపము దలఁపము ॥కో॥ విమల శీలసా । ధు సుగుణజాలను । విశ్రా  
తచరితను ॥ వీరభద్రను । ఎన్ని కష్టముల ముంపనున్నావో । నీ పాద  
ములను । నిరతము గొలిచెద ॥కో॥

8. అన్నపూర్ణ—మోహన—రూపకం.

ఇంత నిరాకరణము నీ । కేలఁ గలిగినో నాథా ॥యిం॥ పంత  
గించి । భ్రాంతిముంచి పరిభవించుట యిదివాదా ॥యిం॥ మఱదలిపైఁ  
గృపారసము । మఱచితివో । గుణభూషణ । కరుణలేక । కరమునీక  
కఠినగుణముఁ జూపెదవా ॥యింత॥

9. కొండారెడ్డి—భాగేశ్వరి—ఆది.

పోపడతి । నయమున భయమున । వీరభద్రతోడ దెలుపు  
కొమ్మా ॥పో॥ క్రూరుఁడైన ఖడ్గనారాయణుని । గోసి ముక్క-ముక్క-  
లుఁగ నొనఱ్ఱెద । నింకనైన నన్నుఁ గోరుమనుచును । పలుకుమా ।  
తెలుపుమా । నిరంతరము ॥పో॥

## 10. నీల—జంగ్లా—ఆది—(హా మమున్ గాసి వలె)

హా | కృపారాశి నీకు దెల్పగా | దుః | ఖంతువీ | వేమొసో  
దరా ||హా|| నేనొకహతభా | గృహనుఁగాధరపయి | నే సౌఖ్యంబు నె |  
ఱుంగ నేసతము ||హా|| ఈదురాత్మునకు శానిస నయియిటు | లిడుమల  
నందుచు | నుంటిసీపురిని | నిర్మలమగునీ | వదనాంబుజమును | నీక్షిం  
పగ జీ | వము లభించెనకటా || కృపారాశి ||

## 11. నీల—కన్నడ—ఆది.

అనాధనైతిని పు | శ్యాత్మనే ||ననా|| ఘనయాసమున గాసిలు  
చుంటిసీ | జనాధిపుఁడు రో||వంబువహించెను | మనంబునందున నల  
తఁగంటినిను | వినారక్షణము గానను జగతిని ||అ||

## 12. ఖడ్గనారాయణుఁడు—మోహన—ఆది.

అభయముఁగొమ్మా | యతివాలెమ్మా | యనయము భయ  
రహితాత్మపుగమ్మా ||అ|| పాతకుఁడగునన | పోత ధరాపతి | ప్రాణ  
ములిఁక నెడబాయునునుమ్మా ||అ||

## 13. పరిజనులు—బ్యాగ్—చాపు.

మహారాజ రాజాధిరాజా | మహాసీయ కవి కల్పభూజా ||మ||  
అవలో నీప్రతాపంబు | లాశాంతరములంటి || యరులన్ బ్రతారించు  
భూవరా | సమస్తరిపు భయంకరా | పరాకు | భూవరా ||మ||

## 14. మల్లినాథుఁడు—బ్యాగ్—అదితాళం.

ఔరా || మీరలిటుల కారులఱచి దూతను పరిభవింపఁ దగు  
నా ||ఔరా|| క్రూరులగుచు | ధీరులగుచు | న్యాయాన్యాయము లా  
వంతయైన | మదిని దలప కీటు పరుషము లాడందగునా ||ఔరా||

## 15. వీరభద్ర—మాయామాళవగౌళ—జప్తాల్.

ఈవియోగ మహాంబు | నిధి నెట్లు దరియింతు ||ఈ|| నావీర  
వరుని స | ఖ్యంబెట్లుల సమకూడు ||ఈ|| ఖలుడు కొండారెడ్డి కారా  
గృహమున కో | మల శరీరుని నతని బంధించె గటకటా ||యీ||

## 16. జైలాగు—బీన్ ఫలాన్—రూపకం.

(అన్న) కళ్యాణీ | నీయార్తిన విడుమా | బాలామణిరో | నా  
యానగొనుమా ||క|| (వీర) పతివెతల గుడువగా || మనంబున నే  
నేరీతిన్ | మనియెడ (అన్న) వనజనయన వేమరు నిటు | వగచిన  
ఫలితము గలదా | (వీర) శశివదనా - బ్రదుకగనా | తరమగునాముద  
మునా (అన్న) శుభమగు - విషయము - దెలిపెద ||క||

## 17. వెంకన్న—బ్యాగ్—ఆదితాళం.

చూడుచూడూ | నా | యందము చందము నెందైనగలదేమొ  
||చూ|| నాదుమొగము తీరూ | తీ | రైన కనులసారూ | నా పెదవి  
సుధలుగారూ | భా | వింపగ నుతిమీరూ | నన్ను బెండ్లియాడిన నీ |  
కెన్న సుఖము చేరూ | కలికీ | మరు ములికీ | కమలమూఖ ||చూ||

## 18. అన్నపూర్ణ—బ్యాగ్—ఆది.

మూతిపండ్లు రాలగొట్టెదను చూడరా | పోపోరా ముసలీ  
||మూ|| నీతిమాలి నా | తోపరిహాసము | నింద్యమతిని జెడనాడెదవా  
నాతులమొగ మెన్నడుగనలేదా | వాచిపోయెదవు | వారల  
గనుగొని ||మూ||

## 19. అన్నపూర్ణ—సురట—రూపకం.

నడు | వీధిలోన నవ్వులాట లేలా | నడునడు ||నడు|| పడుచుతన  
ముబాసెన్ | కడు | ముసలితనము డాసెన్ | నడకలు తడబడుచు  
న్నవి || ముడతలుబడె కాయము ||నడు|| ఇట్టిప్రాయమందా | నీ | కీట్టి  
గుణము విందా | మట్టియైన పిదపగాని | మానవా గుణంబును ||న||

## 20. ఖడ్గనారాయణ - పూరి - ఆది.

దయాభరణ యార్తశరణ్యా | రిపు | భయాహరణ ఘన | పతిత  
పావనా ||దయా|| స్వయంభూ | గుణాతీత | మాధవా | సకలదనుజ  
సంహార కేశవా | సారసాక్ష లోకరక్ష | బ్రాహ్మ | సమయమురా |  
సరగునరా | రాహరి ||దయా||

## 21. అన్నపూర్ణ - ఆదితాళం.

నమిదే । వరదానమిదే । ద్రా । ఘోరసంబు దీ  
 రూచినంత కడుమీతా । సరి , దీనికి భువిని ఝూ  
 యములకు బాటా । సుందరి దొటికిన సయ్యాటా  
 విరుచిచూడూ ॥ మేలైన జావళిల్బాడూ । మాంసా  
 హా । తెలియకుండ తైతక్కలాడు ॥ మ ॥ పరసుఖ  
 ం । దు । ర్భరదుఃఖమునకుమందూ ॥ ఆ । నందమై  
 । దీనిమహాత్మ్యము నేమందూ ॥మధు॥

అంకన్న - ఆది. [పరదేశీసయ్యా వలె]

గా నన్నూ । తాతాతాతా యంటారిదేమిపాపమో ।  
 పాతాపమో ॥ప్ర॥ చెవిటివాడవను నొకతే । రే ।  
 తే । పండుతలను గని । ముసలివాడవని । పరి  
 కొకతె ॥ప్ర॥

3. కొండారెడ్డి - బ్యాగ్ - ఆది.

వరభీ । కరుడై । వెడలిన । నతనిని బ్రదుకగ  
 గా । ధుడుసే । నలతో గవిసిన । శూరతఁ జూపక  
 విరుపమ మగునా । భుజాబలంబున । నిఖిలశాత్రు  
 ర్యంబు జూపింతు । ధైర్యంబు దీపింతు । వారిం  
 స్వఱున్ ॥హ॥

4. డైలాగ్ - బ్యాగ్ - రూపకం.

—భీతిని బొందకుఁ డింక ని । శాతకృపాణంబులనరి ।  
 ప్పడు పరిజనులారా ॥భీ॥ పాతకుల నెల్లఁ పరిమాట్టి  
 కార్ప రే ధృతిమీర ॥భీ॥ (పరి) మీపదసేవల । నే  
 రాపరివారముగా మా కోపంబు దీపింప । తాపంబు  
 ర్దు మతిదీప్తిమీర ॥ (మాధ) ॥భీ॥



25. అనపోతనాయఁడు—హిందోల్—రూపకం.

నా | కేమో | తోపదాయెగా | ఈ చిత్రమూ | వి | నూత్న  
మూ మహాబ్రమూ ||నా|| భీకరాగ్ని కీలలలో | విమలసుధా మయ  
సాధము | లీకరణిని గాలఁచుండ | నిట్టి విపద్భర హేతువు ||నాకే||

26. డైలాగ్—బ్యాన్—చాపు.

అందఱు—దుష్టస్వరూపిణీ | దురితప్రచారిణీ | నిష్ఠురంబులు  
సల్పవారమిటుగనుమీ ||ను|| (నీల) తిశ్ర—ఓదయాహృదయులారా |  
యోక్యపాత్ములారా | సాదరులైననుఁగొవుడు సదమలాంగులారా  
(అందఱు)—(చతురశ్ర) ఓకుటిలాత్మక యిటువినవే | భీకరశరమును  
గనుఁగొనవే | నీకోసరింప మపాయముమారిపు | నిజమర్మంబులు  
దెలుపఁగదే ||దుష్ట||

27. ఖడ్గనారాయణఁడు—హిందోల్—అది.

కా | పాడక - ఇదే - సమయముర అలల ||కా|| (త్రిశ్ర) ఈ  
పాపాత్ములుశాత్రవు - లిపుడునను వధింపదలచి - రాపద్బాంధవనను  
సద - యాత్ముడవైరక్షింపుము ||కా|| శ్రీపతిసీదాసుండను - ప్రాపె  
వ్వటులేరు నాకు-నీపయి భారమునుంచితి - గోపాలక కుజనశిక్ష||కా||

28. కొండారెడ్డి—టీక

ఎంతటి-యవమా-నమూ||ఎం|| ఘటియింపగా-అలలలలల||ఎం||  
అదరక శాత్రవుఁడెడచిన- నుదుటిపైన గాయమయ్యె- పరాభవమునె  
టుపై చెద-ప్రాణభంగ మైననునా ||కెం||

29. అనపోతనాయఁడు—బ్యాన్—రూపకం.

పుడమిదిరుగ-నడలుగదుర-చనుఁడుశూరులారా||పు||గడగడన్  
వడంక జగముఁ గదలుడిక కడంకన్ ||పు|| (సాకె) పద్మనాయక వీర  
వైరిశిఖామణులు-చ ద్ధవేషులగు రెడ్డిరాజులధములూ-అడలక-ననయ  
ము-ననిభారి-గొనుడికగొందల ముందకుఁడి ||పు||

## 30. డైలాగ్... బ్యాగ్ — ఆది.

కొండా—వీరినిక—నాడుకర-వాలమునకు బలి-నేసెద-జేసెద-  
భూతబలిన్ ||వీరి|| శూరత గూర్చెద ధీరతబేర్చెద-శోణితమును భువి  
గార్చెదగా|| వీరి||

## 31. భద్రనారాయణుడు—సారంగ—కురుజంపె.

ఘోరాప రాధినై -కులధర్మమును విడితి ||ఘో|| వీరుండ నయ్యుకా-  
రాగారమునఁ బడితి ||ఘో|| రాయ బారముజేయ-రాచకొండకుఁజేరి-  
యనపోతనాయని స - భారంగముననటుల-అన్వాయబంధనము- లంది  
యవమానమును-ఘటియించి మీమనసు కలత పరచినఖలుడ|| ఘో||

## 32 వ అనుబంధము గ్రంథమధ్యమునగలదు.

## 33. అనపోతనాయుడు — బ్యాగ్ — ఆది.

చెడతిన హృదయము పదిల పడుటకీడి శ్రీకరమగు సారా  
యీ||చె||అదటునుఁ బాపఁగ-హాయినిఁజూపగ-ననువైనదిసుఖదాయీ  
||చె||నిదురనుగూరుప-నిధిసమకూరుప-నిజమైనది వరదాయీ-వదరగ  
గోరిక-వదలకసీరిక-లెత్తించుట కీదిఫాయీ ||చె||

## 34. అనపోతనాయుడు—సురట—ఆది

అనవసరముగా-సాక్ష్యము-లేనినింద-లిడఁదగదొక శూరునిపై  
||అ|| నిజపుమాటఁబలుకు-డు- ఋజువుచూపి తెల్పుడు-శిక్షింతువాని  
||అ|| అచ్యుడతఁడు గాఁడుగౌరవాస్పదుఁడైనయట్టి కొండారెడ్డిపైన-  
దుర్జయంబులను బలుకుచునుంటిరి- ద్రోహికాని యెడమీశిరము  
లూడు ||నన||

## 35. ముగ్గురుపతాణీలు—బ్యాగ్—ఆది.

అగునని కాదనియీ రాధాంతములిపుడేలా-వినరాదా నిజ  
ముం గనరాదా-విపరీత సిద్ధాంతంబులేటికి ||అ|| మీపయికొండారెడ్డి





## 46. అనవేమారెడ్డి—కన్నడ—రూపకం.

ఎన్నడునా చిన్నిసుతుని - కన్నులారఁగాంతునో ||ఎ|| మన్నిం  
చినాయంకపాళి - మరలనింకొక పరిజేర్తునో సభలోనన్ బరిభవిం  
చుట - చాలకగడు నోనాడితి అభము శుభము నెఱుఁగనిసుతు - నా  
ఱునెలలు శిక్షించితి ||ఎ||

## 47. అనవేమారెడ్డి—భాగేశ్వరి—ఆది.

ఎన్నిదినములకు - కన్నులఁబడితివో - యన్నా నాకుల దీపమ-  
తనయా ||ఎ|| ఎన్నిశ్రమలుసహి - యించితివోకద - నన్నేమని  
దూషించితివోసుత- పన్నుగనడవుల - లోనిడుమల - నా - పన్నుఁ  
డవై గాంచితివో గుణనిధి ||ఎన్ని||

## 48. మంగళ హారతి—బ్యాగ్—త్రిశ్రగతి.

మందరధర - మంగళకర - మంగళంబురా - మారసుందరా-  
శ్రీరమేశబ్రోవరా ||మం|| దాసభరణ - దోషహరణ - దాసవేశ  
నాశా - శ్రీనివాసజగదీశా - శ్రీరమా - నాయకా - జగన్నా  
యకా ||మం||

ధరణికోట అనుబంధములు సంపూర్ణము.

